

سلوک و تصوف

اکلی دستور

پروفیسر ڈاکٹر محمد طاہر القادری

سُلْكُ وَصُوفٌ

عِمَلُ دُسْتُور

(روحانی تربیت کی گاتیڈپک)



شیخ الاسلام داکٹر محمد طاہر القادی



منہاج القرآن پبلیکیشنز

365-ایم، ماؤن ٹاؤن لاہور، فون: 5168514، 3-5169111

یوسف مارکیٹ، غزنی شریٹ، اردو بازار، لاہور، فون: 7237695

www.Minhaj.org - www.Minhaj.biz

جملہ حقوق بحق تحریک منہاج القرآن محفوظ ہیں

نام کتاب : سلوک و تصوف کا عملی دستور
 تصنیف : شیخ الاسلام ڈاکٹر محمد طاہر القادری
 پروف ریڈنگ : محمد افضل قادری
 زیرِ اہتمام فریدِ ملت ریسرچ انٹیڈیٹ Research.com.pk
 مطبع : منہاج القرآن پرنٹرز، لاہور
 اشاعتِ اول، هشتم : فروری 1996ء تا مئی 2004ء (14,600)
 اشاعت نهم : اکتوبر 2005ء
 اشاعت دهم : ستمبر 2006ء
 اشاعت یازدهم : مئی 2008ء
 اشاعت دوازدھم : جون 2009ء
 تعداد 1,100 :
 قیمت امپورٹڈ پیپر : 125 روپے/-

ISBN 969-32-0431-X

نوٹ: شیخ الاسلام ڈاکٹر محمد طاہر القادری کی تصانیف اور ریکارڈڈ خطبات و
 لیکچرز کی کیسٹس اور CDs سے حاصل ہونے والی جملہ آمدی اُن کی طرف سے
 ہمیشہ کے لیے تحریک منہاج القرآن کے لیے وقف ہے۔
 (ڈائریکٹر منہاج القرآن پبلی کیشنز)



مَوْلَأَ صَلَّ وَسِلَمَ دَائِمًا أَبَدًا
عَلَى حِيْدِيكَ خَيْرِ الْخَلْقِ كُلِّهِمْ
وَمُحَمَّدُ سِيدُ الْكَوَنَيْنِ وَالْمَقَلَيْنِ
وَالْفَرِيقَيْنِ مِنْ عُرْبٍ وَمِنْ عَجَمٍ

صَلَّى اللَّهُ عَلَى عَلِيهِ السَّلَامُ وَسَلَّمَ عَلَى أَهْلِ الْفَقْرِ أَصْحَابِهِ بَارِزٌ وَسَلِيمٌ

گورنمنٹ آف پنجاب کے نو یونیکشن نمبر ایس او (پی - ۱) ۸۰/۱-۲ پی آئی وی مورخہ
۳۱ جولائی ۸۳، گورنمنٹ آف بلوچستان کی چھٹی نمبر ۷۸-۲۰-۳ ای جزل وايم
۹۷۰/۳-۷۳ مورخہ ۲۶ دسمبر ۱۹۸۴ء، شمال مغربی سرحدی صوبہ کی حکومت کی چھٹی^۱
نمبر ۱۶۷-۲۳۳/۱ این - ۱/۱۔ ڈی (لائبریری) مورخہ ۱۳۰ اگست ۱۹۸۶ء اور آزاد حکومت
ریاست جموں و کشمیر مظفر آباد کی چھٹی نمبر س ت / انتظامیہ / ۶۳-۸۰۶۱/۹۲ مورخہ ۲
جون ۱۹۹۲ء کے تحت پروفیسر ڈاکٹر محمد طاہر القادری کی تصنیف کردہ کتب ان صوبوں میں
تمام کالجوں اور سکولوں کی لائبریریوں کے لئے منظور شدہ ہیں۔

فہرست

نمبر شمار	عنوانات	صفحہ نمبر
	باب - ۱	
۱۱	تصوف و احسان اسلامی تاریخ کے آئینہ میں	
۲۰	دین اسلام کی دو چیزیں اور اس کی حفاظت کے دو وعدے	
	باب - ۲	
۲۵	اصولہائے تصوف عہد رسالت اور عہد صحابہ میں	
۲۷	بعض اصولہائے تصوف اور سنت نبوی ﷺ	
۲۸	۱۔ اونی خرقہ کا پہنا	
۲۹	۲۔ خلوت نشینی -	
۳۱	۳۔ ذکر اسم ذات و نفی و اثبات -	
۳۱	ذکر اسم ذات	
۳۱	ذکر نفی و اثبات	
۳۲	۴۔ طعام، منام اور کلام میں تخفیف -	
۳۳	۵۔ ذوق سماع	
۳۵	بعض اصولہائے تصوف اور سنت صحابہ	
۳۷	۱۔ بیعت	
۳۹	۲۔ صحبت و تنظیم مرشد	
۴۱	۳۔ مجالس ذکر و فکر	
۴۲	۴۔ تصور شیخ	
۴۳	۵۔ لباس صوف	
۴۴	۶۔ اصحاب صفة - پہلی جماعت صوفیہ	
	باب - ۳	
۴۷	تصوف و سلوک کے پانچ ابتدائی تقاضے -	

نمبر شمار	عنوانات	صفحہ نمبر
۲۹	سلوک و احسان کے پانچ بنیادی تقاضے ۱۔ حصول علم اور طاعت حق۔	
۵۰	۲۔ ارادت تینخ۔	
۵۲		
۵۵	ہدایت کیلئے پیکر محسوس کی ضرورت۔	
۵۶	مرتبہ احسان تک رسائی کا ذریعہ	
۶۵	سالک کے لئے چند بنیادی ہدایات	
۶۵	۳۔ کلام، طعام اور منام میں تخفیف	
	(مجاحدہ نفس کا پہلا قدم)	
۷۷	۴۔ کثرت ذکر و عبادت	
۷۸	زیارت قبور	
۷۹	آداب ذکر	
۸۰	ذکر نفی و اثبات	
۸۰	طریقہ ذکر	
۸۲	چار انواع ذکر	
۸۶	حلقه ذکر کا قیام	
۸۸	۵۔ تفکر و مراقبہ۔	
۸۳	ب۔ ۴ تصوف و احسان اور انسانیت کی چار بنیادی خصلتیں	
۸۵	تصوف کی حقیقت	
۸۶	۱۔ پہلی خصلت طہارت	
۸۷	۲۔ دوسری خصلت خشوع و خضوع	

صفحہ نمبر	عنوانات	نمبر شمار
۸۸	۳۔ تیری خصلت.....سماحت	
۸۹	۴۔ چوتھی خصلت.....عدالت	
	باب-5	
۹۵	سات نسبتوں کا بیان	
۹۵	۱۔ نسبت طہارت	
۹۸	۲۔ نسبت طاععت (نسبت سیکینہ)	
۹۸	نسبت طاععت کا پہلا شعبہ ... حلاوت مناجات	
۹۹	نسبت طاععت کا دوسرا شعبہ ... شمول رحمت	
۱۰۲	نسبت طاععت کا تیسرا شعبہ ... انوار اسمائے الیہ	
۱۰۳	۳۔ نسبت اویسیہ	
۱۰۵	عالم ارواح میں ارواح کے کئی طبقات ہیں	
۱۰۵	۱۔ ملائے اعلیٰ کا طبقہ	
۱۰۵	۲۔ ملائے سافل کا طبقہ	
۱۰۶	۳۔ ارواح مشائخ کا طبقہ	
۱۰۸	۴۔ نسبت یاداشت نسبت معرفت	
۱۱۰	۵۔ نسبت عشق	
۱۱۲	۶۔ نسبت وجد	
۱۱۳	۷۔ نسبت توحید	
	باب-6	
۱۱۷	سات نفوس کا بیان۔	
۱۱۹	۱۔ نفس امارہ۔	
۱۱۹	نفس امارہ کی صفات	

صفحہ نمبر	عنوانات	نمبر شمار
۱۲۱	خواب میں نفس امارہ کی مثالی صور تین مثالی صورتوں کی تعبیرات	
۱۲۲	نفس امارہ سے خلاصی پانے کیلئے مؤثر ذکر (پسرا وظیفہ)	
۱۲۳	عدد ذکر بصورت خلوت	
۱۲۴	نفس امارہ کا جدول	
۱۲۵	۲۔ نفس لوامہ	
۱۲۶	نفس لوامہ کی صفات	
۱۲۷	خواب میں نفس لوامہ کی مثالی صور تین مثالی صورتوں کی تعبیرات	
۱۲۸	نفس لوامہ سے آگے ترقی کرنے کیلئے مؤثر ذکر (دوسراؤظیفہ)	
۱۲۹	عدد ذکر بصورت خلوت	
۱۳۰	نفس لوامہ کا جدول	
۱۳۱	۳۔ نفس ملجمہ	
۱۳۲	نفس ملجمہ کی صفات	
۱۳۳	خواب میں نفس ملجمہ کی چند مثالی صور تین مثالی صورتوں کی تعبیرات	
۱۳۴	ایک اہم وضاحت طلب نکتہ	
۱۳۵	نفس ملجمہ سے آگے ترقی کرنے کیلئے مؤثر ذکر (تیسرا وظیفہ)	
۱۳۶	عدد ذکر بصورت خلوت	
۱۳۷	نفس ملجمہ کا جدول	

صفحہ نمبر	عنوانات	نمبر شمار
۱۳۳	۴۔ نفس مطمئنة۔	
۱۳۳	نفس مطمئنة مقام ولايت ہے	
۱۳۵	ولايت صغیری سے آگے دور استوں کا افتتاح	
۱۳۸	نفس مطمئنة کی صفات	
۱۳۸	خواب کی مثالی صورتیں	
۱۳۸	ایک اہم نکتہ کی وضاحت	
۱۳۰	مثالی صورتوں کی تعبیرات	
۱۳۰	ایک اہم وضاحت طلب نکتہ	
۱۳۰	نفس مطمئنة کے مقام پر مؤثر ذکر (چوتھا وظیفہ)	
۱۳۱	عدد ذکر بصورت خلوت	
۱۳۱	نفس مطمئنة کا جدول	
۱۳۲	۵۔ نفس راضیہ	
۱۳۳	نفس راضیہ کی صفات اور انکی مثالی صورتیں	
۱۳۳	نفس راضیہ کے مقام پر مؤثر ذکر۔ (پانچواں وظیفہ)	
۱۳۳	نفس راضیہ کا جدول	
۱۳۳	۶۔ نفس مرضیہ	
۱۳۵	نفس مرضیہ کی صفات اور انکی مثالی صورتیں	
۱۳۶	نفس مرضیہ کے مقام پر مؤثر ذکر (چھٹا وظیفہ)	
۱۳۶	نفس مرضیہ کا جدول	
۱۳۷	۷۔ نفس کاملہ (صافیہ)	
۱۳۷	جنت کی اقسام	
۱۳۷	۸۔ جنت الماءی	

صفحہ نمبر	عنوانات	نمبر شمار
۱۳۸	۲۔ جنت النعیم	
۱۵۱	۳۔ جنت الفردوس	
۱۵۲	۴۔ القریب	
۱۵۵	نفس کاملہ صافیہ کی صفات اور مثالی صورتیں	
۱۵۵	نفس کاملہ صافیہ کلنے مؤثر ذکر۔ (ساتواں و نصیفہ)	
۱۵۶	نفس کاملہ صافیہ کا جدول	
۱۵۶	ضروری ہدایت	
۱۵۶	نفس کاملہ مقامِ محیت اور حضرت الوبیت	

باب-۱

تصوف و احسان اسلامی تاریخ کے آئینہ میں

قرآن و حدیث اور عمد صحابہ و تابعین کی طرف اگر جو عکیا جائے اور کتاب و سنت کا اس نقطہ نظر سے مطالعہ کیا جائے تو ہمیں نظر آئے گا کہ قرآن دین کے ایک شعبہ اور نبوت کے ایک اہم رکن کی طرف خصوصیت سے توجہ دلاتا ہے اور اس کو "ترکیہ" سے تعبیر کرتا ہے اور ان چار اركان میں اس کو شامل کرتا ہے جن کی تکمیل حضور ﷺ کے منصب نبوت سے متعلق اور مقاصد بعثت میں شامل تھی۔

"وَهٗ الَّذِي بَعَثَ فِي الْأَمَمِينَ رَسُولًا
إِنَّهُمْ يَتَلَوُّ أَعْلَمِهِمُ أَهْلَاتِهِ وَمُزَكَّيهِمُ
وَيُعْلَمُهُمُ الْكِتَابُ وَالْحِكْمَةُ وَإِنْ
كَانُوا مِنْ قَبْلُ لَفِي ضَلَالٍ تَبَيِّنُ
وَهی ہے جس نے اٹھایا امیوں میں ایک رسول انبیاء میں سے پڑھ کر سناتا ہے ان کو اس کی آیتیں اور ان کو سنوارتا ہے، اور سکھلاتا ہے کتاب اور دانائی، اور اس سے پہلے وہ پڑے (المجمع، ۶۲: ۶۲) ہوئے تھے صریح بھول میں"۔

ترکیہ سے مراد یہ ہے کہ انسانی نفوس کو اعلیٰ اخلاق سے آراستہ اور رذاکل سے پاک و صاف کیا جائے، مختصر الفاظ میں ترکیہ کی وہ شکل جس کے شاندار نمونے اور مثالیں ہم کو صحابہ کرام کی زندگی میں نظر آتی ہیں اور ان کے اخلاص اور اخلاق کے آئینہ دار ہیں، وہ ترکیہ جس کے نتیجے میں ایسا صاحب پاکیزہ اور مثالی معاشرہ وجود میں آیا، جس کی نظیر پیش کرنے سے تاریخ عاجز ہے، اور ایسی عدل پسند اور حق پرست حکومت قائم ہوئی جس کی مثال روئے زمین پر کیسیں اور نہ مل سکی۔

ہم دیکھتے ہیں کہ زبان نبوت اسلام و ایمان کے ساتھ ایک خاص درجہ اور مرتبہ کا ذکر کرتی ہے، اور اس کو احسان سے تعبیر کرتی ہے جس سے مراد یقین و استحضار کی وہ کیفیت ہے جس کے لئے ہر صاحب ایمان کو کوشش ہونا چاہیے اور جس کا شوق ہر مرد مؤمن کے دل میں موجز ہونا چاہیے، رسول اللہ ﷺ سے پوچھا گیا کہ "احسان" کیا ہے؟ آپ نے فرمایا "تم اللہ کی عبادت اس طرح کرو جیسے تم اس کو دیکھے

رہے ہو، اگر تم اس کو نہیں دیکھ رہے ہو تو وہ تم کو دیکھ رہا ہے۔” (بخاری و مسلم) جب ہم شریعت اسلامی اور رسول اللہ ﷺ کے اقوال و احوال پر نظر ڈالتے ہیں تو معلوم ہوتا ہے کہ وہ دو حصوں پر منقسم تھے، ایک کا تعلق افعال و حرکات اور امور محسوسہ سے تھا، مثلاً قیام و قعود، رکوع و بجود، تلاوت و تسبیح، اذکار و ادعیہ، احکام و مناسک۔ فن حدیث نے اس کی روایت اور تدوین کی خدمت انجام دی، علم فقه نے اس سے مسائل و جزئیات اخراج کرنے کا بیڑا انھیا اور محدثین اور فقہاء امت نے (اللہ تعالیٰ ان کو اس کا رعظیم کا بہترین صد عطا فرمائے) دین کو اس طرح محفوظ کر دیا کہ امت کے لئے اس پر عمل پیرا ہونا آسان ہو گیا۔

دوسری قسم وہ ہے، جس کا تعلق ان باطنی کیفیات سے ہے، جو ان افعال و حرکات کے ساتھ لازم و ملزم ہیں، اور جو رسول اللہ ﷺ کی زندگی میں قیام و قعود، رکوع و بجود، ذکر و دعاء، وعظ و نصیحت، گھر کے ماحول، میدان جہاد غرض ہر جگہ نمایاں نظر آتی ہیں، ان کیفیات کی تعبیر ہم اخلاص و احساب، صبر و توکل، زہد و استغنا، ایثار و سخاوت، ادب و حیاء، خشوع و خضوع، انا بت و تضرع، دعا کے وقت شکستگی، دنیا پر آخرت کو ترجیح، رضاۓ الہی اور دیدار کا شوق، اور اس طرح کی اور دوسری باطنی کیفیات، اور ایمانی اخلاق سے کر سکتے ہیں، جن کی حیثیت جسم انسانی میں روح کی اور ظاہر میں باطن کی ہے۔ پھر ان عنوانات کے تحت اور بہت جزئیات اور آداب و احکام ہیں، جنہوں نے اس کو ایک مستقل علم اور علیحدہ فقہ کا درجہ دیا ہے، چنانچہ اگر اس علم کو جو اول الذکر کی شرح و تفسیر سے متعلق ہے، فقہ ظاہر کما جاسکتا ہے، تو وہ علم جو ان کیفیات کی تشریح کرتا اور ان کے حصول کے لئے رہنمائی کرتا ہے ”فقہ باطن“ قرار دیا جاسکتا ہے۔ یہی تزکیہ و احسان کا نظام اصطلاحاً تصوف کہلاتا ہے۔

ہر زمانہ میں ایسی طاقتوں شخصیتوں اور جامع کمالات داعیوں کی ضرورت رہی ہے جو مسلمانوں میں تلاوت آیات، تعلیم کتاب و حکمت اور تزکیہ نفوس کا کام کریں۔

وہ انقطاع نبوت کے بعد رسول اللہ ﷺ کی نیابت کا فرض انجام دیں اور امت مسلمہ کا رشتہ اللہ اور اس کے رسول ﷺ کے ساتھ جوڑ سکیں اور اس میثاق دعید کی تجدید کریں جو کلمہ اور ایمان کے ذریعہ ہر مسلمان نے کیا ہے، اور اطاعت و فرمانبرداری، نفس اور شیطان کی مخالفت، اپنے معاملات میں خدا اور رسول ﷺ کی عدالت سے نیصلہ کرانے، طاغوت کے انکار اور اللہ کی راہ میں مجاہدہ اور اس عمد کی تجدید اپنا شعار بنائیں جو انہوں نے رسول اللہ ﷺ سے کیا تھا، اس لئے کہ خلافت راشدہ کے بعد خلفاء و سلاطین اسلام نے اس کام کو فراموش کر کے صرف فتوحات و نیکیں اور جزیہ کی وصولیابی اور اپنے اپنی اولاد کے لئے بیعت خلافت کے انعقاد سے دلچسپی باقی رکھی تھی، علماء بھی اصلاح سے عاجز تھے، وہ وعظ و نصیحت، درس و تدریس، تصنیف و تالیف میں ایسے منہک تھے کہ کسی اور چیز کو سوچنے کی بھی انہیں فرصت نہ تھی، اس کے علاوہ اگر یہ اس کا ارادہ بھی کرتے تو بھی یہ بات ان کے بس کی نہ تھی، اس لئے کہ ان کی زندگی عوام کے سامنے تھی، اور وہ جانتے تھے کہ ان میں زہد و اخلاص اور خلافت نبوت کے علامات اور اثرات کتنے کم اور شاذ و نادر نظر آتے ہیں، غرض کہ اس طرح عام اور خاص ہر طبقہ میں دینی شعور اور دینی حس کمزور اور مض محل ہوتی رہی، اور رفتہ رفتہ وہ یہ بھولنے لگے کہ اسلام درحقیقت بندہ اور اس کے رب کے درمیان عمد و میثاق اور بیع و شرا ہے، نتیجہ یہ ہوا کہ وہ اپنے تصرفات میں بالکل آزاد ہو گئے، اور خواہش نفس کو بالکل چھوٹ دے دی، ان کی حالت بھیڑوں کے اس گلہ کی ہی ہو گئی جس کا نہ کوئی چرواہا ہونہ مقصد! عبادت کا شوت، درجہ احسان اور حلاوت ایمان کے حصول کا جذبہ سرد پڑنے لگا ہمیں پست ہو گئیں، عزائم خوابیدہ ہو گئے اور عام طور پر لوگ (سوائے ان کے جن کو اللہ تعالیٰ نے محفوظ رکھا) بہت بے تابی اور جنون کے ساتھ لذات اور خواہشات پر ثوٹ پڑے۔

آخر کار اسلامی خلافت میں روح خلافت اور امانت نبوت کا خاتمه ہو گیا اور وہ

حکومت و سیاست بن کر رہ گئی جس کا کام صرف نیکی و صول کرنا تھا، اس وقت توسعہ اسلامی مملکت میں ہر طرف رسول اللہ ﷺ کے پچ نائب اللہ کے مخلص اور اہل حق کھڑے ہو گئے اور ان کی دعوت و صحبت کے اثر سے تمام لوگ اسلام کے میشاق و عهد میں از سر نو داصل ہونے لگے، وہ فہم و ارادہ، شعور و احساس کے ساتھ اس نے عالم میں داصل ہو رہے تھے، جب کہ اسلام کو انہوں نے عادتاً اور و رہنمای قبول کیا تھا اپنی تعلیم و تربیت سے انہوں نے ایمان اور لذت انسانی کی تجدید کی، اور نفس کے تسلط، خواہشات کی اسیری اور انسانوں کی غلامی سے آزاد ہو کر عبادات و طاعات، دعوت الی اللہ اور راہ حق میں جہاد کی طرف متوجہ ہو گئے۔

پھر ان کے جانشینوں اور شاگردوں میں اور ان سب لوگوں میں جنہوں نے دعوت میں ان کی پیروی کی، دعوت اسلامی کے ایسے علمبردار اور تربیت اسلامی کے امام فن (در میانی اور آخری صدیوں میں) پیدا ہوئے جنہوں نے روح اسلامی اور شعور ایمانی کی بقا و حفاظت، دعوت و جہاد کے شوق اور خواہشات و ترغیبات کے مقابلہ کے میدان میں بہت اہم خدمات انجام دیں، اگر وہ نہ ہوتے تو مادیت جو حکومتوں اور تہذیبوں کے راستے پر حملہ آور تھی، پوری امت مسلمہ پر اپنا تسلط جمالیتی، اور زندگی و محبت کی چنگاری بالکل سرد پڑ جاتی، ان لوگوں کی وجہ سے ایسے دور دراز ملکوں میں جہاں اسلامی افواج اور مجاہدین کے قدم نہیں پہنچے تھے، اسلام کی تبلیغ و اشاعت ہوئی، ان کے ذریعہ سے اسلام کو افریقہ کے تاریک براعظم، انڈونیشیا، جزائر بحرالمند، چین اور ہندوستان میں فروغ حاصل ہوا۔

اور پھر اس زمانہ اور ان مایوس کن حالات میں جب ساتویں صدی ہجری میں تاتاریوں نے عالم اسلام کو زیر و زبر کر دیا اور اس کو تاراج کر کے رکھ دیا، جہاد اور مقابلہ کی طاقت بالکل ختم ہو گئی، اور کسی میں ان کے سامنے آنے کی ہمت باقی نہ رہی، مایوس ہو کر مسلمانوں نے تلوار اپنے نیام میں رکھ لی اور ان کو یقین ہو گیا کہ تاتاریوں کو

شکست دینا ناممکن ہے، اور عالم اسلام کی تقدیر میں اس نیم و حشی قوم کی غلامی لکھ دی گئی ہے، اور اب اسلام کا کوئی مستقبل نہیں، اس وقت یہی مخلص دین کے داعی تھے، (جن میں سے اکثر کے نام تاریخ دعوت و اصلاح کی دور بین اور عقابی نظر سے بھی او جھل رہے) جو ان سخت دل اور سخت جان و حشی انسانوں میں گھسے اور ان کے دلوں کو اسلام کی طرف مائل کرنے کی کوشش کی، یہاں تک کہ ان کے دلوں میں ان کی محبت اور قدر پیدا ہو گئی، اور پھر کثیر تعداد میں وہ لوگ اسلام قبول کرنے لگے، تا تاریوں کے اس غلبہ و کامرانی پر کچھ زیادہ عرصہ نہیں گزرا تھا کہ ان کی بڑی تعداد اسلام کے آغوش میں آگئی، اور وہ اسلام کے پاسبان اور محافظ بن گئے اور ان میں بڑے بڑے فقیہ، عابد و زاہد، علماء اور مجاہد پیدا ہوئے۔

سہ ہے عیاں آج بھی تاتار کے افغان سے

پاسبان مل گئے کعبے کو صنم خانے سے

اس میں کوئی شک نہیں کہ اگر یہ لوگ نہ ہوتے تو مسلم سوسائٹی بہت عرصہ ہوادم توڑ چکی ہوتی، اور مادیت کی سرکش اور گرم لہر اس کے پچھے کچھے ایمان اور یقین کا خاتمه کر دیتی، قلوب کا اللہ تعالیٰ سے زندگی کا روحا نیت سے، معاشرہ کا اخلاق سے رشتہ منقطع ہو جاتا، اخلاص و احساب ختم ہو جاتا، اور باطنی امراض کی کثرت ہوتی، قلوب و نفوس کی بیماریاں پھیلتیں اور طبیب نہ ملتا، لوگ دنیا پر ٹوٹ پڑتے اور اہل علم جاہ و منصب اور مال و دولت کے پیچھے دوڑتے، اور ایک دوسرے سے آگے بڑھنے کی کوشش کرتے، حرص و طمع کا ان پر کلی تسلط ہوتا، غرضیکہ دین کا وہ شعبہ جو نبوت کے شعبوں میں ایک اہم شعبہ ہے (یعنی تذکیرہ نفوس اور فقة باطن) بالکل معطل ہو جاتا۔

گزشتہ دو ایک صدیوں سے جب سے امت مسلمہ کے سیاسی، اقتصادی، سماجی، علمی اور اخلاقی حالات دوبارہ استعماری سازشوں اور مسلم معاشروں کے مؤثر افراد کی عیاشیوں اور بد کرداریوں کے باعث مضمحل اور تباہ ہوئے ہیں اس باب میں

ایک در دنیز خلا پیدا ہو گیا ہے۔ ضروری ہے کہ اس خلا کو جو ہماری زندگی اور ہمارے معاشرہ میں واقع ہو گیا ہے، جلد پر کیا جائے، اور حقیقی تصوف و سلوک تزکیہ و احسان اور فقہ باطن کو بھر سے تازہ کیا جائے، جس طرح ہمارے اسلاف نے اس کو اپنے اپنے زمانہ میں تازہ کیا تھا، اور یہ سب منہاج نبوت اور کتاب اور سنت کی روشنی میں ہو، بہر حال ہر دور میں اور ہر جگہ مسلمان بنتے ہوں، یہ کام ضروری ہے، اس لئے کہ حقیقت میں یہ خلا ایک عظیم خلا ہے اور ہماری انفرادی اور اجتماعی زندگی میں اس کے اثرات اور نتائج بہت دور رہ سیں ہیں۔

تذکیرہ نفس و تہذیب اخلاق کا وسیع و مستحکم نظام جس نے بعد کی صدیوں میں ایک مستقل علم اور فن کی شکل اختیار کر لی، نفس و شیطان کے دجل و فریب کی نشاندہی، نفسانی اور اخلاقی بیماریوں کا علاج، تعلق مع اللہ اور نسبت باطنی کے حصول کے ذرائع و طرق کی تشرع و ترتیب جس کی اصل حقیقت تذکیرہ و احسان کے ما ثور و شرعی الفاظ میں پہلے سے تھی، اور جس کا عرفی و اصطلاحی نام بعد میں "تصوف" پڑ گیا، اسی اجتماعی الہام کی ایک درخشان مثال ہے، رفتہ رفتہ اس فن کو اس کے ماہرین نے اجتہاد کے درجہ تک پہنچا دیا، اور اس کو دین کی بڑی خدمت اور وقت کا جہاد قرار دیا، جس کے ذریعہ اللہ تعالیٰ نے قلوب و نفوس کی مردہ کھیتوں کو زندہ کیا، اور روح کے مریضوں کو شفاء دیا، ان مخلص علماء رہانیین اور ان کے تربیت یافتہ اشخاص کے ذریعہ دنیا کے دور دراز گوشوں اور طویل و عریض ممالک (جیسے ہندوستان، جزائر شرق الہند اور براعظہ افریقہ) میں وسیع پیمانہ پر اسلام کی اشاعت ہوئی اور لاکھوں انسانوں نے ہدایت پائی، ان کی تربیت سے ایسے مردان کا پیدا ہوئے، جنہوں نے اپنے اپنے عہد میں مسلم معاشرہ میں ایمان و یقین اور عمل صالح کی روح پھونکی، اور بارہا میدان جہاد میں قائدانہ کردار ادا کیا، اس گروہ کی افادیت اور اس کی خدمات سے انکار یا تو وہ شخص کرے گا جس کی تاریخ اسلام پر نظر نہیں، یا جس کی آنکھوں پر تعصب کی پٹی بند ہوئی ہے۔

جیسا کہ حدیث متواتر کی تعریف اور اس کے قطعی اثبوت ہونے کی دلیل میں اہل اصول کہتے ہیں کہ "اتئی بڑی تعداد نے ہر زمانہ میں اس کی روایت کی ہو کہ عقل سليم اور انسانی عادات اس بات کو ماننے کے لئے تیار نہ ہوں کہ اتنے کثیر انسانوں نے غلط بیانی اور انتراء پر دادا زی پر اتفاق کر لیا ہے، اور یہ کسی سازش کا نتیجہ ہے" "تاریخ کے سرسری مطالعہ سے بھی یہ بات واضح ہو جاتی ہے کہ قرن ثالثی سے لے کر اس وقت تک بلا انتظام اور بلا استثناء ہر دور اور ہر ملک کے خدا کے کثیر التعداد مختلف بندوں نے اسی طریقہ کو اختیار کیا، اور اس کی دعوت دی، خود فائدہ اٹھایا اور دوسروں کو فائدہ پہنچایا اور ساری زندگی اس کی اشاعت میں مشغول و سرگرم رہے، اور ان کو اس کی صحت و افادیت کے بارے میں پورا یقین و اطمینان حاصل تھا، وہ اپنے ماحول و معاشرہ کا خلاصہ اور عطر تھے، اور نہ صرف اپنی راست بازی، خلوص و بے غرضی، پاک نفسی اور نیک باطنی میں بلکہ کتاب و سنت کے علم، سنت سے محبت و عشق اور بدعتات سے نفرت و کراہت میں بھی اپنے معاصرین میں فائق اور ممتاز تھے، ایک دو کا یادس پانچ کا کسی غلط فہمی یا سازش کا شکار ہو جانا ممکن ہے، اور بعد از قیاس نہیں لیکن لاکھوں انسانوں کا جو اپنے علم و عمل میں بھی امت کی صفائی میں نظر آتے ہیں، علی سبیل التواتر صدیوں تک اس غلط فہمی میں بھتار رہنا، اس پر اصرار کرنا، اور اس کی دعوت دینا، اس پر پورے عزم و استقامت کے ساتھ قائم رہنا خلاف عقل اور خلاف عادات بات ہے، پھر ان کے افاس قدیسہ سے لاکھوں کروڑوں انسانوں کا ہدایت یافتہ اور فیض یاب ہونا اور اعلیٰ باطنی و روحانی کمالات تک پہنچنا خبر متواتر ہے، جس کا انکار ممکن نہیں عقل اور عادات تائیہ بات بالکل ناممکن ہوتی ہے کہ زمانی و مکانی اختلاف کے باوجود صادقین و مخلصین کا یہ گروہ عظیم متواتر و مسلسل طریقہ پر ایک غلط فہمی میں بھتار رہا، اور اللہ تعالیٰ نے بھی جور حیم و حکیم اور ہادی مطلق ہے، اور جس کا وعدہ ہے کہ:-

وَالَّذِينَ جَاهَدُوا فِينَا لَنَهُدُّ يَنْهَمْ
وَمُبْلِنَا وَإِنَّ اللَّهَ لَمَعَ الْمُحْسِنِينَ ۝
(العنکبوت، ۲۹:۲۹)

”اور جن لوگوں نے ہماری راہ میں
بڑے بڑے مجاہدے اور کوششیں
کیں ہم ان کو ضرور بالضرور اپنے صحیح
راستوں پر لگا دیں گے گے بے شک اللہ
تعالیٰ ہمت و صداقت کے ساتھ کام
کرنے والوں کے ساتھ ہے۔“

ان کی اس غلط فہمی کا پردہ چاک نہیں کیا، اور ان کی دیگری نہیں فرمائی،
آپ تاریخ اسلام میں سے ان صادقین و مخلصین کو جن میں ایک ایک آدمی اپنے عہد کا
گل سربد، منارہ نور اور نوع انسانی کے لئے شرف و عزت کا باعث ہے، نکال کر
دیکھیں کہ ان کے بعد کیا رہ جاتا ہے، اور اگر ان پر اعتماد نہیں کیا جا سکتا تو پھر کون سی
جماعت لاائق اعتماد اور سرمایہ افتخار ہوگی؟

(اقتباس از ”تزکیہ و احسان یا تصوف و سلوک“ از مولانا سید ابوالحسن علی ندوی)

دین اسلام کی دو حیثیتیں اور اس کی حفاظت کے دو وعدے

ہم یہاں پر شاہ ولی اللہ محدث دہلوی ”کلام اختصار کے ساتھ نقل کرنا چاہتے
ہیں جو انہوں نے ہمعات کے شروع میں کیا ہے۔ وہ بڑا مفید مطلب ہے، آپ فرماتے
ہیں کہ

اللہ تعالیٰ نے رسول مقبول ﷺ کو انسانوں کی ہدایت کے لئے معموت فرمایا
اور دین کے قیام اور اس کی حفاظت کے سلسلے میں آپ ﷺ سے مدد و نصرت کا وعدہ
کیا۔

آپ ﷺ سے قرآن مجید میں دو وعدے کئے گئے۔

۱۔ لِمُفْلِحَةٍ عَلَى الدِّينِ گلہ
”ایک یہ کہ اس دین کو ادیان عالم پر
 غالب کیا جائے گا۔“

۲۔ إِنَّا لَهُ لَحَافِظُونَ

دوسرایہ کہ اس دین کی حفاظت کی
جائے گی۔

یعنی دین کی اقامت کا وعدہ اور دین کی حفاظت کا وعدہ، چنانچہ اللہ تعالیٰ کی اس مدد و نصرت سے آپ ملئیں کا دین تمام ادیان پر غالب آیا۔ اس دین کی اشاعت سے دراصل مقصود یہ تھا کہ عرب و عجم کے رہنے والوں کی اصلاح ہو اور ظلم و فساد کا پوری طرح قلع قلع کر دیا جائے۔

پہلے وعدہ الہی کی تکمیل کے لئے ریاست مدینہ کا قیام عمل میں آیا، غزوات و سرایا ہوئے، فتح مکہ اور عرب کی فتوحات ہوئیں، بلاد روم، شام اور ایران فتح ہوئے، الغرض عدم رسالت، عدم خلافت راشدہ اور اس کے بعد دین اسلام کا تمکن و اقتدار دنیا میں بڑھتا چلا گیا۔ یہ ذمہ داری خلفاء اسلام اور امراء و سلاطین اسلام کے ذریعے پوری کرامی گئی اور جہاں تک حفاظت دین کے (دوسرے) وعدہ کی تکمیل کا تعلق ہے تو معلوم ہونا چاہئے کہ دین محمدی کی دو حیثیتیں ہیں۔ ایک ظاہری اور دوسری باطنی۔ دین کی ظاہری حیثیت کا مقصود مصلحت عامہ کی نگہداشت اور اس کی دیکھ بھال ہے اور اس کی صورت یہ ہے کہ وہ احکام و معاملات جو اس مصلحت عامہ کے لئے بطور ذرائع و اسباب کے ہیں۔ ان کا قیام عمل میں لایا جائے۔ اور ان کی اشاعت میں کوشش کی جائے۔ جن چیزوں سے مصلحت عامہ پر زد پڑتی ہو اور جن امور کی وجہ سے اس مصلحت عامہ میں تحریف ہوتی ہو، ان کو بختی سے روکا جائے۔ یہ تو ہوئی دین کی ظاہری حیثیت اب رہا اس کی باطنی حیثیت کا معاملہ۔ نیکی و طاعت کے کاموں سے دل پر جو اچھے اثرات مترتب ہوتے ہیں، ان کے احوال و کوائف کی تفصیل یہ اس کا مقصود اور نصب العین ہے۔

جب یہ امر واضح ہو گیا کہ دین کی ظاہری اور باطنی دو حیثیتیں ہیں تو لامحالہ ہمیں یہ بھی تسلیم کرنا پڑے گا کہ دین کی اقامت کے بعد رسول اللہ ملئیں سے دین کی حفاظت کا جو وعدہ کیا گیا تھا، اس حفاظت کی بھی لازماً دو حیثیتیں ہوں گی اس کی تفصیل

یوں ہے کہ جب آنحضرت ﷺ کا انتقال ہوا تو اس وعدہ حفاظت کی دو شکلیں پیدا ہوئیں۔ وہ بزرگ جن کو خدا تعالیٰ کی طرف سے شریعت کی حفاظت کی استعداد ملی تھی، وہ تو دین کی ظاہری حدیث کے محافظ بنے۔ یہ فقہاء محدثین، غازیوں اور قاریوں کی جماعت ہے۔ چنانچہ ہر زمانے میں اہل ہمت کی یہ جماعت مصروف عمل نظر آتی ہے۔ دین کی تحریف کی اگر کہیں سے کوشش ہو تو یہ لوگ اس کی تردید میں انہوں کھڑے ہوتے ہیں۔ تعلیم و ترغیب کے ذریعے یہ بزرگ مسلمانوں کو علوم دین کی تحصیل کی طرف متوجہ کرتے ہیں اور انہی میں سے ہر سو سال کے بعد ایک مجدد پیدا ہوتا ہے جس کے ذریعے دین کی تجدید ہوتی ہے۔ ہمیں یہاں چونکہ اس مسئلے کی تفصیل مقصود نہیں، اس لئے صرف اس اشارے پر اتفاق کرتے ہوئے ہم آگے بڑھتے ہیں۔

دین کے محافظین کا دوسرا گروہ وہ ہے جسے خدا تعالیٰ نے باطن دین کی حفاظت، جس کا دوسرا نام "تصوف و احسان" ہے کی استعداد عطا فرمائی۔ ہر زمانے میں اس گروہ کے بزرگ عوام الناس کے مرجع رہے ہیں۔ طاعت و نیکوکاری کے اعمال سے باطن نفس میں جو اچھے اثرات مترتب ہوتے ہیں اور دلوں کو ان سے جو لذت ملتی ہے، یہ بزرگ لوگوں کو اس امور کی دعوت دیتے ہیں۔ نیز یہ انہیں نیک اخلاق اختیار کرنے کی تلقین کرتے ہیں۔ عام طور پر یہ ہوتا آیا ہے کہ ہر زمانے میں اولیاء اللہ میں مختلف زمانوں میں ایسے بزرگ ضرور پیدا ہوتے رہے ہیں جن کو عنایت الہی سے اس امر کی استعداد ملتی ہے کہ وہ باطن دین کے قیام اور اس کی اشاعت کی کوشش کریں۔ باطن دین جو دین کا مغزا اور نچوڑ ہے، اس کی حقیقت "احسان" ہے یعنی اللہ کی اس یقین کے ساتھ عبادت کرنا گویا عبادت کرنے والا اسے سامنے دیکھ رہا ہے یا اگر اتنا نہ ہو تو اسے یہ یقین ہو کہ اللہ تعالیٰ اسے دیکھ رہا ہے۔ یہ بزرگ اللہ تعالیٰ کی طرف سے اس صفت "احسان" کے مظہر بنتے ہیں اور باطن دین کی اشاعت اور اس کی حفاظت کا کام سرانجام دیتے ہیں۔

اولیاء اللہ میں جو بزرگ اس صفت "احسان" کے مظہر بنتے ہیں ان کی پچان یہ ہوتی ہے کہ لوگوں میں ان کی رفتہ شان کا عام چرچا ہوتا ہے۔ خلقت ان کی طرف کچھی چلی آتی ہے، ہر شخص ان کی تعریف کرتا ہے نیز جواز کار اور وظائف ملت اسلامیہ میں پہلے سے موجود ہوتے ہیں ان میں بعض ایسے ہیں جن سے لوگوں کو فطری مناسبت ہوتی ہے ان کے دل میں وارد ہوتے ہیں ان کی صحبت اور باتوں میں جذب و تاثیر کی غیر معمولی قوت ہوتی ہے اور ان سے ہر طرح کی کرامات ظاہر ہوتی ہیں۔ غرضیکہ وہ بزرگ کشف و کرامات کے ذریعے لوگوں کے دلوں کا حال معلوم کر لیتے ہیں اور اللہ تعالیٰ کی مدد و نصرت سے دنیا کے بعض معمولات میں تصرف کرتے ہیں۔ ان کی دعائیں بارگاہ حق میں مقبول ہوتی ہیں۔ یہ اور اس قبیل کی اور کرامات ان کی ہمت و برکت سے معرض وجود میں آتی ہیں۔ اس کا نتیجہ یہ ہوتا ہے کہ مریدوں اور طالبوں کی ایک کثیر جماعت ان کے ارد گرد جمع ہو جاتی ہے اور وہ باطن کی تہذیب اور اس کی اصلاح کے لئے اور اد و مشاغل کو نئے سرے سے ترتیب دیتے ہیں۔ یہاں سے ان کے خانوادہ طریقت کی بنیاد پڑتی ہے اور لوگ ان کے سلسلہ پر چلنے لگتے ہیں ان کے سلاسل کی تاثیر و برکت کا یہ عالم ہوتا ہے کہ طالب اور مرید بہت جلد اس سلسلہ کے ذریعے اپنی مراد کو پہنچ جاتے ہیں۔

دین میں ظاہری تجدید کی طرح یہ بھی باطنی تجدید کا عمل ہوتا ہے جو مختلف زمانوں میں جاری رہتا ہے جیسے ظاہری دین کی خدمت کے باب میں مذاہب اور مسائل وجود میں آتے ہیں اسی طرح باطنی دین کی خدمت کے باب میں سلاسل اور طرق وجود میں آتے ہیں۔ ان سلاسل کی تعلیمات اور ادو مشاغل اور وظائف واذکار میں جو فرق ہوتا ہے اس کی مثال علمی اعتبار سے تو مذاہب کے فقہی اختلاف کی سی ہے مگر عملی اعتبار سے مختلف طبیبوں اور معالجوں کے نسخوں کے اختلاف کی سی ہے اور اس کی وجہ لوگوں کے روحانی مزاجوں اور نفسی طبیعتوں میں فرق و اختلاف کا پایا جانا ہے۔ مقصود سب کا ایک ہی ہے۔

باب-2

اُصولہ ائے تصوف عہدِ رسالت اور عہدِ صحابہ میں

اسلامی معاشرے کی تشكیل نبی اکرم ﷺ کے وجود مسعود سے ہوئی۔ یہ بعثت نبوی کی برکت تھی کہ جس نے انسانوں کو دولت اسلام سے سرفراز کیا اور پھر انہیں باقاعدہ معاشرتی زندگی عطا کی۔ تاریخ اسلام میں جن تین ادوار کو اسلامی معاشرے کے مثالی وزریں ادوار کی حیثیت حاصل ہے وہ عہد رسالت، عہد صحابہ اور عہد تابعین ہیں۔ احادیث رسول بھی اسی امر کی تصدیق و تائید کرتی ہیں۔

حضرت عبد اللہ بن مسعود رضی اللہ عنہ سے مردی ہے:

قال ﷺ خير الناس قونى ثم الذين يلونهم ثم الذين يلون لهم
”حضرور ﷺ نے فرمایا ہترن لوگ میرے زمانے کے ہیں پھروہ جوان سے متصل بعد ہوں گے پھران کے بعد کے لوگ“۔
(صحیح بخاری، ۱: ۳۶۲)

قال خير امتى القرن الذين يلونى
ثم الذين يلونهم ثم الذين يلون لهم
”ہترن زمانہ ان کا ہے جو میرے زمانے سے متصل ہیں پھران کا جوان سے متعلق ہوں گے پھران سے متصل لوگوں کا“
(صحیح مسلم، ۲: ۳۰۹)

بعض اصولہ رائے تصوف اور سنت نبوی ﷺ

عہد رسالت کے بیان میں ہم صرف سنت نبوی کے بیان پر اکتفا کریں گے تاکہ یہ امر پایہ ثبوت کو پہنچ جائے کہ اصول تصوف سنت نبوی سے ماخوذ ہیں۔

حضرور ﷺ کی ساری حیات طیبہ (ما قبل البعثت وما بعدها) عالم انسانیت کے لئے دائمی نمونہ عمل اور لائق اتباع و تقليد ہے۔ قرآن کی یہ آیات اس مؤقف کی صداقت پر دلالت کرتی ہیں۔

لَقَدْ لَكِثُتْ فِيْكُمْ عُمَرًا قُبْلِهِ أَنَّا
تَعْقِلُونَ (یونس، ۱۰: ۱۶)

”میں تم میں عمر کا ایک حصہ گزار چکا
ہوں کیا تم عقل نہیں رکھتے۔“

لَقَدْ كَانَ لَكُمْ فِيْ دَسْوِيلِ اللَّهِ أَسْوَأُ
حَسَنَةٌ (الاحزاب، ۳۳: ۲۱)

”البتہ تمہارے لئے رسول اللہ
صلی اللہ علیہ وسلم کی ذات میں بہترین نمونہ عمل
موجود ہے۔“

یہ امر ذہن نشین رہے کہ ہر کام کسی خاص مقصد کے لئے کیا جاتا ہے۔ روٹی
اسی لئے کھائی جاتی ہے کہ بھوک ختم ہو اگر انسان پہلے ہی سے شکم سیر ہوا سے روٹی کی
 حاجت نہیں۔ دو اسی لئے استعمال کی جاتی ہے تاکہ انسان شفا یا بہبود ہو، اگر وہ پہلے ہی
سے صحیت مند و تند رہت ہو تو اسے دوا کی احتیاج نہیں، اسی طرح صوفیانہ ریاضت
و مشقت کی غرض بھی یہ ہوتی ہے کہ تزکیہ نفس اور تصفیہ باطن ہو، اگر انسان پہلے ہی
نفس کی آلو دیگیوں اور باطن کی آلاتشوں سے منزہ و مبترا ہو کر تزکیہ و تصفیہ کے متباۓ
کمال پر فائز ہو تو اسے سالک طریقت بننے کی ضرورت نہیں۔ جب حضور ﷺ کے
روحانی مقام کی ابتداء بھی طریقت و ولایت کے انتہائی مقام سے ماوراء تھی تو آپ
کیونکر صوفیانہ زندگی کا اتزام کرتے۔ لیکن چونکہ حضور ﷺ کو امت کے لئے ہر
پسندیدہ حکم کا عملی نمونہ پیش کرنا تھا اس لئے آپ نے سلوک و تصوف کے اصول وضع
فرمائے اور اپنی زندگی میں عملاً ان کا نفاذ بھی فرمایا۔ انہیں اصولوں کو صوفیائے کرام نے
اپنا معمول بنایا۔ یہاں چند صوفیانہ معمولات کا جائزہ سنت نبوی ﷺ کی روشنی میں
پیش خدمت ہے۔

۱) اونی خرقہ کا پہننا

گو اونی لباس پہننا دراصل تصوف کی لازمی شرط نہیں ہے تاہم طبقہ اولی
دو سطحی کے صوفیہ اظہارِ عجز و نیاز اور ریاضت و مجاہدہ کے لئے اسی لباس کو پسند کرتے
اور پہننے تھے تصوف اور صوفی کی ایک وجہ تسمیہ یہ بھی ہے کہ اس کی بنا پر انہیں

”صوفی“ کے نام سے موسوم کیا گیا ان کا یہ معمول بھی سنت نبوی ﷺ سے ماخوذ تھا۔

مغیرہ بن شعبہ بن بشیر سے مردی ہے:

فَسُلْ وَجْهَهُ وَبَدِيهُ وَعَلَيْهِ جَبَّهَةٌ
صوف (صحیح بخاری، ۸۶۳: ۲)

”پھر آپ نے اپنے چہرہ اقدس اور دونوں ہاتھوں کو دھویا اس وقت آپ نے اونی جبہ زیب تن فرمایا ہوا تھا۔“

انس بن مالک بن بشیر سے مردی ہے:

لِبْسُ رَسُولِ اللَّهِ الصَّوْفُ
(سنن ابن ماجہ: ۲۶۳)

”حضور ﷺ نے اونی لباس پہنا۔“

كَانَ رَسُولُ اللَّهِ يَلْبِسُ ثِيَابًا مِنْ
صوف (المواهب اللدنیہ: ۵)

”حضور ﷺ اونی لباس زیب شن فرمایا کرتے تھے۔“

حضرت عائشہ صدیقہؓ سے مردی ہے۔

قَالَتْ صَنْعَتْ لَهُ ثُوبًا مِنْ صَوْفٍ فَلَبِثَهُ
(سفر العادہ: ۱۲۲)

”میں نے حضور ﷺ کے لئے صوف کے کپڑے بنائے جو آپ نے پہنے۔“

۲) خلوت نشینی

بچپن سے ہی حضور ﷺ کی طبیعت خلوت کی طرف مائل تھی۔ علامہ حلبي حضور ﷺ کے اس میلان عزلت نشینی کا ذکر کرتے ہوئے روایت کرتے ہیں:

الْفَطَّافَةُ الْعِبَادَةُ وَالخُلُوَّةُ فِي
عبادات اور خلوت سے انس تھا۔

حاصل کونہ طفلا

(السیرۃ الحلبیہ، ۱: ۳۸۲)

لیکن جب زمانہ بعثت قریب آیا تو ذوق خلوت پسندی میں شدید اضافہ ہو گیا۔

حضرت عائشہ صدیقہؓ سے مردی ہے:

”پھر حضور ﷺ کو عزلت نشینی محبوب ہو گئی اور آپ غار حرا میں گوشہ نشین ہو کر تخت (ایک قسم کی عبادت) کیا کرتے تھے۔ جہاں آپ متعدد راتیں عبادت میں مصروف رہتے“

ثُمَّ حَبِّبَ اللَّهُ الْعَلَاءُ وَكَانَ يَخْلُو
بِغَارِ حَرَاءَ فَيَتَحَنَّثُ فِيهِ وَهُوَ التَّعْبُدُ
اللَّيَالِي ذُوَاتُ الْعَدْدِ
(صحیح بخاری، ۱: ۲)
(مشکوٰۃ المعاشر: ۵۱۳)

آپ فرماتی ہیں:

”اللَّهُ تَعَالَى نَهَى حَضُورَ ﷺ كَدِيلَ
مِنْ خَلُوتِ نَشِينِ كَوْنَرَغُوبَ بِنَادِيَا يِيَا
تَكَ كَه حَضُورَ ﷺ كَوْنَرَغُوبَ كَوْ خَلُوتِ نَشِينِ
رَهْنَسَ سَزِيَادَه كُونَيْ كَامَ بَجِي پِنْدَه
تَهَا۔“

وَحَبِّبَ اللَّهُ تَعَالَى إِلَيْهِ الْعَلَاءُ فَلَمْ
يَكُنْ شَيْءٌ أَحَبُّ إِلَيْهِ مِنْ إِنْ يَخْلُو
وَحْدَه
(سریت ابن ہشام: ۲۳۳)

ملا علی قاری ”فرماتے ہیں کہ حضور ﷺ کی یہ خلوت نشینی ۳ یا ۷ دنوں پر یا بعض اوقات ۳۰ یا ۳۰ دنوں پر مشتمل ہوتی تھی اور صوفیہ کرام کی چالیس دنوں کی خلوت نشینی (چله) اسی حکم کے تابع ہے۔ (مرقاۃ المفائق، ۵: ۳۰)

بقول اقبال ۔

مُصْطَفَى اندر حرا خلوت گزید

مدتے جز خوبشتن کسی را ندید

در شبستان حرا خلوت گزید

قوم را آمین و حکومت آفرید

ایک اور مقام پر آپ فرماتے ہیں:

از کم آمیزی تخيّل زندہ تر

زندہ تر جو نندہ تر پائیدہ تر

اس خلوت نشینی میں حضور کی عبادت شریعت ابراہیمی کے مطابق ذکر اور فکر و مراقبہ تھی۔ (شرح سفر السعادہ: ۲۶)

۳) ذکر اسم ذات و نفي اثبات

ذکر اسم ذات:

قرآن حکیم کے ذریعے حضور ﷺ کو "ذکر اسم ذات" کی تلقین کی گئی تھی۔
ارشاد ربانی ہوا۔

وَإِذْ كُرِّأَ الْأَسْمَاءُ رَبِّكَ وَتَبَتَّلَ الْأَهْمَاءُ
أَوْ رَبَّنَيْلَا
کجھے اور سب سے کٹ کر اسی کی
طرف ہو جائے۔
(الزلل، ۸: ۷۳)

قاضی شاء اللہ پانی پتی فرماتے ہیں:
اعلم ان علی هذا التاویل فی قوله
تعالیٰ واذکر اسم ربک اشارہ الى
تکریر اسم الذات
(تفیر مظہری، ۱۰: ۱۱۱)

ذکر نفي اثبات:

قرآن حکیم کے ذریعے حضور ﷺ کو "ذکر نفي اثبات" کی بھی تلقین کی گئی ہے۔

رَبُّ الْمَشْرِقِ وَالْمَغْرِبِ لَا إِلَهَ إِلَّا
وَهُوَ
"وہ مشرق و مغرب کا رب ہے اس
کے سوا کوئی معبود نہیں۔"
(الزلل، ۹: ۷۳)

قاضی شاء اللہ پانی پتی آیت کے اس حصے کی تفسیر میں رقطراز ہیں:

”ارشاد باری ”رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ“ میں ممکنات کے ذریعے اللہ کی ذات کے احاطے کا تصور دل میں پیدا کرنا اور نفی واثبات کے ذکر کا اشارہ ہے بہر صورت یہ ہر دو باتیں باب ولايت کے طریقہ کی اساس ہیں“

فی قوله تعالى رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ اشارة الى تصور احاطته تعالى بالممکنات ذکر النفي والاثبات وكل التکریرین اساسان لطريقہ ارباب کمالات الولایات

(تفیر حضری، ۱۰: ۱۱۱)

سلوک و طریقت میں مشائخ اذکار کی یہی تعلیم اپنے مریدین اور طالیین کو دیتے ہیں۔ پھر حضور ﷺ نے ذکر ”لَا إِلَهَ إِلَّا اللَّهُ“ کو افضل الذکر بھی قرار دیا اور اس کے فضائل بیان فرمائیں کہ اس کی تلقین فرمائی۔

۳) طعام، منام اور کلام میں تخفیف

۱۔ حضرت عائشہؓ سے مروی ہے: قالت کان باتی على آک محمد ﷺ الشہر ما بری فی بیت من بیوتہ الدخان (سنن ابن ماجہ: ۲۱۵) فرماتی ہیں کہ آل محمد ﷺ پر ایک ایک مہینہ ایسا گزر جاتا کہ ان کے کسی گھر میں دھواں تک نظر نہ آتا۔“

۲۔ آپ سے ہی مروی ہے: قالت ما شبع رسول الله من خبز شعیر يومین مستابعين حتى قبض (جامع الترمذی، ۵۹: ۲) فرماتی ہیں آنحضرت ﷺ نے کبھی بھی دو دن متواتر جو کی روٹی بھی سیر ہو کر نہیں کھائی یہاں تک کہ آپ کا وصال ہو گیا۔“

۳۔ شیخ ابو طاہر فیروز آبادی ”روایت کرتے ہیں:

”حضرور ﷺ اس تسلسل سے نقلی روزے رکھتے کہ گمان گزرتا کہ اب انتظار نہیں فرمائیں گے۔“

کان رسول اللہ یصوم نافلہ حتی
بظنو انہ لا بفطر
(سفر العادہ: ۲۷)

”حضرور ﷺ پوری پوری رات نماز پڑھتے رہتے یہاں تک کہ آپ کو حکم دیا گیا کہ اپنے نفس پر کچھ آسانی کریں۔“

کان یصلی اللہ علیہ وآلہ وسلم فامره ان
یخفف علی نفسہ

(تفیر معالم التنزیل علی هامش الخازن، ۲۱۲: ۳)

”حضرور ﷺ عبادت میں اتنا زیادہ ریاضت و مجاہدہ فرماتے کہ نماز میں طول قیام کی وجہ سے کبھی ایک پاؤں پر زور ڈالتے کبھی دوسرا پر۔“

کان رسول اللہ یجتهد فی العبادۃ
حتی کان یراوح بین قدموہ فی
الصلوۃ لطول قیامہ

(تفیر معالم التنزیل علی هامش الخازن، ۳۸: ۳)

۵۔ ایک اور روایت میں ہے:

”حضرور اکرم ﷺ (بعض اوقات) ایک آیت پر (غور و فکر اور اس کے کیف و سرور میں) پوری پوری رات کھڑے رہتے“

۶۔ حضرت عائشہ رضی عنہا سے مروی ہے:

قالت رضی عنہا قام رسول اللہ یا به من القرآن لیلہ
(الشفاء، ۱: ۱۴۶)

ج۔ قلت کلام

۷۔ حضرور ﷺ قلیل الکلام اور طویل الصمت تھے۔ قاضی عیاض ”روایت کرتے ہیں: و کان کثیر السکوت لا بتکلم فی
(الشفاء، ۱: ۱۳۸)

”آپ ﷺ اکثر خاموش رہتے تھے غیر حاجہ

تھے۔“

۸۔ جابر بن سمرة ہی بیشتر سے مروی ہے:

کان رسول اللہ طویل الصمت
(مشکوٰۃ المصانع: ۵۱۲)

"حضرور ﷺ اکثر خاموش رہتے
والے تھے۔"

۹۔ حضور ﷺ نے فرمایا:

اذا رأيتم الرجل قد اعطى زهدا
فی الدنيا وقله المتنطق فاقربوا
منه، فإنه يلقى الحكمة
(سنن ابن ماجہ: ۳۱۱)

"جب تم ایسے شخص کو دیکھو جسے دنیا
سے بے رغبتی اور قلت کلام کے
او صاف حاصل ہیں تو اس کا قرب
اختیار کرو کیونکہ وہ صاحب حکمت
ہے" -

۵) ذوقِ سماع

نبی اکرم ﷺ فرمان مجید، پاکیزہ اشعار اور نعمتیہ کلام کے سماع کے شائق تھے اور
محافل میں آپ پر جذب و شوق اور کیف و سرور کی حالت طاری ہوتی تھی۔ آپ
ﷺ نعمتیہ کلام کے سماع کے لئے باقاعدہ محفل کا اہتمام کرتے اور حسان بن ثابت
ہی بیشتر کو نعمت پڑھنے کا حکم فرماتے سیدہ عائشہ رضی اللہ عنہا سے مروی ہے:

"نبی اکرم ﷺ مسجد نبوی میں
حضرت حسان بن ثابت ہی بیشتر کے لئے
منبر پھوواتے جس پر وہ کھڑے ہو کر نبی
کریم ﷺ کی طرف سے نظر کرتے یا
دافعت کرتے تھے۔ نبی اکرم ﷺ
فرماتے ہے شک اللہ تعالیٰ روح
القدس کے ذریعے حسان کی مد فرماتا
ہے جب تک کہ وہ رسول اللہ ﷺ"

کان رسول اللہ ﷺ بعض
لحسان منبرا فی المسجد یقوم علیہ
قائما یفاخر عن رسول اللہ ﷺ
او قالت بنافع و يقول رسول اللہ
الله ﷺ ان الله یؤید حسان بروح
القدس بیفاخر او بنافع عن رسول
الله ﷺ (جامع الترمذی،
(مشکوٰۃ المصانع: ۳۰۳)

کی طرف سے فخر کرتے رہیں یا (فرمایا)
مدافعت کرتے رہیں"

حسان بن ثابت رض کا کلام کس قدر عشق انگلیز اور وجد آور ہوتا تھا۔ اس کا اندازہ مندرجہ ذیل دو اشعار سے ہو سکتا ہے۔

واحسن منک لم تر قط عن
واجمل منک لم تلد النساء
خلقت ببرا من كل عيب
كانك قد خلقت كما تشاء

اسی طرح بعض اوقات قرآن مجید بھی خوش الحان صحابہ کرام سے سماع فرماتے اور اس سے روحانی کیفیت حاصل فرماتے۔

حضور ﷺ پر گریہ وزاری، رقت اور خشیت کی کیفیت کیا تھی اور اس کے احوال کیا تھے اس کی تفصیل حضور ﷺ کی بیرت طیبہ کے بیان میں ملاحظہ فرمائیں۔

بعض اصولہائے تصوف اور سنت صحابہ

تمام اصولہائے تصوف صحابہ کرام رض کی عملی زندگیوں میں کاملًا نظر آتے ہیں۔ صحابہؓ نے نبی اکرم ﷺ سے براہ راست آداب طریقت کی تربیت حاصل کی تھی۔ قرآن حکیم رسول اللہ ﷺ اور صحابہ کرام رض کے اس تعلق اور روحانی تربیت کو اس انداز سے بیان کرتا ہے۔

"جو تم پر ہماری آیتیں تلاوت فرماتا ہے اور تمہیں (نفساً و قلبًا) پاک صاف کرتا ہے اور تمہیں کتاب کی تعلیم دیتا ہے اور حکمت و دانائی سکھاتا ہے اور

تَنْلُوَا عَلَيْكُمُ الْهُنَاءُ وُبُزْرَكُمُ
وَعُلِّمْكُمُ الْكِتَابَ وَالْعِكْمَةَ
وَعُلِّمْكُمْ مَا لَمْ تَكُونُوا تَعْلَمُونَ ۝
(البقرہ، ۱۵۱:۲)

تمہیں وہ (اسرارِ معرفت و حقیقت)
سکھاتا ہے جو تم نہ جانتے تھے"

تلاوت آیات اور تزکیہ نفس کا باہمی ربط یہ ہے کہ انوارِ تلاوت سے صحابہ کو اپنی پہلی ظلماتِ باطن کا علم ہوتا تھا کیونکہ ہر شے اپنی ضد سے متعارف ہوتی ہے جب انوارِ تلاوت کا اجala ہوتا اور صحابہ کرامؐ کو اپنے نفوس میں پوشیدہ امراض کی اطلاع ہوتی تو انہیں تزکیہ و تصفیہ کی فکر و طلب دامن گیر ہو جاتی تھی۔ پس صحابہ میں طلب تزکیہ کے پیدا ہوتے ہی رحمت للعالمین کی نظرِ کرم جائے باطن میں مصروف ہو جاتی۔ اور جب تزکیہ و تصفیہ کے ذریعے صحابہ کے قلوب محبوط انوارِ ربانی اور مخزنِ رموزِ قرآنی بننے کے قابل ہو جاتے تو پھر انہیں کتاب و حکمت کی تعلیم دی جاتی تھی۔ یہ وہ اندازِ تربیت تھا جس کے ذریعے صحابہ کرام اپنے مرشد برحق محمد عربی ملشیہؐ کی وساطت سے منازلِ سلوک طے کرتے تھے۔

رسول اللہ ملشیہؐ اور آپ کے صحابہؐ کے زمانے میں چند نسلوں تک اہل کمال کی بیشتر توجہ زیادہ تر شریعت کے ظاہری اعمال کی طرف رہی۔ ان لوگوں کو باطنی زندگی کے جملہ مراتب شرعی احکام کی پابندی کے ذیل ہی میں حاصل ہو جاتے تھے۔ چنانچہ ان بزرگوں کا احسان یعنی حاصل تصور یہ تھا کہ وہ نمازیں پڑھتے تھے، ذکر اور تلاوت کرتے تھے، روز رکھتے تھے، صدق و زکوٰۃ دیتے تھے اور جہاد کرتے تھے۔ ان میں سے کوئی شخص ایمانہ ہوتا جو سر نیچے کئے بھر تفکرات میں غرق نظر آتا۔ یہ بزرگ خدا تعالیٰ سے قرب و حضوری کی نسبت اعمال شریعت اور ذکر و اذکار کے سوا کسی اور ذریعے سے حاصل کرنے کی سعی نہ کرتے۔ بے شک ان اہل کمال بزرگوں میں سے جو محقق ہوتے، ان کو نماز اور ذکر و اذکار میں لذت ملتی۔ قرآن مجید کی تلاوت سے وہ متاثر ہوتے۔ مثلاً وہ زکوٰۃ محس اس لئے نہ دیتے کہ زکوٰۃ دینا خدا کا حکم ہے بلکہ خدا کے حکم کی بجا آوری کے ساتھ ساتھ وہ اپنے آپ کو بجل کے روگ سے بچاتے۔ چنانچہ جب وہ

اپنے آپ کو دنیاوی کاموں میں بے حد منہمک پاتے اور انہیں اس کا احساس ہوتا تو وہ دل کو کاروبار دنیا سے ہٹانے کے لئے زکوٰۃ دیتے۔ اسی طرح شریعت کے دوسرا احکام بجالانے میں بھی ان کی یہی کیفیت ہوتی تھی۔

الغرض یہ بزرگ محض خدا کا حکم سمجھ کر شرعی احکام ادا نہ کرتے بلکہ اس کے ساتھ ساتھ ان شرعی احکام کی بجا آوری سے ان کے باطنی تقاضوں کی تسکین بھی ہوتی تھی۔

بات یہ ہے کہ وہ نفسی کیفیات، جن کا نتیجہ کرامات و خوارق اور سرمستی و بے خودی کی قبیل کی چیزیں ہوتی ہیں، یہ کیفیات ان بزرگوں کے اندر اتنی رائخ نہ ہوتی تھیں کہ وہ ملکہ بن جاتیں۔ چنانچہ اس ہمن میں جب کبھی ان سے کوئی ایسی بات ظاہر ہوتی تو نیا تو اس کی صورت یہ تھی کہ وہ جس چیز کو از روئے ایمان صمیم قلب سے مانتے تھے، وہ چیز بے اختیار ان کی زبان پر آ جاتی۔ یا یہ ہوتا کہ یہ بزرگ خواب میں بعض چیزوں کو دیکھ لیتے یا فراست سے نامعلوم چیز کو معلوم کر لیتے۔ یہ ان کا صفاتے باطن ہوتا تھا یا یہ کہ ان کے ایمان کی برکت سے ناممکن بھی از خود ممکن بننے پڑتے جاتے۔

مگر باس ہمہ ان میں سے بعض میں خصوصی ریاضات و عبارات کا رجحان و معمول بھی تھا اور خصوصی مشاہدات و اكتشافات سے بہرہ یا بھی ہوتے اور ان میں بعض سو فیانہ معمولات بھی پائے جاتے تھے جن میں سے چند ایک کا تذکرہ بطور نمونہ پیش خدمت ہے۔

(۱) بیعت

تمام صحابہؓ کی بیعت براہ راست دست رسول ﷺ پر تھی۔ اس دور میں بیعت کی کئی اقسام مروج تھیں۔ (القول الجميل للشاعر ولی اللہ دہلوی: ۱۲)

- ۱۔ بیعت قبول اسلام
- ۲۔ بیعت الخائف

۳۔ بیعتِ اقامۃ الرکانِ دین

۴۔ بیعت التمسک بالسنہ والتوحی

۵۔ بیعت الاجتناب عن البدعات

۶۔ بیعت الہجرۃ

۷۔ بیعت الجماد

۸۔ بیعت السمع والطاعہ

۹۔ بیعت الحجۃ

جو بیعت طریقت و سلوك میں مروج ہے وہ ان بیعات سے قطعاً مختلف نہیں جو صحابہ کرام کے عمل سے ثابت ہیں۔

۱۔ عتبہ بن عبد اللہ بن عثیمین سے مروی ہے:

بایعت رسول اللہ ﷺ سبع بیعات خمس علی الطاعہ واثنتین علی المحبتة (حیاة الصحابة، ۱: ۲۲۲) سے پانچ اطاعت اور دو محبت پر تھیں۔

۲۔ انس بن مالک بہنیہ سے ابو نعیم "اور ابن عساکر" روایت کرتے ہیں:

قال بایعت النبی ﷺ بیدی هذه علی السمع والطاعة فيما استطعت (حیاة الصحابة، ۱: ۲۳۲) فرماتے ہیں میں نے اس ہاتھ سے حضور ﷺ کے ساتھ سمع و طاعت پر بیعت کی ان چیزوں کے بارے میں جن کی میں استطاعت رکھتا تھا۔

مذکورہ بالا روایات سے واضح ہوا کہ عہد رسالت و صحابہ میں بیعت سے مراد صرف امر خلافت یا قبول اسلام ہی نہ تھا بلکہ دیگر امور میں بھی بیعت کا طریق مروج تھا۔

۳۔ شاہ ولی اللہ دہلوی بیعت کی شروعیت کی نسبت رقمطراز ہیں:

جانا چاہئے کہ بیعت کرنا سنت ہے،
واجب نہیں۔ صحابہ کرام حضور
صلی اللہ علیہ وسلم کی بیعت کرتے تھے اور اس
سے اللہ کا قرب حاصل کرتے تھے۔

فاعلم ان البيعت سنہ ولیست
بواجبہ لان الناس باعوها النبی
وتقربوا بها الی اللہ تعالیٰ
(القول الجمیل: ۱۸)

شah صاحب کے بیان سے دو امور ثابت ہوئے۔

۱۔ بیعت سنت ہے بدعت نہیں۔

۲۔ بیعت تقرب الی اللہ کا ذریعہ ہے یا بہ الفاظ دیگر ”قرب النبی کا وسیلہ ہے“

۲) صحبت و تعظیم مرشد

قرآن حکیم صحابہ کرام کی صحبت و معیت کا خصوصی تذکرہ کرتا ہے۔

۱۔ مُحَمَّدُ رَسُولُ اللَّهِ وَالَّذِينَ مَعَهُ
أَشَدَاءُ عَلَى الْكُفَّارِ رَحْمَاءُ بِإِنْهُمْ
تَرَاهُمْ رَكَعًا سُجَّدًا يَتَنَعَّمُونَ فَضْلًا
يَتَنَعَّمُ اللَّهُو رِضْوَانًا (الفتح، ۲۹: ۲۸)

”محمد (صلی اللہ علیہ وسلم) کے رسول ہیں اور جو لوگ آپ کے ساتھ ہیں وہ کافروں کے مقابلہ میں سخت (اور زور آور) ہیں (لیکن) آپس میں رحمہل ہیں تو (بھی) دیکھتا ہے کہ وہ (بھی) رکوع (بھی) بجود میں (غرضیکہ ہر طرح سے) اللہ سے اس کے فضل اور اس کی رضامندی کے طلبگار ہیں۔“

صحابہ کرام ”اپنے مرشد کامل حضور ختنی مرتبہ صلی اللہ علیہ وسلم کے آداب صحبت سے بخوبی آگاہ تھے۔ وہ حضور صلی اللہ علیہ وسلم کے ساتھ کمال درجہ کے آداب اور تواضع و انسانی کا مظاہرہ کرتے تھے۔

۲۔ حضرت ابو حیفہ ”سے مروی ہے:

قال خرج علينا النبی صلی
بالهاجرہ فاتی بوضوء فتوضا

”رسول اللہ صلی اللہ علیہ وسلم دوپر کے وقت
ہمارے پاس تشریف لائے تو وضو کے

لئے آپ کے پاس پانی لایا گیا آپ نے
وضو کیا لوگ آپ کے وضو کا بچا ہوا
پانی لے کر (اپنے چہروں اور آنکھوں
پر) ملنے لگے۔"

فجعل الناس يأخذون من فضل
وضوئه، فيتمسحون به
(صحیح بخاری، ۱: ۳۱)

"فرماتے ہیں کہ مجھے میری خالہ رسول
الله ﷺ کی خدمت میں لے گئیں
عرض کی یا رسول اللہ ﷺ یہ میرا
بھانجا بیمار ہے آپ نے میرے سر پر
ہاتھ پھیرا اور میرے لئے برکت کی دعا
کی پھر آپ نے وضو فرمایا اور میں نے
آپ کے وضو کا غسالہ پی لیا۔"

۳۔ سائب بن یزید" سے مروی ہے:
يقول ذهبت بي خالتى الى النبى
فقالت يا رسول الله ان ابن اختى
وقع فمسح راسى و دعا بالبر كه ثم
تواضأ شربت من وضوئه
(صحیح بخاری، ۱: ۳۱)

صحابہ کرام "حصول برکت کے لئے حضور ﷺ کی دست بوسی اور قدم بوسی کرتے تھے۔

۴۔ وازع بن عامر ہبھی صحابی ہیں جو "وازع العبدی" کے لقب سے مشہور ہیں ان سے
مروی ہے:

"فرماتے ہیں کہ ہم آئے تو ہم سے کہا
گیا کہ وہ ہیں رسول اللہ ﷺ ہم
نے آپ کے ہاتھ پیر کڑ لئے اور
چونٹے لگے۔"

قال قدمنا فقیل ذاک رسول الله
فأخذنا بيده، ورجليه، نقبلها
(الادب المفرد: ۲۵۳)

۵۔ امام ابو داؤد "زارع" سے روایت کرتے ہیں:

"حضرت زارع فرماتے ہیں) جب ہم
مدینہ پہنچے تو اپنی سواریوں سے جلدی

قال قدمنا المدینه، فجعلنا نتبادر من
روا حلنا فنتقبل بد رسول الله

ورجله (مشکوٰۃ المصایح: ۳۹۲)

جلدی اترنے لگے چنانچہ ہم نے رسول
اکرم ﷺ کے ہاتھوں اور پاؤں کو
بوسہ دیا۔“

۶۔ یہاں تک کہ جن صحابہ کے ہاتھ حضور ﷺ کے دست اقدس سے مس ہوتے دیگر
صحابہ اور تابعین ان کے ہاتھ پوتے اور ان کے لئے احتراماً قیام کرتے تھے۔

(الادب المفرد للبغاری: ۲۵۳)

صحابہ حضور ﷺ کی خدمت میں ہدایا تھا تھافت اور نذر اనے پیش کرتے اور
حضور ﷺ قبول فرمائیتے تھے اور ان کو بھی و تفاؤ تو قیان سے نوازتے رہتے۔

۳) مجالس ذکر و فکر

عبد رسالت و عبد صحابہ میں مجالس ذکر و فکر کا باقاعدہ اہتمام بھی کیا جاتا تھا۔
اور بعض اوقات حالت فکر و مراقبہ میں مکاشفات تک نوبت پہنچ جاتی تھی۔ حنظله
اسیدی " نے مجلس ذکر و فکر کے برخواست ہونے کے بعد وہ خاص روحانی کیفیت جو
دوران مجلس حاصل ہوتی تھی قائم نہ رہنے کی ٹکاپت کی۔ تو حضور نے فرمایا:

۱۔ لو کلنت تكون قلوہکم كما
 تكون عند الذکر لصافحتکم
 الملائکہ حتى تسلم عليکم في
 الطرق (صحیح مسلم، کتاب
 التوبہ، ۳۵۵:۲)

"(یہ کیف و سرور) انسان کو مراقبہ، فکر
اور آخرت کی طرف دھیان سے
حاصل ہوتا ہے۔"

۲۔ امام نووی " فرماتے ہیں:
یظہر علیہ ذالک سع المراقبہ
والفکر والاقبال على الآخرة
(شرح المسلم للنووی، ۳۵۵:۲)

۳۔ عبد اللہ بن عباس "ہر جعرات کو مجلس ذکر کا اہتمام کرتے تھے۔ (صحیح بخاری، ۱۶: ۱۷)

صوفیاء عموماً حضرت ابن عباس "کے اس معمول کو اپناتے ہیں۔

۴۔ حضور غوث اعظم سیدنا شیخ عبد القادر جیلانی "روایت کرتے ہیں کہ جبریل " نے حضور ملئیل " کو ذکر نفی و اثبات کی تلقین کی آپ نے حضرت علی " کو اس کی تربیت دی اور اس طرح تمام صحابہ " کو اس کی تبلیغ کی گئی۔ (سر الاسرار فی ما یحتاج اليه الابرار: ۲۸)

۵۔ شیخ احمد الرفاعی " روایت کرتے ہیں کہ حضور ملئیل " نے حضرت علی " کو ذکر نفی و اثبات (لَا إِلَهَ إِلَّا اللَّهُ) کی تلقین اس طرح کی کہ آنکھیں بند کر کے باواز بلند ذکر کیا جائے۔

(البرهان المؤید: ۵۲-۵۳)

۶۔ شاہ ولی اللہ " بھی اسی روایت کو یوں بیان کرتے ہیں۔ عبارت ملاحظہ ہو۔

"پس آپ نے فرمایا اپنی آنکھیں بند کرو اور مجھ سے تین مرتبہ (کلمہ) سنو اور پھر تو اسی کو تین مرتبہ دہرا اور میں سنوں گا پس انہوں نے آنکھیں بند کرتے ہوئے اوپھی آواز سے تین مرتبہ لا الہ الا اللہ کہا"

فقال اغمض عینيك واسمع مني
ثلاث سرات ثم قل انت ثلاث
سرات وانا اسمع فقال لا الله الا الله
ثلاث سرات مغمضا عينيه رافعا
صوتہ

۷۔ عبد اللہ بن عباس " سے مروی ہے:

قال ان رفع الصوت بالذکر حين
بنصرف الناس من المكتوبه كان
على عهد النبي (صحیح بخاری، ۱۱۶: ۱)

۳) تصور شیخ

صحابہ کرام " اپنے ذہنوں میں ہر وقت مرشد کائنات حضور رحمۃ للعالمین کا تصور رکھتے اور اس سے روحانی سرور اور فیض حاصل کرتے تھے۔

۔ ابو موئی اشعری ” سے مروی ہے:

کانی انظر الی سوا کہ تحت شفتہ
(صحیح مسلم، ۲: ۱۲۰)

”گویا میں چشم تصور میں آپ کی
سواک جو کہ ہونٹوں کے نیچے تھی
دیکھ رہا ہوں۔“

۲۔ عمر بن خریث ”فرماتے ہیں:

کانی انظر الی رسول اللہ علی
المنبر وعلیہ عمامہ سوداء قد
ارخی طرفیہا ہین کتفیہ
(صحیح مسلم، ۱: ۳۳۰)

”گویا میں چشم تصور میں رسول اللہ
علیہ السلام کو منبر کے اوپر دیکھ رہا ہوں
اور آپ کے اوپر سیاہ عمامہ ہے کہ
آپ نے اس کے دونوں کناروں کو
اپنے شانوں کے درمیان لٹکا دیا
ہے۔“

۳۔ اس تصور کی اہمیت کا اندازہ اس امر سے لگایا جاسکتا ہے کہ امام غزالی ”دوران نماز“ سے
قامم کرنے کی تلقین کرتے ہیں۔ آپ فرماتے ہیں۔

حضر فی قلبک النبی و شخصه
الکریم و قل السلام علیک ایها
النبی
اپنے دل میں نبی (علیہ السلام) اور آپ
کی شخصیت کریمہ کو تصور میں حاضر کر
اور پھر کہہ ”السلام علیک ایها
النبی“
اندیں، ۱: ۱۵۱)

دوران نماز اسی تصور پر امام عسقلانی ”فتح الباری“ میں اور مولانا شبیر احمد عثمانی نے فتح
المکہم میں بڑی عجیب بحث کی ہے جو مطالعہ کے قابل ہے۔

صحابہ ” کے اسی معمول کو سند بنائ کر صوفیہ نے تصور شیخ کی اجازت دی ہے۔

۵) لباس صوف

صحابہ کرام ” میں سے کئی حضرات اولیٰ خرقے بھی پہنتے تھے۔

- امام حسن بصریؑ فرماتے ہیں:

”میں نے ستر بدری صحابہ کو پایا جن کے لباس اون کے ہوتے تھے۔“

لقد ادراکت سبعین بدروها کان
لباسهم الصوف

(عوارف العارف علی هامش احیاء العلوم، ۱: ۲۹۳)

- امام خازن نے سلمان فارسیؑ کے بس صوف سے متعلق روایت بیان کی ہے:
”ان کے پاس درویشوں کی ایک
جماعت تھی جس میں سلمان فارسیؑ
بھی تھے جن کے اوپر صوف کا شملہ
عنده جماعہ من الفقراء و منهم
سلمان“ وعلیہ شملہ صوف
(تفیر خازن، ۱: ۷۰)

”تحا“

۶) اصحابِ صفة - پہلی جماعتِ صوفیہ

یہ صوفیہ کی سب سے پہلی باقاعدہ جماعت تھی جس نے صوفیانہ ریاضت
و مجاہدہ کو تمام دنیوی امور پر مقدم سمجھا اور مستقل طور پر بارگاہِ نبوی میں رہ کر سلوک
و طریقت کی منازل طے کیں۔ ان کی نسبت قرآن حکیم کا بیان قابل غور ہے۔

- وَلَا تَنْطِرُ الدِّيْنَ بَدْعُونَ رَبَّهُمْ
بِالْغَدَدِ وَةَ وَالْعَرْشِيِّ بُرِيَّدُونَ وَجَهَهُ
”اور ان لوگوں کو اپنے پاس سے دور
نہ کجھے جو صبح و شام اللہ کو پکارتے ہیں
(اور) اسی کی رضاکے طالب ہیں“

اور ایک مقام پر ارشادِ ربیٰ ہے:

”خیرات ان فقراء کا حق ہے جو اللہ کی
راہ میں رکے ہوئے ہیں (کب کے
قابل نہیں رہے دین کے کاموں میں
ہمہ تن مشغول ہیں) وہ زمین پر چل پھر
نہیں سکتے ناواقف ان کو سوال نہ

- لِلْفُقَارَاءِ الدِّيْنَ أَحْصِرُوا فِي
سَبِيلِ اللّٰهِ لَا يَسْتَطِعُونَ ضَرْبًا فِي
الْأَرْضِ يَحْسَبُهُمُ الْجَاهِلُ أَغْنِيَاءَ
مِنَ التَّعْفُفِ تَعْرِفُهُمْ بِسِيمَاهِمْ
(البقرہ، ۲: ۲۷۳)

کرنے کے باعث تو نگر اور دولتمند
سمجھتے ہیں تم ان کو ان کے چہرے سے
پہچان لیتے ہو۔“

اصحاب صفة مسجد نبوی کے چبوترے پر قیام کرتے اور ہمہ وقت تذکیرہ نفس اور تصفیہ باطن
کی جدوجہد میں مصروف رہتے تھے ان کی تعداد ۷۰۰ سے تک ٹاکت ہے۔ اصحاب صفة
میں کم کھانا اور تجڑ، دونماں خصوصیات تھیں۔

۳۔ قلت طعام کی نسبت امام ترمذی ”روایت کرتے ہیں:

”جب حضور ﷺ نماز پڑھا رہے
ہوتے تو اصحاب صفة میں سے کئی افراد
بھوک کے باعث کمزوری کی وجہ سے
گر پڑتے اعراب کہتے یہ لوگ پاگل
ہیں۔ جب حضور ﷺ نماز سے
فارغ ہوتے تو ان کی طرف متوجہ ہو
کر فرماتے ”اگر تمہیں معلوم ہوتا کہ
تمہارے لئے اللہ تعالیٰ کے ہاں کیا
(ثواب) ہے تو تم فقر اور فاقہ کا اضافہ
چاہتے۔“

کان اذا صلی بالناس بخر رجال
من قاستهم فی الصلاة من
الخاصصه وهم اصحاب الصفة
حتی تقول الاعراب هولاء
مجانین او معجانون فاذا صلی
رسول الله ﷺ انصرف اليهم
فقال لو تعلمون مالکم عند اللہ
لا حبیتم ان تزدادوا فاقہ و حاجہ
(جامع الترمذی، ۵۹:۲)

۴۔ اصحاب صفة کے تجڑ کے بارے میں امام صاوی ”اور علامہ شبی نعمان“ لکھتے ہیں۔

”ان لوگوں نے اپنی زندگی صرف عبادت اور آنحضرت ﷺ کی تربیت پذیری پر نظر
کر دی تھی۔ ان کے بال بچے نہ تھے اور جب شادی کر لیتے تو اس حلقة سے نکل جاتے
تھے۔“ (سیرت النبی مطبوعہ اعظم گڑھ، ۱:۲۷۱) (حاشیہ الصاوی مطبوعہ مصر، ۱:۱۳۰)

اصحاب صفة کے تجڑ سے یہ حقیقت منصہ شود پر آتی ہے کہ جو صوفیہ اپنی
روحانی بایدگی کے لئے دنیوی معاملات سے منقطع ہو کر مجرد زندگی برقرار کرتے رہے ان کا

معمول بھی بدعت یا ناپسندیدہ نہ تھا۔ بلکہ اسلام کا نقطہ نظریہ ہے کہ اگر چند افراد پر مشتمل جماعت تزکیہ و تصفیہ باطن میں ہمہ وقت مصروف رہنا چاہے تو ان کا یہ طریق "اصحاب صفحہ" کی سنت پر مبنی ہو گا۔ اسے رہبانیت سے تعبیر نہیں کیا جاسکتا۔

صوفیہ کے ہاں "خانقاہی نظام" اسی طریق زندگی کی عملی صورت تھی جو شویں قسم سے آج مفقود ہے۔ یہ صحابہ کرام کی عملی زندگیوں سے تصوف اور سلوک و احسان کے چند نمونے بیان کئے گئے ہیں ورنہ حقیقت یہ ہے کہ ان کی زندگیوں کا ایک ایک لمحہ تصوف تھا اور ایک ایک زاویہ سلوک و احسان تھا، انہی کے کلام سے معارف طریقت وجود میں آئے اور انہی کے اذواق و احوال سے اطائف حقیقت تشکیل پائے۔
باری تعالیٰ ہمیں ان کی پیر دی کی توفیق عطا فرمائیں۔ (آمین)

تصوف و احسان
کے
پانچ ابتدائی تقاضے

سلوک و احسان کے پانچ بنیادی تقاضے

تصوف میں واسطہ حق کے لئے منزل مقصود تک پہنچنے کے دور استے ہیں۔ سلوک اور جذب، سلوک راہ انبات ہے اور جذب راہ اجابت، سلوک تمام تر حصول ہے جذب خالص وصول، سلوک میں اکتساب ہوتا ہے لیکن جذب میں انتخاب "اللَّهُ يَعْلَمُ مَنْ يَشَاءُ وَيَهْدِي إِلَيْهِ مَنْ يُنِيبُ... إِلَاهٌ" اس باب میں ہماری گفتگو کا نقطہ ارتکاز سلوک ہے جسے طریقت کہا جاتا ہے۔ تصوف تمام تر سلوک و طریقت پر مبنی ہے اس لئے ہم اسی کے آداب بیان کریں گے کیونکہ جذب ترتیب قواعد و ضوابط سے آزاد ہے۔ سلوک کے پانچ ابتدائی تقاضے اور آداب ہیں جن کے بغیر کسی سالک کا سفر طریقت و سلوک نہ جاری ہوتا ہے اور نہ آگے بڑھتا ہے یہ ابتدائی زاد سفر ہے جسے ہر مسافر کو ساتھ لیکر عازم سفر ہونا ہے۔ وہ یہ ہیں۔

(۱) حصول علم و طاعت حق

(۲) ارادت شیخ

(۳) طعام، منام، اور کلام میں تخفیف

(۴) کثرت ذکر و عبادت

(۵) تفکر و مراقبہ

ان آداب سلوک کو بالائے طاق رکھ کر کوئی سالک منزل مقصود تک نہیں پہنچ سکتا۔ اسی لئے ہم ان ابتدائی آداب کی ضروری وضاحت کرتے ہیں۔

"صوفیہ کرام" کے نزدیک یہ آداب تصوف اس آیت شریفہ سے مستبطن ہیں:

اے ایمان والو! تم اللہ سے ڈرتے
رہو اور اس تک پہنچنے کا وسیلہ تلاش
کرو اور اللہ کی راہ میں جہاد کرو تاکہ
تم فلاح پاؤ۔

بِأَيْمَانِهَا الَّذِينَ آمَنُوا أَتَقُوا اللَّهَ
وَابْتَغُوا إِلَيْهِ الْوَسِيلَةَ وَجَاهَدُوا فِي
مَسِيلِهِ لَعَلَّكُمْ تُفْلِحُونَ ۝
(الْمَائِدَةُ، ۳۵:۵)

آیت مذکورہ میں چار چیزیں بیان کی گئی ہیں:-

☆ ایمان، تقویٰ، وسیلہ اور جہاد۔ ان کا نتیجہ فلاح ہے۔

☆ ایمان میں حصول علم اور طاعت حق کا اشارہ ہے۔

☆ تقویٰ میں احکام اللہ کی پابندی میں محنت و ریاضت کی طرف اشارہ ہے۔

☆ ابتغا و سیلہ (تلاش و سیلہ) میں ارادت شُخُن کی طرف اشارہ ہے۔

☆ اور جہاد آخری میں آداب پر مشتمل ہے۔

حدیث نبوی کی اصطلاح میں اسے "جهاد بالنفس" اور "جهاد اکبر" سے تعبیر کیا گیا ہے۔ "لَعَلَّكُمْ تُفْلِحُونَ" اس امر پر دلالت کرتا ہے کہ ان آداب و ضوابط کے بغیر ساکن کے لئے فلاح کا اور کوئی طریق نہیں۔

(ا) حصول علم اور طاعت حق

علم و عمل کی تلقین اس ارشاد ربانی سے واضح ہوتی ہے:

يَرْفَعُ اللَّهُ الَّذِينَ آمَنُوا مِنْكُمْ
وَالَّذِينَ أَتُوا الْعِلْمَ دَرَجَاتٍ وَاللَّهُ
يَعْلَمُ مَا تَعْمَلُونَ خَبِيرٌ ۝
(الْجَادَةُ، ۱۱:۵۸)

اللہ تم میں سے ایمان والوں کے اور
ان لوگوں کے جن کو علم عطا کیا گیا ہے
درجے بلند کرے گا اور اللہ کو خبر ہے
جو کچھ تم کرتے ہو۔

طریقت کی بنیاد شریعت ہے۔ اور شریعت کا مطالبہ اولیں ایمان و عمل ہے۔

شریعت عذاب آخرت اور عتاب اللہ سے نجات کا ذریعہ ہی ایمان و عمل کو سمجھتی ہے۔
جامجا قرآن حکیم میں مذکور ہے "إِلَّا الَّذِينَ آمَنُوا وَعَمِلُوا الصَّلِحَاتِ" کسی جگہ بھی

ایمان کو عمل سے یا عمل کو ایمان سے الگ نہیں کیا گیا۔ ایمان سراسر علم ہے اور عمل سراسر طاعت ہے۔

توحید و رسالت کیا ہے۔ ارکان ایمان اور ارکان اسلام کیا ہیں۔ ادامر و مندوبات کیا ہیں، نواہی و ممنوعات کیا ہیں ان تمام احکامات پر یقین رکھنا ایمان ہے۔ یہ دولت ایمان و ایقان بغیر علم کے کیسے ممکن ہے۔ اس لئے اس قدر علم کا حصول انسان پر فرض ہے۔ رسول اللہ ﷺ نے فرمایا ”طلب العلم فريضة على كل مسلم و مسلمة“ یہ دنیادار علم ہے اس میں تحصیل علم بقدر فرض کسی معدرت سے معاف نہیں ہو سکتی۔ احکامات الیہ پر ایمان لانے کے بعد اس کی طاعت لازم ہو جاتی ہے۔ اور بعثتِ رسول کا اصل مقصد ہی ان کی اطاعت و اتباع ہے۔ قرآن حکیم بقریع حکم کرتا ہے ”وَمَا أَرْسَلْنَا مِنْ رَّسُولٍ إِلَّا لِيَطَّاعَ رَبُّهُنَّ اللَّهُ“ اور اتباع رسول کو ہی طاعت حق قرار دیا گیا ہے۔ ”مَنْ يُطِعِ الرَّسُولَ فَقَدْ أَطَاعَ اللَّهَ“ اب اطاعت رسول بغیر سنت نبوی پر اطلاع پانے کے کیسے ممکن ہے۔ جب حدیث و سنت کا علم نہ ہو گا اتباع رسول نہ ہو سکے گی اور اتباع رسول کے بغیر طریقت محال و ناممکن ہے۔ خود ارشاد رب العزت ہے۔

قُلْ إِنْ كُنْتُمْ تَعْبُدُونَ اللَّهَ فَاتَّبِعُونِي آپ ﷺ فرمادیجئے! اگر تم اللہ کی محبت رکھتے ہو تو میری پیروی کرو اللہ **يُحِبِّكُمُ اللَّهُ** تم کو محبوب رکھے گا۔

(آل عمران، ۳۱:۳)

اگر تم خدا سے محبت کرتے ہو تو یہ راہ سلوک میں گامزن ہونے کی تمنا ہے اس کے لئے شرط اولیں اتباع نبوی کو قرار دیا جب انسان ”فاتبعوني“ کے مقام پر فائز ہو جائے گا تو نتیجتاً توجہ الہی حاصل ہو گی۔ توجہ الہی کا حصول ہی تو تصوف کا مغز ہے۔ اس لئے اس راہ میں قدم رکھنے سے پہلے انسان قرآن و سنت کا علم حاصل کر لے۔ کیونکہ ایک جاہل عابد وزاحد تمام عمر عبادت کرنے کے باوجود طریقت کی پہلی منزل بھی طے نہیں کر سکتا۔

امام مالک کا قول ہے آپ فرماتے ہیں جو کوئی تصوف بلا فقه اختیار کرتا ہے زندق ہو جاتا ہے۔

جو فقہ میں مانہر ہوا اور تصوف کو نہ جانا
وہ فرق و فجور میں پڑ گیا اور جو تصوف
میں ذوب گیا اور فقہ سے نابلد رہا وہ
زندق ہو گیا اور جس نے دونوں کو جمع
کیا اس نے حق کو پالیا۔

من تفکه و لم يتصوف فقد تفسق
و من تصوف و لم يتفکه فقد تزندق
و من جمع بينهما فقد تحقق
(مرقاۃ المفاتیح، ۱: ۲۵۶)

فقہ کے بغیر تصوف کی کوئی اہمیت نہیں
کیونکہ ہم ظاہری احکام الہی اسکے بغیر
نہیں سمجھ سکتے

فلا تصوف الا بفقہ اذ لانعرف
احکام الله تعالى الظاهره الا منه
(ایقاظ الہمم فی شرح الحکم: ۵)

ایک قیمہ، شیطان پر ہزار عابدوں سے
زیادہ بھاری ہوتا ہے۔

نبی اکرم ﷺ نے فرمایا:
فَقِيهٌ وَاحِدٌ أَشَدُ عَلَى الشَّيْطَانِ مِنَ
الْفَعَابِ

(جامع ترمذی، ۲: ۹۳ / سنن ابن ماجہ: ۲۰)

اس لئے راہ طریقت میں علم شریعت کے بغیر حصول معرفت تو در کنار انسان
خود ہلاکت کے گڑھوں سے بھی نہیں نکل سکتا۔

جب انسان علم شریعت حاصل کر لے تو طاعت حق میں کمال حاصل کرے۔
کہیں ایسا نہ ہو کہ عالم بے عمل بن جائے اور روز قیامت آگ کی قیچیوں سے اس کی
زبان کائی جائے۔ اللہ رب العزت نے تنبیہ کی ہے:

كَبُرُ مُقْتَأْ عِنْدَ اللَّهِ أَنْ تَقُولُوا أَمَا لَا
اللَّهُ كُوَيْه بِهِتْ نَأْكُوَارْ ہے کہ تم وہ کو جو
کرو نہیں۔

(الصف، ۲۶: ۳)

عالم بے عمل کی مثال اس گھے کی ہے جس پر کتابوں کا بوجھ لاد دیا گیا ہو۔ اس نے اے راہ خدا کے سالک علم حاصل کر اور دامن طاعت مضبوطی سے تھام لے۔ علم و طاعت کے سواتیر اگزرنیں اور علم بلا طاعت تجھے کچھ نفع نہ دے گا۔ حضور غوث اعظم ہبھی نے فرمایا "اے علم کے مدعا تیرے علم کا بلا عمل کچھ اعتبار نہیں اور بلا اخلاص تیرا عمل معتر نہیں ہو سکتا کیونکہ یہ جسم بلا روح ہے۔ اخلاص کی علامت یہ ہے کہ تو مخلوق کی تعریف و خدمت کی طرف توجہ نہ کرے"

(الفتح الربانی: ۱۲۸)

علم و عمل کے ساتھ صحیح عقائد از بس لازم ہے۔ درستگی عقائد کے بغیر عمل نامقبول ہے اور درستگی عقائد کا طریقہ یہ ہے کہ صحابہ، تابعین اور سلف صالحین کے عقائد کو مشعل راہ بنایا جائے۔ قرآن کی تعلیم یہی ہے۔ "إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ" جان لے کہ عقائد میں "اہل السنۃ" والجماعہ" کا مذہب یہی صراط مستقیم ہے کہ یہی طریقہ "ما انما علیہ وانا اصحابی" کا مصدقہ ہے اور صحابہ کرام و تابعین عظام، ائمہ اطہار، اہل بیت، جملہ ائمہ و محدثین اور اولیاء کرام اس مذہب و مسلک پر گامزن رہے ہیں۔ یہی حق ہے۔

سالک کیلئے ضروری ہے کہ علم عقائد میں پختہ قدم رکھے مگر اختلافی مسائل میں الجھنے اور مٹکمانہ مباحث سے قطعی طور پر اجتناب کرے۔ یہ کامی جھگڑے سالک کیلئے مفید نہیں۔ اسکے علاوہ سالک مبتدی توحید کے باریک مسائل مثلاً وحدت الوجود، وحدت الشہود اور تنزلات خمسہ کی بحثوں سے پرہیز کرے ان میں بجائے نفع کے نقصان ہو گا۔ یہ وہ مسائل ہیں جن پر مشاہدے کے بغیر کام کرنا ضرر سے خالی نہیں۔

پس ابتداء سلوک میں سالک کا فرض اولیں یہ ہے کہ علم شریعت حاصل کرنے کے بعد اپنی زندگی کے ظاہر و باطن، خلوت و جلوت اور شب و روز پر طاعت حق کی چھاپ لگائے۔ عبادات و معاملات میں اتباع سنت کا رنگ غالب کرے۔ صرف یہی

سے ربط رکھے ہر برائی سے لاتعلق ہو جائے اور اگر سو اخطا کرے تو فوراً توبہ واستغفار کے واسطے سے حضور الہی میں متوجہ ہو اور گناہ معاف ہونے پر یقین کامل رکھے۔

نبی اکرم ﷺ نے فرمایا:

التائب من الذنب كمن لا ذنب له
(مسان ابن ماجہ، بیہقی: ۱۹۸)
گناہوں سے توبہ کرنے والا ایسے ہے
جو یا اس کا گناہ تھا ہی نہیں۔

طاعت حق کے لئے جملہ فرائض و اجرات کی پابندی اور سنن کی پیروی کے علاوہ چند معمولات کو اپنانا سالک کے لئے نہایت مفید اور ازبس لازم ہے۔

۱۔ شبانہ روز مسنون نوافل کی ادائیگی

۲۔ تلاوت قرآن مجید

۳۔ کثرت درود و سلام

۴۔ کثرت استغفار

۵۔ صدقة و خیرات

تعلیم و تعلم کے باب میں اس کے لئے ضروری ہے کہ صالح علماء کی مجلس میں بیٹھنے، روزانہ کچھ قرآن مجید با ترجمہ پڑھنے یا نے اس طرح کچھ احادیث مبارکہ کا روزانہ مطالعہ کرے یا نے، سیرت طیبہ کا مطالعہ مستقل معمول رکھے، تصوف و سلوک کی آسان کتب اور اولیاء اللہ کے تذکرے زیر مطالعہ وزیر ساعت رکھے، ضروری مسائل فقہ سے واقفیت پیدا کرے اس کی حفاظت اس میں ہے کہ اہل سنت کے فقیہ مذاہب اربعہ میں سے کسی ایک مذہب سے متکہ ہو جائے اور انہہ اربعہ میں سے کسی ایک کی تقلید کرے۔

(۲) ارادتِ شیخ

حقیقی اسلام، حقیقی ایمان، حقیقی تمک بالکتاب والسنہ کسی زندہ شخصیت کے توسط کے بغیر ممکن نہیں۔ اور اسی زندہ شخصیت کا اصطلاحی نام پیرو مرشد ہے۔

ہدایت کے لئے پیکر محسوس کی ضرورت

قرآن رسول اللہ ﷺ کا کلام نہیں خدا کا کلام ہے بایس ہمہ یہ نہ ہوا کہ قرآن براہ راست تمام بندوں کے پاس پہنچ گیا۔ منکرین و مومنین اسے آسمان سے اترتا اپنی آنکھوں سے دیکھ لیتے۔ لوگوں کو بلا واسطہ ہدایت عطا ہو جاتی ہر شخص کے سرمائے صبح کو قرآن کا ایک ایک نجھ رکھا ہو امل جاتا لیکن قدرت نے اس کے بر عکس اس معاشرے میں ایک ایک زندہ شخصیت کو پیدا فرمایا کہ چالیس برس تک ان میں ہر قسم کے معاشرتی تعلقات قائم رکھنے کا حکم دیا اور پھر آپ کی وساطت سے لوگوں کو ہدایت باہم پہنچائی۔

پھر بنی اکرم ﷺ نے قرآن و حدیث کے بے شمار قلمی نجھے دیگر بلاد و ممالک میں روانہ نہ کئے کہ براہ راست قرآن اور اقوال و سنن کی تعلیمات سے استفادہ کیا جائے بلکہ مزید زندہ شخصیات کو پیدا فرمایا ان کے سینے نور حقیقت سے منور کئے اور اپنے نور صحبت تے انہیں مستفید و مستیر کر کے اطراف ملک میں روانہ کیا تاکہ لوگ قرآن و حدیث کی تعلیمات ان زندہ شخصیتوں سے یکھیں یہ صحابہ تابعین اور یعنی تابعین سب کون تھے شاگردوں کی جماعت طالبوں کی جماعت مریدوں کی جماعت بیعت کرنے والوں کی جماعت اور ارادت رکھنے والوں کی جماعت ہی تو تھی۔ اس دور کے مسلمان کیا بذات خود قرآن و حدیث سمجھنے کی استعداد نہ رکھتے تھے؟ یقیناً آج کے علماء سے زیادہ سمجھتے تھے لیکن اس کے باوجود وہ زندہ شخصیتوں کے محتاج تھے۔ مادی علوم میں آج کون سا علم اور دستکاری کے پیشوں میں آج کون سا پیشہ ہے جس میں استاد کی مدد لازمی نہیں۔ پھر روحانیت کا علم جوان تمام علوم سے زیادہ لطیف، ترکیہ نفس کافن جوان تمام فنون سے زیادہ دشوار، اللہ کی معرفت جو ہرشے سے زیادہ نازک ہے کیسے ممکن ہے کہ اس میں استاد و شیخ کی ضرورت نہ پڑے اس سفر میں تو قدم قدم پر رہنا ناگزیر ہے ہم

اس رو حانی پیشو ا و استاذ کو شیخ کے نام موسوم کرتے ہیں۔

مرتبہ احسان تک رسائی کا ذریعہ

سوال صرف یہ ہے کہ ایمان کے اجزا اور اسلام کے ارکان تو کتابوں کے مطالعہ سے معلوم ہو سکتے ہیں۔ ایمان و عمل کے ظاہری و خارجی پہلو تو کتابوں سے دریافت ہو سکتے ہیں لیکن قلب کو مرتبہ احسان تک پہنچا دینا، تذکیرہ نفس، نور باطن اور تطہیر اخلاق بغیر ایک زندہ اور کامل شخصیت کے کیسے ممکن ہے۔ جو قانون اور ضابطے کتابوں میں درج ہونے والے تھے حدیث، آثار اور فقہ کی کتابوں میں مدون ہوتے رہے لیکن جن چیزوں کا تعلق وجدانیات و کیفیات سے ہے وہ تحریر میں کیونکر آسکتی تھیں وہ تو صرف ایک قلب سے دوسرے قلب پر اپنا عکس ڈال سکتی ہیں۔

مرشد کامل کوئی خود رو ہستی نہیں بلکہ جس طرح آپ قرآن کی ساری عبارت کو محض سند متصل کی بنا پر کلام اللہ جانتے چلے آئے ہیں جس طرح آپ بخاری و مسلم کی کسی روایت کو محض اس لئے کلام رسول تسلیم کر لیتے ہیں کہ وہ معتبر اور مسلسل سند کے ساتھ رسول اللہ ﷺ سے روایت ہوئی ہے ثہیک اسی طرح اس مرشد کامل کا قلب منیر بھی ایسے ہی مضبوط و اسطوں کے ساتھ قلب رسول سے ملا ہوا ہوتا ہے اس کا رابطہ رو حانی بھی ایسی ہی زنجیر کی مضبوط کڑیوں کی طرح سرچشمہ تقدیس و رو حانیت سے جزا ہوا ہوتا ہے جس طرح امام بخاری و مسلم "اخبار رسول اور آثار صحابہ" کو اپنے شیخیم دفتروں میں ضبط و نظم فراہم کرتے رہے اسی طرح حسن بصری و جعیند بغدادی اسرار رسول و انوار صحابہ سے اپنے سینوں کو منور کرتے رہے۔ ادھر رسول کا قول ایک سینے سے دوسرے سینے میں نقل ہوتا رہا ادھر رسول کا حال ایک سینے سے دوسرے سینے میں جاگزیں ہوتا رہا دونوں شعبوں کی جامعیت عبد صحابہ میں بھی کئی حضرات کے حصے میں آئی جن میں ابو بکر صدیق، عمر، عثمان، علی الرضا، ابو ذر، سلمان فارسی، ابو عبیدہ، ابو درداء، ابو هریرہ، معاذ بن جبل، عمران بن حصین، ابو

موسیٰ اشعریٰ، وغیرہم کے اسماء گرامی سرفہرست ہیں اس لئے صوفیہ سے قدیم تذکرے انہیں کے نام سے شروع ہوئے ہیں۔

مریدی کا اصلی راز شیخ کامل کی صحبت ہے چنانچہ لفظ صحابی بھی "اہمیت صحبت" کو اجاگر کر رہا ہے۔ اصطلاح صوفیہ میں مریدی یہ ہے کہ جس مرد حق سے قلب کو "ارادت" ہوا اس کی خدمت میں اطاعت و نیاز مندی کے ساتھ حضوری رکھی جائے اور یہ حکم خدا کی عین تعمیل ہے۔ ارشاد ربانی قرآن حکیم میں مذکور ہے۔

بَايَهَا الَّذِينَ آمَنُوا اتَّقُوا اللَّهَ اَے ایمان والوا اللہ سے ڈرو اور وَكُونُوا مِعَ الصَّادِقِينَ اہل صدق کے ساتھ رہا کرو۔

(التوبہ ۹: ۱۱۹)

محض ایمان کافی نہیں کیونکہ خطاب ہی مومنین سے ہے پھر عمل پر ہی اکتفا نہیں کیونکہ حکم تقویٰ اور ارشاد و اطاعت گزاری کے بعد ایک مستقل حکم اور مذکور ہے۔

"کونو ام الصادقین" صادقوں کی سعیت اختیار کرو اور راست بازوں کی صحبت میں رہو "بَايَهَا الَّذِينَ آمَنُوا" میں تکمیل ایمان ہے "اتقوا اللہ" میں تکمیل اسلام ہے جو دوسرا درج ہے اور "کونو ام الصادقین" میں تکمیل احسان ہے یہی تین چیزیں ہیں جن کی تعلیم نبی اکرم ﷺ نے صحابہ کو دی تھی حدیث جبریل اس امر پر دال ہے جس میں حضور رسول اکرم ﷺ نے ان تینوں مدارج کی توضیح کی۔ ایمان عقائد پر مبنی ہے اسلام اعمال پر اور ان سے بڑھ کر احسان کی منزل ہے جو مشاہدہ درودیت پر مبنی ہے۔

نواب صدیق حسن صاحب بھوپالی فرماتے ہیں:

امام آنچہ اولیاء اللہ و پیشوایان طریقت	امام وہ ہے جسے اولیاء اللہ اور طریقت
و مقتدا یان حقیقت وضع کردہ اند و قرار	کے پیشواؤں نے امام قرار دیا ہو اور

یہ سب سے اعلیٰ اور بہترین قسم ہے کیونکہ شریعت ظاہری اور طریقت باطنی دونوں کے مطابق ہے۔ کہتے ہیں انسانیت کا کمال اور بزرگی تین چیزوں پر موقوف ہے۔ اول ظاہر کا تذکیرہ (صفائی) دوسرے باطن کی صفائی سوم قلب کا تخلیہ (خالی کرنا) میں کھتا ہوں پلا اسلام ہے دوسرا ایمان اور تیسرا احسان جیسا کہ حدیث جبرائیل ان تینوں چیزوں پر مشتمل ہے۔

داودہ بہترین اوضاع و فاضلترین اطوار است بنا بر انکہ مطابق ظاہر شریعت و باطن سنت آمدہ و اللہ الحمد گفتہ اند کمال آدمیت و شرف انسانیت موقوف بر سے چیزست اول تذکیرہ ظاہر، دوم تصفیہ باطن سوم تخلیہ قلب۔ گویم اول اسلام است و ثانی ایمان و ثالث احسان۔ کہ حدیث جبرائیل علیہ السلام مشتمل است بران (الروض الحصیب: ۱۰۳)

حاجی امداد اللہ مساجر کی "آیت تذکورہ بالا اور "وَاتَّبِعْ مِنْ أَنَابَ إِلَى" سے اہمیت شیخ کی طرف اشارہ کرتے ہوئے حدیث رسول "الشیخ فی قومہ کالنبو فی امتہ" کا ذکر کرتے ہیں کہ شیخ اپنے حلقہ مریدین میں اس طرح ہوتا ہے جیسے نبی اپنی امت میں۔

(تصفیہ القلوب: ۳)

حضرت کی "ای سلسلے میں فرماتے ہیں:

بزرگان دین نے فرمایا ہے جو اللہ کے ساتھ بیٹھنا چاہے اسے چاہئے وہ اہل تصوف کی مجلس و صحبت اختیار کرے۔ جس طرح وہاں نبی کی صحبت ضروری ہے یہاں بھی اس کے لئے شیخ کا ہونا ضروری ہے۔ اگر شیخ کامل کی نظر میں ہو اور ہر عمل اس کے فرمان کے

مقتدیاں دین فرمودہ اند من ارادا ان بجلس مع اللہ فليجلس مع اهل التصور چنانکہ آنجا صحبت نبی ضرور است ایں جانیز ازاں شیخ بودن ضرور بود لاریب و بلاشبہ پس اگر در نظر شیخ کامل بودہ کار بفرمان او کنند و جملگی اختیار و ارادہ خود بدست اختیار مرشد

مطابق کرے اور اپنے تمام اختیار و ارادوں کو اپنے شیخ کے ہاتھ و اختیار میں دیکھئے تو قوی امید ہے کہ بہت جلد منزل مقصود کو پہنچ جائے۔ انشاء اللہ

دید امید قوی ست کہ زود بنزول
مقصود بر سر انشاء اللہ

حضرت شاہ عبد العزیز دہلوی "ای ضمیں میں فرماتے ہیں:

اس بات کا پکا یقین رکھنا چاہیے کہ یہ مذکورہ خصوصیات شیخ کی صواب دید پر منحصر ہیں کہ وہ ہر کسی کے حسب حال انکی اصلاح کرے اور تلقین فرمائے ایک اور آیت میں ارشاد فرمایا ہے کہ "اے لوگو! علم والوں سے پوچھو اگر تمہیں علم نہیں"

و یقین احمد اشتقین ازیں خصوصیات مذکورہ مفوض بصواب دید شیخ و مرشد است کہ حسب حال ہرچہ را اصلاح داند تلقین فرماید۔ در آیت دیگر فرمودہ اند فَامْسِلُوا أَهْلَ الذِّكْرِ إِنْ كُنْتُمْ لَا تَعْلَمُونَ

(تفسیر عزیزی پارہ ۲۹۵: ۲۲۳)

ارادت شیخ کی اہمیت و فرضیت قرآن مجید کی متعدد آیات سے ثابت ہوتی ہے ای ضمیں میں ہم مزید ایک آیت کا ذکر کرتے ہیں۔ لیکن اس میں ذرا تدبر و تفکر مطلوب ہے۔ ارشاد الہی ہے:

اے ایمان والو! تم اللہ سے ڈرتے رہو اور اس تک پہنچنے کا وسیلہ تلاش کرو اللہ کی راہ میں جماد کرو تاکہ تم فلاح پاؤ۔

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا الْيُرُبُّ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ
(المائدہ، ۵: ۳۵)

یہ آیت پورے مضمون تصوف کو محیط ہے۔ اس میں فلاح نفس کے لئے چار شرائط مذکورہ ہیں:- ۱۔ ایمان ۲۔ تقویٰ ۳۔ ابتغا وسیلہ ۴۔ جماد
مولانا رشید احمد گنگوہی ضرورت شیخ کے بیان میں یوں رقطراز ہیں۔
"سالک کے لئے شیخ کامل کی صحبت ضروری ہے۔ حق تعالیٰ فرماتے ہیں اے ایمان والو!

تقوی اختیار کرو اور اللہ کی جانب وسیلہ تلاش کرو۔۔ امام غزالی ”نے احیاء العلوم میں حضور نبی کریم ﷺ سے روایت نقل کی ہے کہ شیخ اپنی فوم میں ایسے ہے جیسے نبی اپنی امت میں۔“

(امداد السلوک: ۲۰)

سب سے پہلی شرط ایمان ہے کیونکہ مخاطب مومنین ہیں دوسری شرط تقویٰ ہے۔ تقویٰ پورے اسلام کو محیط ہے۔ ادا مرکی اطاعت اور نواہی سے اجتناب کے علاوہ دیگر اعمال صالحہ کے بغیر تقویٰ کا مفہوم مکمل نہیں ہوتا اس کے بعد تیرا درجہ تلاش وسیلہ ہے اور اس وسیلہ کا مقصد یہ ہے کہ اس کے ذریعے انسان وصال حق کے مقام پر فائز ہو سکے۔ یہ وسیلہ اہل بصیرت کے نزدیک مرشد کامل ہے اور پھر مرشد کامل کی نگرانی میں راہِ حق میں جہاد کیا جائے اس جہاد سے مراد جہاد بالنفس ہے جو جہاد اکبر سے تعبیر کیا گیا ہے۔

شah ولی اللہ محدث دہلوی ”ای آیت کے تحت لفظ وسیلہ کی تعریف میں یوں

رتقیط راز ہیں

ولایت کبریٰ کی چھ شرطیں ہیں۔ ان میں سے چار قرآن مجید میں بیان کردہ ترتیب کے مطابق ہیں۔ پہلی شرط ایمان ہے یعنی اقرار باللسان اور تصدیق بالقلب۔ دوسری شرط تقویٰ ہے یعنی اللہ کے ادکامات بجالانا اور منوعات سے پرہیز کرنا۔ تیسرا شرط شیخ طریقت کی تلاش ہے اور وسیلہ سے یہی مراد ہے وصال (منزل مقصود) کا راستہ اسی سے ملتا ہے اور وہی اسے

فرانض ولایت کبریٰ شش است چهار شرط بترتیب نص اول ایمان بتصدیق دل و اقرار زبان دوم تقویٰ با کتاب مأمورات واجتناب ممنظورات سوم طلب شیخ طریقة کہ وسیلہ عبارت ازاں است راه وصول بدوسست از وعیان است چهارم جہاد بار شاد در افقاء انانیہ (انفاس العارفین: ۱۳۸)

آشکار کرتا ہے۔ چو تھی شرط جہاد ہے
یعنی اپنے نفس اور انسانیت کو فنا کرنا۔

شاہ اسماعیل دہلوی اسی آیت کی تفسیر کرتے ہوئے لکھتے ہیں:

”پس حقیقی نجات کے لئے مجاہدہ سے پسلے مرشد کا ذہونڈنا ضروری ہے اور سنت اللہ بھی اسی طرز پر جا رہی ہے اسی واسطے راہبر کے سواراستہ پالینا نیات نادر اور کمیاب ہے“

سیدنا غوث الاعظم شیخ عبد القادر جیلانی ”باب آداب الرید مع الشیخ“ میں تحریر فرماتے ہیں:

مرید کو اس بات کا یقین ہونا چاہئے کہ
حضرت آدم علیہ السلام سے لے کر
قیامت تک اللہ تعالیٰ کی عادت کریمہ
جاری ہے کہ زمین میں شیخ بھی ہو مرید
بھی، صاحب اقتدار بھی اور ماتحت
بھی، تابع بھی اور متبع بھی۔

ولیتتحقق بان الله عز وجل اجری
العاده بان يكون في الأرض شیخ
وسرید صاحب ومصحوب تابع
ومتبوع من لدن أکم الى ان تقوم
الساعده

(غنبۃ الطالبین: ۸۳۰)

چوں تو ذات پیر را کردي قبول
هم خدا در ذاتش آمد هم رسول
پیر کامل صورت ظل خدا
یعنی دید پیر دید کریا

”جب تو نے پیر کی ذات کو قبول کر لیا تو خدا اور رسول دونوں اس ذات میں ہیں۔ مرشد
کامل اللہ کا سایہ ہے یعنی اس کا دیدار خداوند تعالیٰ کا دیدار ہے۔“

شاہ ولی اللہ محدث دہلوی ”کے یہ الفاظ ضرورت شیخ کے لئے حتمی حثیثت کے

حائل ہیں:

جس طرح جسمانی تو الدو تناسل والدين

ان التوائد والتناسل الصوري

کے بغیر ممکن نہیں اسی طرح باطنی توالد (ترقی) بھی بغیر شیخ کے مشکل ہے۔ اسی لئے انہوں نے اپنے "رسالہ" المکیہ میں لکھا ہے کہ "جس کا کوئی شیخ نہیں اس کا شیخ شیطان ہے۔"

لَا يَحْصُلُ بِغَيْرِ الْوَالِدِ وَالْوَالِدُهُ
كَذَالِكَ التَّوَالِدُ الْمَعْنُوِيُّ حَصْولُهُ
بِغَيْرِ الْمَرْشِدِ مَتَعْذِرٌ قَالَ فِي رِسَالَةِ
الْمَكِيَّهِ مَنْ لَا شَيْخٌ لَهُ فَالشَّيْطَانُ
شَيْخٌ"

(الانتباہ فی سلاسل اولیاء اللہ: ۳۳)

قریون اولیٰ سے آج تک کے مشائخ عظام اس امر پر متفق رہے ہیں کہ جب تک مرید خود واصل بالله نہیں ہوتا وہ اپنے شیخ سے بے نیاز نہیں ہو سکتا۔ کیونکہ شیخ اپنے ہاتھ سے پکڑ کر مرید کو مقام وصال تک پہنچاتا ہے اور جب مرید اس مقام اعلیٰ پر فائز ہو جائے بلکہ یہاں سے اس طالب حق کی تربیت خود خدا تعالیٰ اپنے ذمے لے لیتا ہے اب اسے ارادت حق حاصل ہو جاتی ہے۔

مولانا روم" فرماتے ہیں:

پیر باشد نزد بان آسمان
تیر پر ان از که گردد از کمان
من بخویم زیں سیس زادہ اشیر
پر جویم پیر جویم پیر پیر

"شاہ ولی اللہ دہلوی" کا یہ فرمان قابل غور ہے۔ آپ فرماتے ہیں:

یہ اعتقاد رکھنا ضروری ہے کہ شیخ کامل مرید کو مولیٰ تعالیٰ سے ملا دیتا ہے اور (اس وصال تک شرط یہ ہے کہ مرید) اپنے دل کا ربط و تعلق اپنے شیخ کے سوا کسی اور سے نہ رکھے۔

اسی طرح جب مرید شیخ کامل کی وساطت سے منزل مقصود تک یعنی وصال حق

اعتقد ان شیوخک هذا هو موصلک
الى مولان ولا تعلق قلبك بسواء
(الانتباہ فی سلاسل اولیاء اللہ: ۵۸)

کو پہنچ گیا تو اس کا دل تعلق ارادت سے اپنے مولا کے ساتھ بندھ جائے گا لہذا اب اسے شیخ کے تعلق ارادت کی ضرورت نہ رہے گی۔

حاجی امداد اللہ مهاجر کملی "اس ضمن میں فرماتے ہیں:

ہمیشہ قلب کا تعلق اپنے شیخ سے اس عقیدہ کے ساتھ جوڑنا کہ یہ مظہر حق تعالیٰ ہے جس نے اپنے فیض سے نوازنے کے لئے انہیں مجھ پر مقرر فرمایا ہے اور انہیں کے ذریعہ سے بارگاہ خداوندی میں حضوری کی راہ ملتی ہے۔ ہمیشہ سراپا تسلیم و محبت بن کر اس کی طرف متوجہ ہو تاکہ فیض کا باب اس پر کھل جائے اور اپنے شیخ کے بارے میں کسی قسم کا اعتراض اور شک دل میں نہ لائے کہ یہ چیز راہ حق

میں رکاوٹ کا سبب ہے۔

شیخ عبدالحق محدث دہلوی "فرماتے ہیں:

جان لیں کہ شیخ سے مدد مانگنا حضور ملٹی^{لیلیم} سے مدد مانگنا ہے کیونکہ یہ ان کے نائب اور جانشین ہیں اور اس عقیدے کو پورے یقین کے ساتھ اپنے پلے باندھ لیں۔

اسی بنابر مولانا محمود الحسن دیوبندی "إِيَّاكَ نَعْبُدُ وَإِيَّاكَ نَسْتَعِينَ" کی تفیر

دوام ربط قلب باشخ خود باستهداد واعتقاد آنکہ ایں ہماں مظہر حق است کہ او تعالیٰ برائے افاضہ فیض خود بر من مقرر فرمودہ واز ہمیں راہ وصول بآں جناب قدس معین شدہ پس ہمیشہ یو صفت محبت و تسلیم بجانب او متوجہ باشد تا در روازہ فیض برو مفتوح گردد و یہ گونہ اعتراض بر شیخ در دل خود نیارد کہ ایں موجب سید راہ حق گردد

(تصفیہ القلوب: ۹۶)

بداند کہ مدد خواستن از شیخ مدد خواستن از حضرت پیغمبر است ملٹی^{لیلیم} کہ نائب و جانشین اوست و ایں اعتقاد را بجزم بر خود بندد (مجموعات المکاتیب والرسائل: ۳۵۰)

میں فرماتے ہیں:

”اگر کسی مقبول بندے کو مجھ واسطہ رحمت الٰہی اور غیر مستقل سمجھ کر استعانت ظاہری اس سے کرے تو یہ جائز ہے کہ یہ استعانت درحقیقت حق تعالیٰ ہی سے استعانت ہے۔“
(تفیر القرآن حاشیہ از شیخ المند)

مولانا رشید احمد گنگوہی لکھتے ہیں:

”مرید اس بات کا یقین رکھے کہ شیخ کی روح ایک جگہ پر مقید نہیں بلکہ جس جگہ مرید ہو گا قریب یا بعید اگرچہ شیخ کی ذات بعید ہو لیکن اس کی روحانیت سے دور نہیں ہے جب اس بات کو راح کرے اور شیخ کو ہر وقت یاد رکھے تو روحانی تعلق پیدا ہو جائے گا اور ہر آن میں عجیب فائدہ حاصل کرے گا۔“

(امداد السلوک: ۲۳)

ارادت شیخ کے آداب میں یہ بھی شامل ہے کہ اگر مرید کو صحبت شیخ میر آئے تو اذکار و عبادات کو محدود کرے اور خدمت شیخ کو دولت عظیم سمجھے۔ شیخ کی خدمت میں زیادہ گفتگو نہ کرے اور نہ آواز بلند کرے شیخ کی صورت سے اس قدر محبت والفت پیدا کرے کہ اس کی صورت دل و دماغ میں نقش ہو جائے۔ اگر مرید اپنے شیخ سے بظاہر دور ہو تو غائب رہ کر بھی خود کو شیخ کے حضور میں تصور کرے۔ خلوت میں تصور شیخ کے ذریعے ظاہری و باطنی ربط پیدا کرے تاکہ اسے فیض روحانی برابر پہنچتا رہے دیگر مشانع سے عقیدت رکھے مگر اپنے قلب کو صرف محبت شیخ کا مسکن و مہیط بنائے۔ یہ امر اشد ضروری ہے کہ اپنے شیخ کو روئے زمین پر موجود تمام مشائخ و اولیاء سے بلند و برتر سمجھے اور اس پر یقین رکھے ورنہ مستحق فیض نہ ہو گا کیونکہ اس کی تمام محبت و توجہ اپنے شیخ پر متکر نہ ہو سکے گی۔

اسے ”توحید مطلب“ کہتے ہیں۔ مولانا رشید احمد گنگوہی لکھتے ہیں:

”اس کو یقین ہو کہ اس معین مرشد کے بغیر کوئی مجھے مطلب اور مقصود تک نہیں پہنچا سکتا۔ اگر توحید مطلب نہ رکھے گا تو ہر جگہ پریشان اور مشوش رہے گا اور توحید مطلب

میں شیطان اس کے شیخ کی صورت میں نہیں آ سکتا۔"

(امداد السلوک: ۲۲)

مرید کو چاہیے کہ بارگہ رب العزت میں اپنے شیخ سے نسبت پختہ ہونے کی دعا کرے اور فنا فی الشیخ ہونے کی تمنا کرے۔

سالک کے حق میں تصور شیخ اور اس کی محبت و نسبت تمام ریاضتوں سے بڑھ کر ہے۔ پھر اپنے شیخ کی نسبت سے پیر بھائیوں کے ساتھ بالخصوص نیک سلوک رکھے۔ مرید کو چاہیے کہ اپنے شیخ کی بلندی اور جات اور خیرت و عافیت کے لئے دعائیں کرے یہاں تک کہ اسے دنیا و مافیحاء سے عزیز رکھے۔ خود کو شیخ کے ارادہ و رضا کے سامنے اس طرح تابع کر دے جیسے مردہ غسال کے ہاتھوں میں ہوتا ہے اور وہ جس طرح چاہتا ہے مردے کو پلٹتا ہے۔

مولانا روم فرماتے ہیں:-

یہ چیزے خود بخود چیزے نہ شد
یہ آہن خود بخود تیغے نہ شد
مولوی ہر گز نہ شد مولائے روم
تا غلام مش تبریزی نہ شد

"کوئی چیز از خود کوئی چیز نہیں بنتی کوئی لواہا خود بخود تکوار نہیں بنتا، مولوی ہر گز مولائے روم نہ بنا جب تک مش تبریز کا غلام نہ بنا۔"

سالک کے لئے چند بنیادی ہدایات

(۳) کلام، طعام اور منام میں تنحیف (مجاہدہ نفس کا پہلا قدم)

اے بندے! رسول اللہ ﷺ نے تجھے نجات و بخشش کا رستہ بتایا ہے۔ "من صمت نجا" جو خاموش رہا نجات پا گیا۔ پس تو اسی ارشاد رسول ﷺ کا دامن

مضبوطی سے تھام لے۔ زیادہ بولنا تیرے احوال کو گھٹا دے گا۔ تیری روانیت میں کمی کرے گا اور لذت و سرور تجھ سے چھین لے گا۔ عوام سے اپنا اختلاط بہت کم کر۔ ہاں تجھ پر دین کی طرف سے کچھ معاشرتی ذمہ داریاں عائد ہوتی ہیں۔ مرضی کی عیادت، مصیبت زدہ کی تعزیت، صدر حرمی کے حقوق، حصول تعلیم اور کسب معاش اور تبلیغ دین وغیرہ الغرض ان ذمہ داریوں کو پورا کر مگر تکلم حسب ضرورت ہو۔ اے سالک! تجھے چاہیے کہ تو فضول اور لغو گفتگو سے بالکل پرہیز کرے اور قبیلے لگانے سے اجتناب کرے۔ اس سے تیرا دل مردہ ہو گا۔

زبان کو زیادہ تر ذکر خدا اور تبلیغ حق میں جنبش دے۔ تو عشاء کے بعد عام گفتگو سے دور رہ خاموشی برقرار رکھ پھر سو جا۔ منه کی زبان بند رہنے سے دل کی زبان کھلے گی جو تجھے اسرار و معارف پر آگاہ کرے گی۔

○ اے سالک! قلت طعام کے ضمن میں تجھ پر لازم ہے کہ کھانا اس قدر کھا جس سے تو سیری ہرگز محسوس نہ کرے اور اتنا کم بھی نہ کر کہ جسمانی ضعف محسوس کرنے لگے۔ تیرا کام ریاضت و مجاہدہ ہے نفس کو مغلوب کرنا ہے اور روانیت کو طاقت پہنچانا ہے۔ مگر تجھ پر دنیا کے کام کاچ بھی لازم ہیں پس جسم کو بالکل نحیف والا غرمت کر۔ قوی اور ضعیف مزاج کے لحاظ سے تو خود مقدار طعام میں فرق کر۔ اے راہ رو منزل حق! زیادہ کھانے سے تیرا نفس تجھ پر غالب آئے گا اور تو غفلت کی زنجیروں میں جکڑ دیا جائے گا۔ پس قلت طعام کی مدد سے غلبہ نفس کو توز اور روح کو تقویت پہنچا۔ کم کھانا تیری روانیت اور نورانیت میں اضافہ کرے گا نوری فرشتوں کی طرح تجھ میں لطافت پیدا کرے گا۔ عبادت میں تجھے خاص لذت و طہانیت اور کیف و سرور کی حالت حاصل ہو گی۔

○ اے سالک طریقت! سیدنا غوث اعظم کا یہ ارشاد یاد رکھ۔

الخير فكل الخير في اليقظه والشر فكل الشر في النوم (تمام تربھلائی جانے میں اور تمام تربائی سونے میں ہے)۔ تجھے چاہیے کہ تو کم سوئے اور زیادہ جائے۔ تورات دن کے

تین حصہ کو دو حصوں میں جاگ اور ایک حصہ سو۔ تیرا سونے کا وقت ۸ گھنٹے بنتا ہے اگر ہو سکے تو تواس سے بھی کم کریں تک کہ ۶ گھنٹے رہ جائیں۔ پھر ممکن ہو تواس سے بھی کم کر جہاں تک تیری صحت اجازت دے۔

اے سالک طریقت! دوپہر کا کھانا کھا کر استراحت کر۔ دوپہر کا سونا تجھے بہت نفع دے گا۔ پھر رات کا ابتدائی حصہ جاگ عشاء کے اذکار و عبادت سے فارغ ہو کر بغیر دنیوی غیر ضروری گفتگو کئے سو جا اور پھر آخر شب اپنے رب کے حضور میں عاجزی کر کہ تجھے خلوت میں اپنے خاص احسان سے نوازے۔ اگر تو نصف شب کا جاننا پسند کرتا ہے تو ان میں بھی تیرے لئے بھلائی ہے۔ رات ایک بجے گریہ وزاری میں کون تیرا شریک ہوتا ہے پس اپنے محبوب کو اکیلا پا اس سے معافی مانگ اور اس کی عطا سے اپنا دامن مراد بھر۔ نصف شب کے بعد اپنے محبوب کو سلگتے ہوئے آنسوؤں کا تحفہ پیش کر اسے سرد آہوں کا نذرانہ دے اور اس سے صرف اس کی رضا و خوشنودی طلب کریے دولت لازوال ہے۔

(۳) کثرتِ ذکر و عبادت

جب سالک حصول علم و طاعت حق اور ارادت شیخ حاصل کرنے کے بعد مجاهدہ نفس کی طرف پلا قدم (تحفیف طعام منام و کام) انجھالے تو پھر اپنے شیخ کی اجازت سے ذکر و اذکار میں مشغول ہو جائے اگر اپنے اذکار و اوراد اور دیگر عبادات میں پابندی وقت سے کام لے گا تو یہ اس کے حق میں بہت مفید ثابت ہوں گی۔ تلاوت کلام پاک کے لئے کوئی وقت مقرر کرے اور باقاعدگی سے انوار تلاوت کے ذریعے اپنے باطن کو منور کرے۔ نوافل کے معاملے میں سالک پر پانچ فرض نمازوں کے علاوہ چار اور نمازیں ہیں۔ تجد آٹھ رکعت، اشراق دور رکعت، چاشت چار رکعت اور اواین چھ رکعت۔ اگر مصروفیت کی بنا پر چاشت تک سالک انتظار نہیں کر سکتا تو اشراق کے بعد متصل پڑھ لے۔ سالک کو چاہیے کہ نماز فجر اور اشراق کے درمیان دنیوی گفتگو نہ کرے اسی طرح مغرب و اواین کے دوران کلام نہ کرے۔ ان نمازوں کے علاوہ سالک

کو چاہیے کہ ہفتے میں کم از کم ایک مرتبہ صلوٰۃ الشیع پڑھے اس کے لئے جمعہ کا دن موزوں تر ہے۔

زیارت قبور

بہتر ہے کہ سالک زیارت قبور عامہ "المسائین و مزارات اولیاء کی حاضری میں پابندی اختیار کرے۔ عام قبور سے موت و آخرت کی یاد تازہ ہوتی ہے اور مزارات اولیاء پر حاضری دینے سے جذب و شوق کی توفیق ملتی ہے۔ شاہ ولی اللہ محدث دہلوی" فرماتے ہیں:

مشائخ کے ارواح کی طرف متوجہ ہو اور ان کے لئے فاتحہ خوانی کرے یا ان کے مزار کی زیارت کو جائے اور وہاں سے ملنے والی بھیک کو اپنے دامن میں سمیٹئے۔	بارواح طیبہ مشائخ متوجہ شود و برائے ایشان فاتحہ بخواند یا بہ زیارت قبر ایشان رود و از انجا انجد اب دریو زه کند
---	--

(ہمعات: ۳۳)

اس کا تعلق نسبت اویسیہ سے ہے اس سلسلے میں بقول شاہ ولی اللہ دہلوی" و دیگر مشائخ چند چیزیں ضروری ہیں۔ وہ مندرجہ ذیل ہیں:

مشائخ کے عرس منانا، پابندی سے ان کے مزارات کی زیارت ان کے لئے ہمیشہ فاتحہ خوانی کرنا اور صدقہ دینا اور ان کی اولاد و آثار کی تعظیم کا پورا پورا خیال کرنا اسی سے ثابت ہے۔	ازینجاست حفظ اعراس مشائخ و مواظبت زیارت قبور ایشان والتزام فاتحہ خواندن و صدقہ دادن برائے ایشان و اعتنانے تمام کو دن بہ تعظیم اثار واولاد مشبان ایشان
---	---

(ہمعات: ۵۸)

زیارت قبور و مزارات کے لئے جعرات کو بعد نماز عصر یا جمعہ کو بعد نماز فجر

واشراق جائے یہ دو وقت بہت اچھے ہیں۔ عبادات کے معاملے میں سالک کے لئے ضروری ہے کہ ریا کاری سے پرہیز کرے لیکن ابتدائے سلوک میں ریا کاری کی باریک تفضیلات میں نہ پڑے۔

آداب ذکر

ذکر واذ کار میں بھی وقت کی پابندی بہت مفید ہے۔ سالک کو چاہیے کہ دن رات میں چند ایسی گھریاں مقرر کرے جس میں اسے فراغت، خلوت اور کم سیری میسر ہو۔ کم سیری سے مراد یہ ہے کہ ذکر کے وقت اس کا شکم نہ تو بالکل سیر ہو اور نہ بالکل خالی۔ (شکم سیری تو بہر صورت سالک کے لئے غیر مفید ہے سوائے روزہ رکھنے کے)

آداب ذکر میں جو شرائط ضروری ثمار ہوتی ہیں ان میں سے کم سیری، فراغت، خلوت (بند جھرہ اور نیم انڈھیرا) پاکیزہ مقام، اجلے کپڑے، قبلہ رخ دوزانو یا چار زانو (دو زانو زیادہ بہتر ہے) بیٹھنا اور حضور شیخ کا تصور وغیرہ تمثیلاً عرض کی جاتی ہیں۔ آغاز ذکر سے قبل سالک کو چاہیے کہ نوافل، استغفار، درود وسلام اور آیات قرآنی کے ذریعے وساوس دنیاوی سے اپنے دل و دماغ کو پاک کر لے۔ تاکہ ذکر سے نفع حاصل ہو۔

سالک کے لئے ضروری ہے کہ وہ اپنے دل سے جاہ و مال کی محبت بالکل کم کر دے۔ اس کی خاطروہ اس دنیا اور دنیوی مال و اسباب کی بے ثباتی کا تصور کرے اور اس میں پختہ یقین رکھے تاکہ اس کی توجہ جاہ و مال سے اس قدر ہٹ جائے کہ دوران ذکر یہ خیال اس کے شغل میں حارج نہ ہو سکے نیز اس ضمن میں اسے اپنے اوپر اتنا قابو ہونا چاہیے کہ جب سالک اس بات کا دعویٰ کرے کہ اسے محبت صرف خدا سے ہے اور اس کا مقصود و مطلوب تو صرف وہی ذات ہے تو اس وقت سالک کا دل اس دعوے میں زبان کی تکذیب نہ کرے بلکہ مکمل تائید کر رہا ہو اگر یہ نہیں تو اور اذ و وظائف سے اسے کبھی بھی حالات ایمان نصیب نہیں ہوگی۔

ذکر نفی و اثبات

ان ابتدائی تدابیر کے بعد سالک ذکر شروع کرے۔ سالک کے حق میں ذکر نفی و اثبات بہت مفید ہے۔ سالک کے لئے یہ امر نمایت توجہ طلب ہے کہ وہ ذکر کے معاملے میں اتضاع ف ثواب کا طالب نہ ہو۔ ثواب تو عند اللہ بہر صورت اسے حاصل ہو گا مگر ان بحثوں میں نہ پڑے کہ ذکر خفی سے زیادہ ثواب ہو گا یا ذکر جلی سے۔ سالک مبتدی کا واحد مقصد یہ ہے کہ ذکر کے ذریعے اس سے دل کو جلا حاصل ہو۔ ذکر کی ضربوں سے دل متاثر ہو اور زنگ و سیاہی سے نجات حاصل ہو۔ پس اس مقصد کے لئے ذکر جلی سے بڑھ کر اور کوئی محنت نہیں۔

طریقہ ذکر

اے سالک تو "لَا إِلَهَ إِلَّا اللَّهُ" کا ذکر مسلسل اور باواز بلند کر۔ دوران ذکر اپنی آنکھیں بند کر لے لاگو اپنی ناف کے اوپر اور دل کے نیچے سے سمجھنے حتیٰ کہ اسے دائیں شانے تک لا پھر یہاں "اللَّهُ" کہہ اب "اللَّهُ" کی ضرب زور سے دل پر لاگا یہ ضرب اس قدر شدید ہو کہ تجھے دل پر لگنے کا احساس ہو۔ ذکر کا آغاز صوت خفیتے کر پھر درج بدرجہ اپنی آواز میں شدت پیدا کر۔ اسی آواز کی شدت کے ساتھ سر پھرانے میں تیزی کریہاں تک کہ تیری حالت ایک مجنون کی سی ہو جائے اگر ایسے میں لوگ تجھے دیکھیں تو دیوانہ یا پاگل سمجھیں۔ دوران ذکر خود کو بیخود بنالے اور اسی ذکر میں مست ہو جا تاکہ تیرے قلب پر انوار ذکر کا نزول ہو۔ حضور غوث اعظم سیدنا شیخ عبد القادر الجیلانی فرماتے ہیں:

"ذکر مکمل وضو کے ساتھ ہو اور اس کو ضرب شدید اور بھرپور آواز کے ساتھ ذکر کرنا چاہئے حتیٰ کہ ذاکر کے (ذکر سے پیدا ہونے والے) انوار	یکون الذاکر علی وضوء تام ویذکر بضرب شدید وصوت قویٰ حتیٰ بمحصل انوار الذاکر فی بواطن الذاکرین وتصیر قلوبهم
--	--

احیاء بهذه الانوار حیاة اہدیہ
(سرالاسرار: ۱۰۳)

دوسرے ذاکرین کے باطن پر اثر انداز
ہوں اور ان کے دل ان انوار الیہ
سے ہمیشہ کے لئے زندہ ہو جائیں"۔

آداب ذکر کے بیان میں شاہ ولی اللہ دہلوی "نے چند چیزیں نہایت اہم بیان کی ہیں:
جمور اہل طریقت ذکر کے وقت سر
پھرانے اور دل پر اس (کیفیت) کے
نزول، اور شد و م کی رعایت کرنے پر
متفق ہیں۔ اور اس کی وجہ یہ ہے کہ
یہ عمل اور کیفیت محبت کو ابھارنے
اور خطرات کو روکنے کا سبب ہے"۔

پس ثابت ہوا کہ سرپھرانا، قلب پر ضرب میں لگانا اور لَا إِلَهَ إِلَّا اللَّهُ میں شد و م
کی رعایت کرنا دوران ذکر نہایت ضروری ہے۔ ضرب لگانے کی تلقین شاہ صاحب "ان
الفاظ میں کرتے ہیں۔

"وَاللَّهُ رَبُّهُ تَمَامُ قُوَّتِ بِرِّ دُلِّ
(ذَرَ کے دوران) إِلَّا اللَّهُ كَيْ ضَرَبَ
تمام قوت کے ساتھ دل پر لگائیں۔
ضرب کند"
علاوه ازیں شاہ صاحب فرماتے ہیں کہ دوران ذکر ذاکر کی حالت کیا ہوئی
چاہیے۔ ان کے اپنے الفاظ میں ملاحظہ ہو۔

"مناسب یہ ہے کہ (ذاکر) کی حالت
وجود میں آئے ہوئے اس شخص کی
طرح ہو جو اپنے دل کے رازوں کو
چھپانے کی طاقت نہ رکھتا ہو اور اگر یہ
حالت آسانی سے نہ بن سکے۔ تو اس
حال کو اپنے آپ پر طاری کرنے کی

باید کر برہیئت مرد متواجد کہ سر دل خود
رانتو انڈ پوشید باشد و اگر ایسی حال بے
تکلف بدست نیا یہ باید کہ ادعائے آں
حال کند و بہر صفت خود را باں کیفیت
وہ باید کہ بلند گفتون بقدر ظہور وجود
باشد ہر چند گرمی وجود بیشتر صوت بلند تر

وتو اتر و شدت ضرب زیادہ تر
(معات: ۲۸)

کوشش کرے اور ہر صورت میں
اپنے آپ کو اس کیفیت میں دیکھئے۔
اور اتنا بلند کہے کہ وجود کا اظہار ہو
جتنی وجود کی گرمی زیادہ ہو اتنی آواز
بلند و متواتر ہو اور ضربوں کی شدت
بڑھتی جائے۔“۔

چار انواع ذکر

اے سالک طریقت! جان لے کہ عام سالکین کے لئے ذکر کے چار انواع
ہیں ذکر ناسوتی جیسے **لَا إِلَهَ إِلَّا اللَّهُ** ذکر ملکوتی جیسے **اللَّهُ** ذکر جبروتی جیسے **اللَّهُ** اور ذکر
لاہوتی جیسے ہو ہو ان سب میں اعلیٰ مرتبہ ذکر ناسوتی کا ہے جسے خود رسول اللہ ﷺ نے زیادہ پسند فرمایا۔

ابتداء میں تو **لَا إِلَهَ إِلَّا اللَّهُ** کہتے وقت اپنے تصور میں دل سے محبت غیر کی نفی کراور
جب تو اس میں رسوخ حاصل کرے تو سرے سے وجود غیر کی نفی کر۔

مولانا صدیق حسن بھوپالی ذکر نافی اثبات کے بیان میں رقمطراز ہیں:

وقت گفتن لَا إِلَهَ إِلَّا اللَّهُ کہتے وقت اپنے آپ	لَا إِلَهَ إِلَّا اللَّهُ ذات خود
اور اللہ کے سوا ہر شے کو معدوم سمجھے	و جمیع ماسوی اللہ رادر حکم عدم پندارد
اور لَا إِلَهَ إِلَّا اللَّهُ کہتے وقت اس رب تعالیٰ	و در وقت گفتن اللَّهُ ذات مجرد بی
کی تنہیا ذات بے کیف کا اثبات اور	کیف حضرت رب باری تعالیٰ را
تصور کرے مگر تمام تر تعظیم و محبت کے	اثبات نماید و تصور اما بر صفت تعظیم
ساتھ۔ اور اس ذکر کو مسلسل جاری	و محبت ہرچہ تمام تر و بریں ذکر ہمیشہ
رکھے یہاں تک کہ اللہ جل شانہ کی	مدد و مدد نماید تا انکہ حضور ذات بی
ذات بے کیف، بغیر تکلف کے ہمیشہ	کیف او سمجھانہ بغیر تکلف لازم و دائم
اس کے سامنے آجائے گی۔“۔	گردد (الروض النھیب: ۱۰۵)

اے طالب حق! جب تو ذکر کے لئے بیٹھے تو نور خدا کو بند آنکھوں سے دیکھو اس طرح کہ گویا کائنات کی ہر شے تجھ کو اور تیرے دل کو محیط ہے۔

مولانا صدیق حسن بھوپالی ذکر اسم ذات کا بیان یوں کرتے ہیں۔

اسم ذات را کہ عبارت از کلمۃ اللہ سے عبارت ہے اپنے دل سے مدد و شد کے ساتھ ادا کرے کہ اس کا اثر دل میں گرمی پیدا کرے اور ہر مرتبہ یہ تصور کرے کہ اللہ کے سوا کوئی بھی مقصود، محبوب، مطلوب اور معبد نہیں یہاں تک کہ دل کو اللہ کے سوا ہر محبت سے خالی دیکھے، اور عالم اور اشیاء عالم کو معدوم جانے اور پھر ذکر و مذکور ایک ہو جائے۔ ذاکر اپنی ہستی کو مذکور (اللہ) کی ہستی میں فاسمجھ لے۔ اس کی طرف اشارہ ہے کہ ”فرماد تبھئے کہ اللہ (ہی) نے کتابیں نازل کیں اور نبیوں کو بھیجا اور پھر اب تمہاری ہدایت کے لئے قرآن (بھیجا) پھر ان کو (ان کے حال پر) چھوڑ دیجئے کہ اپنی خرافات باتوں میں وقت ضائع کرتے رہیں“۔

اے مبتدی میرے شیخ نے مجھے یوں ہدایت کی ہے کہ لاکی مد کا اور الالہ کی شد کا خاص خیال رکھ پھر اللہ میں ل کو لمبا کراورہ کو چھوٹا کر لالہ کا حصہ نفی پر بنی ہے

خَوْفِهِمْ يَلْعَبُونَ

(الرون الحسیب: ۱۰۶)

پس اسی سانس میں ہی اثبات کا ذکر کرو اور فوراً الا اللہ کہہ۔ لفظ اللہ کی آخری ہ برکت والی ہے اسے بھی زور سے ادا کر۔

جب تجھے نفی و اثبات کے ذکر میں وجد انی کیفیت حاصل ہو تو بیشک ذکر ملکوتی الا اللہ پر اکتفا کر اور ضریب شدید سے شدید تر کر دے۔ جس وقت تیراول ذکر کرنے لگے پھر خاموش ہو جا اور دل کا ذکر سن۔ میرے شیخ نے مجھے ہدایت کی ہے کہ ذکر سے کم از کم آدھ گھنٹہ بعد تک پانی نہ پی کہیں گرمی ذکر نہ بجھ جائے۔

پس اے سالک اس طریقے پر مادامت اختیار کرو اور دل کو ذکر کا عادی بننا۔ یہاں تک کہ کچھ عرصہ بعد تجھے دوران ذکر نور نظر آنے لگے۔ اس نور کو پہچان اور اس تک کیفیت کی حفاظت کر اپنی حالت اس سے کم نہ ہونے دے۔

اگر تو ذکر جبروتی والا ہوتی کو پسند کرتا ہے تو ان کو جمع کرو اور "اللہ ہو" کے ذکر سے دل کو زندہ کرو۔

اے سالک تیرے لئے ذکر پاس انفاس بھی ہے اگر چاہے تو اس سے نفع حاصل کر۔ اس کا طریقہ یہ ہے کہ جب تو سانس اوپر کھینچے تو لا اللہ کہہ اور جب نیچے لائے تو الا اللہ کہہ اس میں بھی شدت سے سانس کے ذریعے دل پر ضرب لگا مگر زبان کو قطعاً جنبش نہ دے اور اگر تو اللہ ہو کا ذکر کرنا چاہے تو اللہ سانس اوپر کھینچتے وقت کہہ اور ہو سانس کو نیچے لاتے وقت۔ الا اللہ اور ہو سے دل پر ضرب لگایاں تک کہ تیراول خود ذکر کرنے لگے۔

جب تو ان طریقوں پر ذکر کرتا رہے گا تجھے لذت اور کیف و سرور کی حالت نصیب ہوئی جائے گی اس کیفیت کی محافظت اور نگہبانی کر۔ اب تجھے انوار کی غذا ملے گی تیرے دل کو سرست و طہانیت حاصل ہو گی اس کی مزید بڑی نشانی یہ ہے کہ تجھے خاموشی سے انس ہو جائے گا بولنے سے تجھے وحشت ہونے لگے گی۔ پھر جب تو خلوت میں خاموشی کے ساتھ دل کی طرف متوجہ ہو کر بیٹھے گا تو تجھے اندر سے ایک لطف و سرور

محسوس ہو گا ہے تو بیان نہ کر سکے گا اسکی مثال ایسے ہے کہ تو کوئی شاندار غذا یا پھل کھائے جس کے ذائقے سے تو مسرور ہو اب جو مزہ اور لطف تجھے غذا کھانے کے دوران آیا تو لوگوں کے سامنے بیان نہیں کر سکتا تو بڑی کوشش کرتا ہے کہ اس لطف کو الفاظ کے قالب میں ڈھالے مگر بے بس ہے حتیٰ کہ تجھے یہ کہنا پڑتا ہے کہ جس کا جی وہ مزہ چکھنے کا ہو وہ خود وہی غذا یا پھل کھا کر دیکھ لے۔ اسی طرح یہ روشنی لطف جو تجھے ذکر سے حاصل ہوتا ہے بیان سے باہر ہے اس کا تعلق تجربے سے ہے احساس سے ہے مشاہدہ سے ہے مگر زبان یا قلم اس کی وضاحت سے قاصر ہیں۔

اے سالک! ان چیزوں کو برمات سمجھ کیسی تو غور کا شکار نہ ہو جائے اور پھر پستی کے گڑھوں میں جاگرے۔ لوگوں سے یہ کیفیت بیان نہ کرتا پھر یہ چھپانے کی چیزیں ہیں۔ اگر تو ان ابتدائی انعامات پر اکتفا کر بیٹھا تو ترقی کی راہیں مسدود ہو جائیں گی ان سے آگے بڑھ اور فکر و مراقبہ کی جانب رجوع کر۔

شah ولی اللہ دہلوی "ذکر" کے بیان میں فرماتے ہیں کہ ذکر اہل عشق کی طرح کراتے وظیفہ نہ سمجھ۔

"محبت اور عشق والوں کی طرح ذکر کرو اسے فقط وظیفہ نہ سمجھو جیسا کہ پہلے کرتے تھے اور لوگوں میں سے سب سے نیک بخت ذاکروہ ہے جس کا مزاج درست ہو، عشق قوی ہو، کامل یا بد مزاج یا جس میں عشق و محبت کے آثار ظاہرنہ ہوں اسے اس راہ سے خاص فائدہ نہیں"۔

"ذکر کند بطور اہل محبت و عشق نہ بطور وظیفہ چنانکہ سابقًا میکرد و اسعد ناس بذکر کے است کہ صیحح المزاج و قوی العشق باشد۔ و آنکہ قابل و مخلل المزاج است یا صفت عشق و محبت بروے مستولی نہے شود اور اذیں راہ چندیں بہرہ نیست"

(معات: ۲۷)

اے سالک طریقت! یہ ذکر واذکار مکمل طور پر اپنے شیخ کی اجازت و نگرانی میں کر۔ ان کے علاوہ شب و روز کے وظائف و اوراد بھی اپنے شیخ سے تجویز کرو اماکہ ہر حال میں اس کی نظر

تجھے پر ہو۔ استغفار کی ایک تسبیح یومیہ کم از کم ضرور پڑھ اسی پر رسول اللہ ﷺ کا عمل تھا۔ درود شریف میں کثرت کر اپنے اور اد و و ظائف میں بھی حضور شیخ کا تصور قائم کرتا کہ ہر لمحہ تیراربط تیرے شیخ سے کامل رہے۔ تجھے مشائخ کی زیارت میں ہوں گی انبیاء علیہم السلام کی زیارت تو خوابوں میں کرے گا۔ تیرا شیخ پھر ہر حال میں تجھے زیارت کرائے گا اور ان معاملات میں رہنمائی کرے گا۔ اے سالک خوش بخت اذکر کی کثرت ہو تو دماغ کو رو غن کے ذریعے تری بہم پہنچا۔ میتیرے لئے انتہائی ضروری امر ہے اگر تو نے اس میں تعافل بر تا تو پھر ممکن ہے تیرے دماغ میں خشکی ہو جائے تیرا دماغی توازن مخلٰ ہو جائے اور نادان لوگ تجھے مجدوب سمجھنے لگیں اس پر ہیز کواز بس لازم سمجھ اور ان پر عمل پیرا ہو۔

حلقة ذكر کا قیام

اے سالک! ایک اور بات تیرے حق میں مفید ہے اور وہ ہے حلقة ذکر کا قیام۔ تیرے احوال میں جو ترقی مجلس ذکر کے ذریعے ہوگی وہ گوشہ تنہائی میں مشکل ہے۔ تو ابھی مبتدی ہے کہیں ایسا نہ ہو کہ تجھے کثرت خلوت کی بنا پر تنہائی سے وحشت و نفرت ہو جائے اس لئے جمرات کو اپنے احباب اور دیگر سالکین کے ساتھ مل کر ذکر بالمحتر کر۔ ایک دوسرے کے ذکر کا دل پر کافی اثر ہوتا ہے۔ یہ حلقة ذکر خود خدا اور رسول خدا کو بست پسند ہے رسول اللہ ﷺ نے فرمایا:

ان لله تبارک و تعالى ملائكة سواره
فضلًا يتبعون مجالس الذكر فإذا
وجدوا مجلساً فيهم ذكر قعدوا
معهم و حف بعضهم بعضا
فاجتمعتهم حتى يملوا ما بينهم
و بين السماء الدنيا فإذا تفرقوا
عرجا و صعدوا إلى السماء قال

”بے شک اللہ تبارک و تعالیٰ ملائکہ سوارہ
گشت کرنے والے فرشتے ہیں جو ذکر
کی مجالس کو ڈھونڈتے پھرتے ہیں جب
وہ ذکر کی کوئی مجلس دیکھتے ہیں تو ان
(ذاکرین) کے ساتھ بیٹھ جاتے ہیں اور
اپنے پروں سے بعض فرشتے بعض
دوسرے فرشتوں کو ڈھانپ لیتے ہیں

حتیٰ کہ زمین سے لے کر آسمان دنیا تک
 جگہ بھر جاتی ہے۔ جب ذاکرین مجلس
 سے اٹھ جاتے ہیں تو یہ فرشتے آسمان
 کی طرف چڑھ جاتے ہیں پھر اللہ رب
 العزت ان سے سوال کرتا ہے حالانکہ
 اس کو ان سے زیادہ علم ہوتا ہے، تم
 کہاں سے آئے ہو؟ وہ کہتے ہیں کہ ہم
 زمین سے تیرے بندوں کے پاس سے
 آئے ہیں جو سبحان اللہ، اللہ اکبر،
 لا الہ الا اللہ اور الحمد للہ کہہ رہے
 تھے اور تجھ سے سوال کر رہے تھے۔
 اللہ تعالیٰ فرماتا ہے وہ مجھ سے کیا سوال
 کر رہے تھے؟ فرشتے عرض کرتے ہیں
 وہ تجھ سے تیری جنت کا سوال کر رہے
 تھے۔ اللہ تعالیٰ فرماتا ہے کیا انہوں نے
 میری جنت کو دیکھا ہے؟ فرشتے عرض
 کرتے ہیں نہیں اے میرے رب اے
 اللہ تعالیٰ فرماتا ہے اگر وہ میری جنت کو
 دیکھ لیتے تو؟ فرشتے عرض کرتے ہیں
 اور وہ تجھ سے پناہ طلب کرتے تھے،
 اللہ تعالیٰ فرماتا ہے وہ کس چیز سے پناہ
 مانگتے تھے؟ فرشتے عرض کرتے ہیں
 اے رب اے تیری دوزخ سے پناہ

فیاللهم عز وجل وهم اعلم بہم من
 أین جئتم فیقولون جئنا من عند
 عباد لک فی الارض بسبعونک و
 يکبرونک ویهلوونک
 ویحمدونک ویسالونک قال
 وماذا یسالونی قال یسئلونک
 جنتک قال وهل راوا جنتی قالوا
 لا ای رب قال اکیف لو راوا جنتی
 قالوا ویستجرونک قال و سما
 یستجرونی قالوا من نارک
 بارب قال وهل راواناری قالوا الا
 قال فکیف لو راوا ناری قالوا
 ویستغرونک قال فیقول فقد
 غرت لهم واعطیتهم ما سالوا
 واجدتهم سما استجاروا قال
 یقولون رب فیهم فلان عبد خطاء
 انما سر فجلس معهم قال فیقول
 ولهم غرت هم القوم لا یشقی بهم

جلیسہم

(صحیح مسلم، ۳۲۳:۲)

ما نگتے تھے؟ اللہ تعالیٰ فرماتا ہے کیا
انہوں نے میری دوزخ کو دیکھا ہے؟
فرشتے عرض کرتے ہیں نہیں اللہ تعالیٰ
فرماتا ہے اگر وہ میری دوزخ کو دیکھے
لیتے تو پھر کس قدر پناہ مانگتے؟ فرشتے
عرض کرتے ہیں اور وہ تجھ سے
استغفار کرتے تھے، آپ نے فرمایا اللہ
تعالیٰ فرماتا ہے میں نے ان کو بخش دیا
اور جو کچھ انہوں نے مانگا وہ میں نے
ان کو عطا کر دیا اور جس چیز سے انہوں
نے پناہ مانگی اس سے میں نے ان کو پناہ
دے دی۔ آپ نے فرمایا فرشتے عرض
کرتے ہیں اے میرے رب! ان
میں فلاں بندہ خطاکار تھا وہ اس مجلس
کے پاس سے گزر اور ان کے ساتھ
بیٹھ گیا۔ آپ نے کہا اللہ تعالیٰ فرماتا
ہے میں نے اس کو بھی بخش دیا یہ وہ
لوگ ہیں کہ ان کے ساتھ بیٹھنے والا
بھی محروم نہیں کیا جاتا۔“

(۵) تفکر و مراقبہ

اے سالک جب تجھے وجدانی کیفیت حاصل ہو چکے اور تو خاموشی و خلوت سے
مانوس ہو جائے تو چاہیئے کہ تو لوگوں سے اختلاط و گفتگو کم کر دے۔ ان سے صرف
مطلوب کی بات نہیں اختصار سے کر اور زیادہ وقت تنائی میں گزار۔ تاکہ وجد و شوق کی

کیفیت تیرے اندر خوب راخ و مستحکم ہو جائے۔ جب تو اس راہ طریقت میں اس مقام پر پہنچے تو فکر و مراقبہ اختیار کر۔

۱۔ اے سالک فکر و مراقبہ سے مراد یہ ہے کہ تو اپنی تمام قوت، شعور اور ادراک صفات باری تعالیٰ کے تصور میں لگا۔ یا نقشہ حشر اپنے تصور کی مدد سے بنایا اس کائنات میں خدا کی قدرتوں پر غور کر فکر و سوچ میں اس طرح محظوظ متغرق ہو کہ تیری عقل تیرا وہم و خیال اور تیرے تمام حواس "توجه و فکر" کے مکمل تابع ہو جائیں۔ تجھے ایسی کیفیت طاری ہو جائے کہ غیر مرئی اشیاء تجھے نظر آنے لگیں۔ وہ شخص براخوش نصیب ہے جسے قدرت کی طرف سے غیر مرئی اشیاء پر توجہ کرنے کی طبعاً زیادہ استعداد و دلیعت ہوئی ہے۔

۲۔ اے سالک یاد رکھ فکر و مراقبہ کا انحصار کمال توجہ پر ہے۔ فکر و مراقبہ میں سب سے پہلے یہ خیال رکھ کہ جب تو گوشہ تنہائی میں بیٹھے تو نور خدا کو ساری کائنات میں جلوہ گر دیکھے۔ خدا کے نور کی طرف اس طرح اپنی توجہ مبذول کر کہ وہ ہرشے کو اندر سے باہر سے اوپر سے پہنچے سے دائیں سے باائیں سے الغرض تمام جہات سے گھیرے ہوئے ہے تو نور خدا کو ہر جنت و سمت سے پاک و منزہ ہونے کے باوجود اس طرح دیکھ گویا ساری فضا اسی کے نور سے جاری و ساری ہے۔ غرض یہ کہ ذات حق کی ہمہ گیری کو چشم بصیرت کے سامنے اس طرح مشتمل کر کہ تجھے ہر طرف اسی کا نور ہی نور نظر آئے اور پوری دل جمعی سے اس بات کا یقین رکھ کہ کون و مکان میں نور الہی کی یہ جلوہ گری میرے فکر و مجاہدہ کا نتیجہ نہیں بلکہ یہ نور از خود بغیر میری کسی سعی و کوشش کے جلوہ گلن ہے۔

اس طرح تیرا دل منور ہو گا اور اس سے انوار کے سوتے پھوٹنے ہوئے تجھے نظر آنے لگیں گے فَإِنَّمَا تُولَوْا فَلَمَّا وَجَدُوا اللَّهَ أَعْلَمُ^۱ اے سالک اس مقام کے حصول کا انحصار تیری اپنی استعداد پر ہے جب تو اس منزل میں راخ ہو جائے گا تو اس نور مشہود سے آگے دوسرا قدم اٹھانے کے قابل ہو گا۔ اب تو فکر و مراقبہ کی حالت میں نور الہی کے اس مشہود تصور میں سے تمام اشیاء کے وجود کی نفی کر دے۔ ان موجودات کوں

و مکان کو کا عدم قرار دے جن کو ہر طرف سے نور حق گھیرے ہوئے تھا۔ جب وہ اشیاء نہ رہیں گی تو صرف نور خدا ہی جنت و مست اور داخل و خارج سے پاک و منزہ ہو کر تیرے سامنے جلوہ گر ہو جائے گا۔ اے سالک پہلے تو اشیاء کی نسبت سے نور حق کا تصور کرتا تھا اب ان کے بغیر براہ راست نور حق کو دیکھے گا یہ نسبت بے رنگی کھلاتی ہے۔ اس کے لئے تجھے محنت کرنا پڑے گی اور جب اس کا شرطجہ حاصل ہو گا تو انگشت بدنداں رہ جائے گا۔ اے سالک یاد رکھ "نور مشہود" کا تصور فکر و مراقبے کا پلا قدم ہے اور نسبت بے رنگی کا مقام اس کا دوسرا قدم

۳۔ جب سالک کے اندر یہ کیفیت راخ ہو جاتی ہے تو اس وقت اس کا شیخ کسی خاص نسبت کی تلقین کر دیتا ہے اس نسبت کے لئے توجہ کا لفظ استعمال ہوتا ہے۔ اب شیخ اپنے مرید کو ذات حق کی طرف متوجہ کرنے کے لئے کسی خاص "توجہ اور نسبت" کے ذکر کی تلقین کرتا ہے۔ ہم انشاء اللہ آگے چل کر "نسبت" اس کی حقیقت اور اس کے اقسام پر بھی گفتگو کریں گے۔

۴۔ مشائخ تصوف کے ہاں بہت سے مراقبے موجود ہیں۔ بعض مراقبے دل کو ادھر ادھر کے خیالات سے فارغ کر کے پورے اطمینان کے ساتھ ذات واحد کی طرف متوجہ کرنے کے لئے استبطاط کئے گئے ہیں۔ اس قسم کے مراقبوں کے لئے ناک پر نظر جمائے رکھنے کی مشق کی جاتی ہے۔ بعض مراقبے نفس کی خواہشات کو دبائے اور اسے اس قابل بنانے کے لئے کئے جاتے ہیں کہ وہ ذات مجرد کی طرف پوری طرح متوجہ ہو سکے۔ اس قسم کے مراقبوں کے لئے آفتاب کو مسلسل دیکھنے یا خلا کی طرف نظر جمانے کی مشق کی جاتی ہے۔ بعض مراقبوں سے یہ مقصود ہوتا ہے کہ نفس درجہ بدرجہ اپنے اندر استعداد پیدا کر لے کہ وہ تصورات کو اپنے ذہن میں منتقل دیکھ سکے۔ اس غرض کے لئے اللہ کا نام کاغذ پر لکھ کر اس کو برابر دیکھنے کی مشق کی جاتی ہے۔ اسی طرح بعض اور مراقبے ہیں جن میں ذات حق کی طرف "توجہ" کرنے کے طریقے معین کئے گئے ہیں۔ مشائخ نے اس "توجہ" کی دو فرمیں

کی ہیں۔ ایک "توجه" اس کی طرف... دوسرے یہ کہ مسمی کی طرف توجہ کی جائے۔

۵۔ مراقبہ سے سالک کے اندر جب یہ کیفیت پیدا ہو جائے تو اس وقت اسے وہ مقام حاصل ہو جاتا ہے جس کو "لطائف کی زبان میں کھل جانے" کا مقام کہتے ہیں۔ یعنی دل و دماغ اور انسان کی دوسری استعدادوں کو گویا قوت گویائی مل جاتی ہے۔ اس ضمن میں بعض مشائخ مراقبوں میں سالک کو کسی ایک "نسبت" کو ملحوظ نظر رکھنے کی تلقین کرتے ہیں مثلاً وہ اسے "انت فوقی انت تعیی" کا ذکر کرنے کو کہتے ہیں۔ اس سے سالک کے لئے "نسبت توحید" کی راہ نزدیک ہو جاتی ہے الغرض یہ میدان بڑا وسیع ہے اور ہر ایک نے اپنے ذوق اور ادراک کے مطابق مختلف قسم کے مراقبے کئے ہیں۔ (وللناس فيما يعشرون

مذاہب)

باب - ۳

تصوف و احسان

اور

انسانیت کی چار بنیادی خصلتیں

تصوف کی حقیقت

تصوف و احسان بنیادی طور پر نہ خالی ذکر رواز کار کا نام ہے اور نہ مخصوص طور و اطوار کا، یہ سب چیزیں اس کی فروع ہیں۔ اصل تصوف تو انسان میں بنیادی سلط پر ایسی روحانی تبدیلی پیدا کرنا ہے جو اس کے جملہ اخلاق اور خصلتوں کو بدل ڈالے اور انسان مکارم اخلاق اور روحانی اقدار کا پیکر بن جائے۔ یہی خصلتیں اور بنیادی اخلاق سلوک و روحانیت کے باعث کیلئے زمین کا کام دیتے ہیں۔ اب ہم ان خصلتوں کا ذکر کرتے ہیں۔

ہندیب نفس کے سلسلے میں شریعت کا مقصود دراصل یہ ہے کہ انسانوں میں یہ چار خصلتیں پیدا ہوں اور جو چیزیں ان چار خصلتوں کے خلاف اور ان کی ضد ہیں، ان کی نفی کی جائے چنانچہ اللہ تعالیٰ نے انبیاء علیہم السلام انہی چار خصلتوں کو بروئے کار لانے کے لئے مبعوث فرمائے اور تمام شرائع الہی کا یہی مقصد ہے کہ وہ ان چار خصلتوں کی تلقین کریں اور انہیں کو حاصل کرنے کی طرف لوگوں کو رغبت دلائیں۔ نیز جن رسوم اور اعمال سے یہ خصلتیں پیدا ہو سکتی ہیں، ان کی لوگوں میں ترویج کریں۔ الغرض شرائع الہی میں ترغیب و تحریص کا سارا زور انہی چار خصلتوں کے پیدا کرنے پر مرکوز ہے اور جن چیزوں سے لوگوں کو ڈرایا گیا ہے وہ حقیقت میں ان چار خصلتوں ہی کی ضد ہیں۔

”ہو“ یعنی نیکی، عبارت ہے ان اعمال اور ذرائع سے، جن سے یہ چار خصلتیں پیدا ہوتی ہیں وہ اعمال اور وسائل جو ان خصلتوں کے خلاف اثر پیدا کرتے ہیں ان میں پڑنا ”إثم“ یعنی بدی اور گناہ ہے۔

اخلاق حسنہ کی حقیقت بھی یہی چار خصلتیں ہیں۔ جس شخص نے ان چار خصلتوں کی اصل حقیقت کو اپنے ذوق و وجہ ان سے جان لیا اور وہ اس راز کو بھی پا گیا کہ ہر زمانے میں اور ہر قوم میں جو بھی شریعت بنی، اس شریعت کے پیش کردہ احکام اور

اعمال کس طرح ان چار خصلتوں تک پہنچے اور وہ ان کی تمجیل کا ذریعہ اور واسطہ بنے۔ الغرض جس شخص نے اس راز کو معلوم کر لیا، وہ صحیح معنوں میں "قیمۃ الدین" اور "رائخ فی العلم" ہے۔ وہ شخص جس نے کہ شریعت کے ظاہری اعمال میں ان خصلتوں کا سراغ لگایا۔ ان کے رنگ میں رنگا گیا اور اس نے اپنی ذات کے اصل جو ہر میں ان خصلتوں کا اثر جذب کر لیا تو اس کا شمار "محسینین" میں سے ہو گا۔

۱۔ پہلی خصلت۔۔۔۔۔ طہارت

ان چار خصلتوں میں سے پہلی خصلت طہارت ہے۔ قدرت نے ہر سلیمانی نفس انسان میں یہ خصلت و دیعت کی ہے اور اس میں فطری طور پر طہارت کی طرف میلان رکھا ہے۔ اگر ایک شخص اپنی سلامتیٰ فطرت پر رہے اور باہر سے کوئی اور چیز اس کے نفس میں خلل اندازناہ ہو تو لامحالہ وہ طہارت کی خصلت کا حامل ہو گا۔

لفظ طہارت سے کہیں یہ غلط فہمی نہ ہو کہ اس جگہ طہارت سے ہماری مراد وضو اور غسل سے ہے۔ طہارت سے دراصل یہاں مقصود وضو اور غسل کی روح اور ان سے انسان کو جو نور و انشراح حاصل ہوتا ہے اس سے ہے جب کوئی شخص حاجات سے فراغت حاصل کر لیتا ہے وہ غسل کرتا ہے، زائد بالوں کو جسم سے دور کرتا ہے، نئے کپڑے پہنتا ہے اور خوشبو لگاتا ہے۔ اس حالت میں وہ اپنے صحیح وجد ان کی طرف متوجہ ہوتا ہے تو اسے بڑی مسرت محسوس ہوتی ہے اور وہ اپنے اندر سرور و انشراح پاتا ہے۔ جب اس کی پہلی حالت ناپاکی اور حدث کی تھی اس کی وجہ سے اس کی طبیعت پر تاریکی چھائی ہوئی تھی موجودہ حالت طہارت کی ہے جس سے اس کی طبیعت پر مرت اور ہشاش بشاش ہے۔

انسان کے نفس کو جب ناپاکی کی تاریکی گھیر لیتی ہے تو اس کے اندر شیطانی وسو سے پیدا ہوتے ہیں۔ چنانچہ وہ خوفناک خواب دیکھتا ہے اور اس کے دل پر سیاہی ہجوم کر آتی ہے۔ جب اس پر نور طہارت کا دامنی غلبہ ہوتا ہے تو اس کے لئے فرشتوں

کے الہامات ہوتے ہیں۔ وہ اچھے اچھے خواب دیکھتا ہے اور نیند اور بیداری دونوں حالتوں میں ایک نور اس کے دل کا احاطہ کئے رہتا ہے۔

نور ہمارت کی یہ کیفیت انسان کی جملہ کیفیات میں سے سب سے زیادہ ملائے اعلیٰ سے مشابہ ہوتی ہے۔ ملائے اعلیٰ کی خصوصیت یہ ہے کہ وہ بہیت کی تمام آلاتشوں سے پاک ہے اور انہیں بذات خود اپنے آپ سے سرور و انبساط ملتا ہے۔

(۲) دوسری خصلت۔۔۔ خشوع و خضوع

ہمارت کے بعد دوسری خصلت اللہ تعالیٰ کی جناب میں خشوع و خضوع اور اس کی طرف اپنی چشم دل کو یکسر متوجہ کر دینے کی ہے۔ اس کی تفصیل یہ ہے کہ ایک سلیم النفس آدمی کو جب کہ وہ اپنی طبیعت کی داخلی ضرورتوں اور گرد و پیش کی خارجی پریشانیوں سے فراغت حاصل کر چکا ہو۔ اگر اسے اس حالت میں اللہ تعالیٰ کی صفات، جاالتِ شان اور کبریائی یاد دلائیں اور اس کو کسی نہ کسی طریق سے ذاتِ باری کی طرف متوجہ کر دیں تو اس وقت اس شخص پر حیرت و دہشت کی ایک کیفیت طاری ہو جاتی ہے اور مادیات سے ماوراء جو مقدس اور مجرد عالم ہے اس عالم کے رنگوں میں سے ایک رنگ اس شخص کو اپنے احاطہ میں لے لیتا ہے۔ چنانچہ جب یہ شخص حیرت و دہشت سے گزر آتا ہے تو اس شخص کی یہی حیرت و دہشت کی خشوع و خضوع اور عجز و نیاز مندی کی صورت اختیار کر لیتی ہے۔ اس وقت اس شخص کی کیفیت ایسی ہوتی ہے جیسے ایک غلام اپنے آقا کی حضوری میں ہوتا ہے یا ایک دہقان بادشاہ کے رو برو حاضر ہوتا ہے یا جس طرح ایک محتاج سائل ایک فیاض آدمی کے در پر کھڑا ہو۔

انسان کی خشوع و خضوع اور دعا و مناجات کی یہ کیفیت اس کی باقی تمام کیفیات سے زیادہ ملائے اعلیٰ کے دفور شوق کی اس کیفیت سے مشابہ ہے جو ان میں اللہ تعالیٰ کی جاالتِ شان اور اس کی کبریائی کے لیے پائی جاتی ہے۔ جب انسان کا دل خشوع و خضوع کی کیفیت میں بالکل رنگا جاتا ہے اور خشوع و خضوع کا ملکہ اس کی فطرت کے جو ہر اصلی

کا ایک حصہ بن جاتا ہے تو اس حالت میں اس شخص کے نفس اور ملائے اعلیٰ کے درمیان ایک دروازہ کھل جاتا ہے جس کے راستے سے اس شخص پر ملائے اعلیٰ کی طرفے جلیل القدر علوم و معارف نازل ہوتے ہیں۔ ان علوم و معارف کے لیے تجلیات الہی قالب بنتی ہیں۔

(۳) تیری خصلت-----سماحت

ہمارت اور خشوع و خضوع کے بعد تیری خصلت سماحت کی ہے سماحت کے معنی یہ ہیں کہ انسان لذتوں، انتقام، بخل، حرص اور اس طرح کی اور بری باتوں کے پیچھے اپنے نفس کی سفلی خواہشات کا غلام نہ ہو۔ انسان میں جتنی خواہشات ہیں، اسی قدر سماحت کے بھی شعبے ہیں۔ چنانچہ ہر خواہش کے مقابلے میں سماحت کے اس شعبے کو الگ نام دیا گیا ہے مثلاً شهواني اور نفساني خواہشات کا اثر قبول نہ کرنا عفت ہے۔ تن آسانی اور ترک عمل کی خواہش سے مغلوب نہ ہونا اجتناد ہے۔

گھبراہٹ اور پریشانی کی خواہش کو روکنا صبر ہے۔

انتقام کی خواہش سے مغلوب نہ ہونا عفو ہے۔

حرص کی خواہش سے بچنا قناعت ہے۔

شریعت نے جو حدود مقرر کی ہیں۔ ان سے تجاوز کرنے کی خواہشات کو دبانا تقویٰ ہے۔

الغرض یہ تمام چیزیں سماحت میں داخل ہیں لیکن ان سب کی اصل صرف ایک چیز ہے اور وہ یہ کہ عقل کے پاکیزہ احکام کو نفس کی بہمی خواہشات پر پورا غلبہ حاصل ہو جائے۔ اس کے علاوہ سماحت کے ضمن میں جن اعمال اور افعال کا ابھی ذکر ہو چکا ہے، انسان ان اعمال و افعال کو اس طرح کرے اور اتنا طویل عرصہ برابر کرتا رہے کہ سماحت کی اصل حقیقت بطور ایک کیفیت کے، نفس انسانی میں جاگزیں ہو جائے اور نفس سماحت کی اس کیفیت کو ایک مستقل ملکہ بنالے۔ صوفیا نے اس خصلت کا نام زہد،

حریت اور ترک دنیا بھی رکھا ہے۔

(۳) چوتھی خصلت-----عدالت

ان چار خصلتوں میں سے آخری خصلت عدالت کی ہے اور عدالت ہی پر دنیا میں عادلانہ نظام اور سیاسی اصول و کلیات کا دار و مدار ہے۔ عدالت کے بہت سے شعبے ہیں۔ ان میں سے ایک شعبہ ادب کا ہے۔ ایک آدمی اپنی حرکات و سکنات پر برابر نظر رکھتا ہے اور اس ضمن میں جو بہتر وضع ہوتی ہے اسے وہ اختیار کرتا اور اس پر چلتا ہے۔ جو بھی معاملہ اسے پیش آتا ہے اس میں وہ مناسب ترین پیرایہ اختیار کرتا ہے اور اس کی طبیعت کافطری طور پر اسی طرف میلان بھی ہوتا ہے۔ اس شخص میں جب یہ کیفیت بطور عادت کے پیدا ہو جاتی ہے تو اسے ادب کہتے ہیں۔۔۔ انسان کا اپنے کاموں کی دلکشی بھال اور آمد و خرچ، خرید و فروخت اور اس طرح کے دوسرے معاملات میں عدالت کو ملحوظ رکھنا کافیت ہے۔

ساتھیوں میں اچھی طرح زندگی گزارنا، ہر شخص کا حق ادا کرنا، ہر ایک کے ساتھ حالات کے مطابق الفت برنا اور اس سے خنده پیشانی سے ملاحسن معاشرت ہے۔ الغرض یہ تمام خصائص عدالت کے شعبے ہیں اور ان سب کی اصل ایک اور صرف ایک ہے۔ وہ یہ کہ انسان کا نفس ناطقہ خود اپنی فطرت کے تقاضے سے عادلانہ نظام اختیار کرے اور نہ صرف اختیار کرے بلکہ وہ اس نظام کو بر سر کار لانے میں کوشش بھی ہو۔

جس شخص میں عدالت کی خصلت بد رجاءً اتم پائی جاتی ہے اس شخص کو ملاء اعلیٰ کے ان افراد سے بہت مناسبت ہو جاتی ہے جو دنیا میں حق سجناء کی نیض رسائیوں کا واسطہ بنتے ہیں۔ اس شخص پر ملاء اعلیٰ کے ان افراد کے دلوں سے سورج کی شعاعوں کی طرح نور کی بارش ہوتی ہے۔ جو شخص دنیا میں عادلانہ نظام کی مخالفت کرتا ہے۔ وہ شریعت کے احکام کو بجا نہیں لاتا اور ایسے کام کرتا ہے، جن سے عام لوگوں اور انسانی قدروں کو نقصان پہنچتا ہے۔ چنانچہ اس شخص کے اور ملاء اعلیٰ کے ان افراد کے درمیان

جو دنیا میں فیوض الٰہی اور نعمت ہائے خداوندی کو پہچانے کا ذریعہ ہوتے ہیں، نفرت اور وحشت پیدا ہو جاتی ہے اور ملائے اعلیٰ کی طرف سے اس شخص پر ظلمت و تاریکی کی بارش ہوتی ہے۔

حضور نبی اکرم ﷺ نے صفتِ طہارت کے اکتاب کیلئے وضو، غسل اور اس طرح کی اور چیزیں ضروری قرار دی ہیں۔ خشوع و خضوع کی خصلت کے حصول کیلئے نمازیں، نوافل، دعا و مناجات، تلاوت قرآن، ذکر و اذکار اور توبہ و استغفار وغیرہ کے اعمال مشرع فرمائے ہیں۔ اسی طرح ساحت کے حصول کیلئے عفو و درگزد، ایثار، افقان، حسن خلق اور اس طرح کے دیگر اخلاق حسنہ معین کیے ہیں۔ اور عدالت کی خصلت پیدا کرنے کے لیے شارع علیہ الصلوٰۃ والسلام نے بیماروں کی عیادت کا حکم، ہر ایک کو السلام علیکم کی تلقین اور اس کے علاوہ کئی شرعی حدود اور آداب معین کیے ہیں۔

اکثر اوقات ایسا ہوتا ہے کہ!

ایک شخص ہے جس نے صفتِ احسان کو جو نور طہارت اور خلاصہ مناجات سے عبارت ہے جان لیا پھر اس نے "احسان" کی اس صفت کو حاصل بھی کر لیا لیکن وہ کسی وجہ سے "احسان" کی کیفیت کو اپنے اندر نہیں پاتا۔ اگر پاتا بھی ہے تو بہت کم درجے میں..... اس شخص کو چاہیے کہ وہ اس امر کی تحقیق کرے کہ ایسا کیوں ہوا؟ اگر اس کا سبب اس شخص کی طبیعت کی سرکشی ہے تو وہ اس کا تدارک روزوں کے ذریعے کرے۔ اگر شہوانیت کا غلبہ ہے تو اس کا مداوا نکاح سے کرے۔ اگر "صفتِ احسان" کی یہ حالت لوگوں کے ساتھ بہت زیادہ اٹھنے بیٹھنے سے ہوئی ہے تو وہ اعتکاف اور خلوت میں بیٹھنے اور لوگوں سے ملننا بھی کم کر دے۔ اگر اس کے دماغ میں ادھر ادھر کے چند بریثان کن خیالات جمع ہو گئے ہیں اور اس کی صفتِ احسان پر براثر پڑا ہے تو وہ کافی عرصے تک ذکر و اذکار اور عبادات کرے۔ اگر اہل وطن کے رسوم و

رواج اور گرد و پیش کے حالات نے طبیعت پر اثر کیا ہے اور یہی چیز کیفیت "احسان" میں مخل ہو رہی ہے تو اسے چاہیے کہ عارضی ہجرت کرے یا خلوت اختیار کرے اور فکر و مراقبہ کی کثرت کرے۔

باب-۵

سات شبتوں کا بیان

سات نبتوں کا بیان

ہمارے خیال میں نبتوں کی حقیقت پر سب سے زیادہ عمدہ گفتگو شاہ ولی اللہ محدث دہلوی ”نے کی ہے سو ہم اسی کے خلاصہ پر اکتفا کرتے ہیں۔

اگر سالک روحانی اعمال اور ریاضات کے ذریعے اچھے نکالت میں سے کوئی ملکہ اپنے اندر اس طرح پیدا کر لے کہ وہ ملکہ یعنی نفسی کیفیت اس کی روح کا پوری طرح احاطہ کر لے، وہ کیفیت ہمه وقت اس کے ظاہر و باطن میں ممکن رہے اور سالک اس کے رنگ میں اس طرح رنگا جائے کہ اس کا جینا ہو تو اسی حال میں اور مرے تو اسی حال میں مرے یعنی وہ روحانی کیفیت نفس اور ملکہ اس کی فطرت ثانیہ بن جائے اور کسی وقت بھی اس سے جدا نہ ہو، اس راہ میں جو کیفیت اور حالت سالک کے نفس میں پختہ طریقے سے مستقل جاگزیں ہو جاتی ہے۔ گویا وہ اس کی ذات کے لیے لازمی اور فطری خصوصیت بن گئی ہے۔ اسے ”نبت“ کہتے ہیں۔

۱۔ نبستِ طہارت

و ظائفِ سلوک کی راہ میں پہلی نسبت ”طہارت“ کی نسبت ہے اس نسبت کی حقیقت یہ ہے کہ جب کوئی شخص غسل کرتا ہے، اپنے بدن سے ناپاکی کی دور کرتا ہے، اور وضوء کر کے صاف کپڑے پہنتا اور خوشبو لگاتا ہے تو اسے اپنے اندر ایک خاص قسم کا سرور اور اُنس محسوس ہوتا ہے۔ یہ سرور و اُنس کا احساس اس شخص کے طبعی قویٰ کا نتیجہ نہیں ہوتا بلکہ یہ اثر اور پرتو ہوتا ہے نفس کی ملکی قوت کا۔ جب یہ شخص بار بار اس کیفیت سے بہرہ مند ہوتا ہے تو اس شخص کا نفس اس کیفیت کو بطور ایک ملکہ کے اپنا لیتا ہے اور یہ کیفیت اس کے لیے ایک مستقل خصوصیت بن جاتی ہے۔ عارف اس حقیقت کو پچانتا اور اس سے لذت انداز ہوتا ہے۔ چنانچہ اس کے بر عکس

جب وہ ناپاک ہوتا ہے یا اس کا بدن اور اس کے کپڑے نجس ہوتے ہیں، تو اس کی وجہ سے اس شخص کو انقباض اور وحشت ہوتی ہے۔ اس کے دل میں قلق اور عزم و ارادہ میں انتشار و پر اگنڈگی پیدا ہو جاتی ہے اور اس کے دماغ میں طرح طرح کے تشویشناک خیالات اٹھتے ہیں۔ لیکن جو نبی وہ اعمالِ طہارت بجالاتا ہے تو فوراً ہی اس پر وہی سرور و انس کی کیفیت طاری ہو جاتی ہے اور وہ اپنے اندر پلا ساسکون و اطمینان محسوس کرتا ہے۔ الفرض جب یہ شخص طہارت کا حاصل سرور و انس کی شکل میں اور ناپاکی کا اثر رنج و وحشت کی صورت میں جان لیتا ہے اور وہ اور اول الذکر سے لذت پاتا ہے اور دوسری چیز سے اسے اذیت ہوتی ہے، تو بعماں کامیلان اس طرف ہو گا کہ وہ طہارت کا زیادہ سے زیادہ اہتمام کرے۔ طہارت سے جو کیفیت پیدا ہوتی ہے، اس کو وہ زیادہ سے زیادہ اپنے پیش نظر رکھے۔ اور وضو اور غسل پر ہمیشہ کاربندر ہے۔

جب سالک اپنے اندر طہارت کا یہ ملکہ پیدا کر لے تو اس کے سامنے حقیقت ملائکہ اور ان کے انس و سرور کی طرف ایک وسیع راہ کھلتی ہے۔ اور وہ برف، ٹھنڈک اور راحت کے ایک دریائے بے کران کا مشاہدہ کرتا ہے۔ چنانچہ اس شخص پر ملائکہ کی طرح الہام ہوتا ہے اور اس کے لیے ملائکہ کو بذریعہ الہام ہدایت کی جاتی ہے کہ وہ تدبیرِ الہی کے مطابق اس کی بہبود میں کوشش ہوں۔ مرنے کے بعد جب یہ شخص دار آخرت میں پہنچتا ہے تو وہاں اس کا شمار ملائکہ میں ہوتا ہے اور وہ انہی میں سے ایک ہو جاتا ہے۔

”نسبتِ طہارت“ کے حصول اور دل میں اس نسبت کے جاگزیں ہونے کی علامت یہ ہے کہ سالک پر ملکی واقعات بڑی کثرت سے ظاہر ہوتے ہیں۔ مثلاً وہ اپنے سامنے انوار کو روشن پاتا ہے۔

”نسبتِ طہارت“ کے حصول کا طریقہ یہ ہے کہ سالک خلوت میں جائے پھر غسل کرے، نئے کپڑے پہنے اور دو رکعت نماز پڑھئے اور دل نیچے خیالات اور

وسوں کو دور کرے تو اس کیلئے "بانور" کا ذکر کثرت سے کرے۔ اسی طرح وہ بار بار غسل اور بار بار وضو کرے۔ بار بار نماز پڑھے اور ذکر کرے اور پوری توجہ اور ہمت سے سوچ کر اس کی حالت پہلے جیسی ہے یا اس میں کچھ فرق آگیا ہے۔ ہمیں یقین ہے کہ اگر وہ تسلسل سے یہی عمل کرے گا، تو اسے "نیت طہارت" حاصل ہو جائے گی۔ جب یہ نیت اسے حاصل ہو جائے تو اسے چاہئے کہ وہ اس کی حفاظت کرے اور جن چیزوں سے اس نیت میں خلل واقع ہوتا ہے ان سے احتراز کرے۔

اس سلسلے میں یہ معلوم ہونا چاہیے کہ حقیقت طہارت صرف وضو و غسل ہی پر منحصر نہیں بلکہ وضو و غسل کے علاوہ بہت سی اور چیزوں بھی ہیں جو ان کے حکم میں داخل ہیں۔ جیسے صدقہ دینا، فرشتوں اور بزرگوں کو نیکی سے یاد کرنا۔ وہ کام سرانجام دینا جن میں عام لوگوں کو فائدہ ہو، اور اس کی وجہ سے وہ لوگ دعائے خیر کریں اور ان کے دل خوش ہوں۔ ڈاڑھی مونچھ اور دوسرے بالوں کی ایسی وضع بنا جو ملت میں مستحسن سمجھی جاتی ہے، اور انہیں بے ترتیب اور پر اگنڈہ نہ رہنے دینا، مقدس مقامات، مساجد اور سلف کے آثار و مزارات میں اعتکاف کرنا، پاک اور سفید لباس پہنانا، خوشبو استعمال کرنا، طہارت کی حالت میں سونا اور سوتے وقت ذکر کرنا، ادھر ادھر کے پریشان کن خیالات سے اپنے آپ کو بچانا، بدن سے موزی مادوں کو خارج کرنا، نفس کو خوش گوار ہوا اور خوشبو سے راحت پہنچانا۔ نیز ایسی چیزوں کا کھانا جو صالح غذاست پیدا کریں تاکہ پریشانی اور اضطراب دور رہ سکے۔ یہ سب کی سب چیزوں طہارت کی کیفیت پیدا کرتی ہیں یا ان سے اس کو تقویت ملتی ہے۔

ناپسندیدہ شیطانی اوضاع کا اختیار کرنا، لفظ باقی کرنا، اولیاء اور سلف صالحین پر طعن کرنا، بے حیائی کا ارتکاب، خوبصورت عورتوں یا بے ریش لڑکوں سے صحبت اختیار کرنا اور اپنے فکر کو ان کے محاذ میں لگائے رکھنا، زیادہ عرصے تک جماع کے خیالات کو دل میں مضر رکھنا اور جتنی کہ طبعی ضرورت ہے اس سے زیادہ جماع میں

مشغول رہنا، کتوں اور بندروں کو اپنے اردوگر رکھنا۔ یہ سب کے سب مفاسد ہیں ان سے نسبتِ طہارتِ زائل ہو جاتی ہے

۲۔ نسبتِ طاعت (نسبتِ سکینہ)

ان نسبتوں میں سے ایک "نسبتِ سکینہ" ہے اسی کو "نسبتِ طاعت" کہتے ہیں اس نسبت کے تین شعبے ہیں:-

نسبتِ طاعت کا پہلا شعبہ --- "حلاوتِ مناجات"

حلاوتِ مناجات کی حقیقت یہ ہے کہ جب انسان اللہ تبارک و تعالیٰ کو نماز، ذکر و اذکار اور دعا و استغفار کے ضمن میں یاد کرتا ہے تو نماز اور ذکر و اذکار کے اعمال والفاظ میں غیب کا جو رخ پوشیدہ ہے، لامحالہ سالک کی توجہ ادھر مبذول ہو جاتی ہے۔ اس کا نفس ناطقہ اجمالی اور ضمنی طور پر ہر غیب سے آشنا ہو جاتا ہے اور اسے اس میں لذت ملنے لگتی ہے، چنانچہ اس طرح "توجہ غیب" کا یہ تملکہ اس کے جو ہر روح میں داخل ہو جاتا ہے۔ اس سلسلے میں اکثر ایسا ہوتا ہے کہ آدمی بظاہر ساکت و خاموش ہے لیکن اس کا دل اس کیفیت سے پر ہے۔ غیب کی طرف سالک کی یہ توجہ ایک اجمالی حیثیت رکھتی ہے۔ اس لیے اسے حلاوتِ مناجات، رغبتِ ذکر اور اسی طرح کے دوسرے ناموں سے تعبیر کیا گیا ہے۔

"توجہ غیب" کی اس اجمالی کیفیت کے حصول کے بعد سالک بعماکثرت سے ذکر و دعا کرتا اور بہت زیادہ توبہ و استغفار میں مشغول رہتا ہے۔ ان امور کو دلی رغبت سے بجالا کر دراصل وہ اپنے فطری تقاضے پورے کرتا ہے اور اپنی بصیرت اور مطالعہ کی مدد سے ان سے فائدہ اٹھاتا ہے۔ اگر ایک گھری وہ ان مشاغل کو نہ کرے تو اس کا دل بے قرار ہو جاتا ہے اور اس کی حالت اس عاشق کی سی ہو جاتی ہے جو اپنے محبوب سے جدا ہو گیا ہو لیکن اس کے بعد اگر وہ پھر ان اشغال کو کرنے لگے تو اس کو وہی کیفیت

حاصل ہو جاتی ہے اور پھر وہ اس سے لذت اندوز ہونے لگتا ہے۔ آنحضرت ﷺ نے اسی کیفیت کے حصول کے لیے صبح و شام کا ذکر، افتتاحی دعائیں، رکوع و سجود، دنیا و آخرت کی بہود کے لیے اصرار وال الحاج سے دعائیں کرنا اور جن و انس کے شر سے خدا کی پناہ چاہنا وغیرہ امور کو لازمی قرار دیا ہے۔

"تجه غیب" کی اس کیفیت کے حصول کا سب سے اچھا طریقہ یہ ہے کہ سالک رسول اللہ ﷺ کی مشہور حدیث "قسمت الصلوٰۃ بینی و بین عبدی الخ" کی حقیقت کو اپنے ملحوظ خاطر رکھے یعنی اسے اس بات پر یقین ہو کہ بندہ جو کچھ اللہ تعالیٰ کی بارگاہ میں عرض کرتا ہے خدائے رب العزت بندے کی ان معروضات کو سنتا اور ان کا جواب دیتا ہے جیسا کہ اوپر کی حدیث میں وارد ہوا ہے۔ اس حدیث کا مطلب یہ ہے کہ خدا تعالیٰ فرماتا ہے میں نے نماز کو اپنے اور اپنے بندے کے درمیان تقسیم کر دیا ہے۔ جب بندہ "الْحَمْدُ لِلّٰهِ رَبِّ الْعَالَمِينَ" کرتا ہے تو اس کے جواب میں خدا تعالیٰ فرماتا ہے کہ میرے بندے نے میری حمد کی۔ اور جب بندہ "الْوَحْمَنَ الرَّحِيمَ" کرتا ہے تو فرماتا ہے کہ میرے بندے نے میری شاکی اور جب بندہ "مَالِكِ يَوْمِ الدِّينِ" کرتا ہے تو اس کے جواب میں اللہ تعالیٰ فرماتا ہے کہ میرے بندے نے میری بزرگی بیان کی اور جب بندہ "إِيَّاكَ نَعْبُدُ وَإِيَّاكَ نَسْتَعِينُ" کرتا ہے تو خدا فرماتا ہے کہ یہ چیز خاص میرے اور میرے بندے کے درمیان مشترک ہے۔ اور جب بندہ "إِهْدِنَا الْقِرَاطُ الْمُسْتَقِيمُ" کرتا ہے تو خدا تعالیٰ فرماتا ہے کہ یہ چیز خاص میرے بندے کے لیے ہے اور میں نے اپنے بندے کا سوال پورا کر دیا ہے غرضیکہ جو شخص "تجه غیب" کی اس کیفیت کو حاصل کرنا چاہے اس کے لیے ضروری ہے کہ وہ طویل سجدے کرے۔ دعا و استغفار میں اصرار اور منت و سماجت کرے اور کثرت سے ذکر واذکار کرے۔

نسبت طاعت کا و سرا شعبہ --- "شمول رحمت"

"نسبت شمول رحمت" کی اصل حقیقت معلوم ہونی چاہیے کہ بارہا اس امر کا

مشاهدہ ہو چکا ہے کہ ذکر کی مجالس میں اور خاص طور پر جب وہ مجالس ذکر مساجد میں قائم ہوں۔ ذاکرین کی جماعت جب نماز و ذکر میں مشغول ہوتی ہے تو ایک گھڑی بھی نہیں گزرتی کہ ان پر ملائکہ کی طرف سے برکات نازل ہوتی ہیں اور یہ برکات نیم معطر کی طرح ان کے نفوس کا احاطہ کر لیتی ہیں۔ خواہ ذاکرین کی یہ جماعت اس وقت حضوری و مناجات کی صفت سے متصف ہو چکی ہو یا نہ ہوئی ہو۔ اس ضمن میں اس امر کا بھی بارہا مشاهدہ ہو چکا ہے کہ جب کوئی شخص اسم "اللہ" کا ذکر پوری طرح شد اور ترتیل کے ساتھ کرتا ہے تو اس اسم مبارک کی صورت شعلہ نور کی مانند ان ملائکہ کے نفوس میں نقش ہو جاتی ہے جو کہ ذکر پر مؤکل ہیں۔ جب یہ شخص بکثرت ذکر کرتا ہے تو اس اسم مبارک کی یہ صورت ان فرشتوں سے اوپر جو اور فرشتے ہیں ان کے نفوس میں نقش ہو جاتی ہے اس طرح یہ صورت ترقی کرتے کرتے گھظیرہ القدس کے مقام میں پہنچ جاتی ہے۔ وہاں سے یہ صورت جعلی اللہ میں جو شخص اکبر کے لیے بنزدہ دل کے ہے جاگزیں ہو جاتی ہے اور یہ جو ہمارے رسول مقبول علیہ الصلوٰۃ والسلام نے فرمایا ہے کہ فرشتہ جب اسے لے کر اوپر چڑھتا ہے تو رحمٰن کا چہرہ اس سے شرم جاتا ہے تو اس سے یہی معنی مراد ہیں۔

بعض دفعہ یہ بھی دیکھا گیا ہے کہ نور نے ذاکر کے گرد و پیش کا احاطہ کر لیا اور اس سے ذاکر کے ارد گرد کی ساری فضایق نور بن گئی۔ باقی ان معاملات کو اللہ بہتر جانتا ہے۔

اسی طرح طاعات کی بھی بہت سی قسمیں ایسی ہیں کہ گوبسا اوقات وہ مناجات کی تمثیل نہیں ہوتیں لیکن یہ برکات کے نزول کا باعث ضرور بن جاتی ہیں۔ چنانچہ اس بنابر ان کے کرنے کا حکم دیا جاتا ہے۔ اس قسم کی طاعات قربانی دینا، خانہ کعبہ کا طواف کرنا، صفا مروہ کے درمیان سعی، کعبہ کی زیارت، روزہ، صدقہ، جہاد، مریض کی عیادت، جنازے کے ساتھ جانا اور اسی طرح کے اور اعمال خیر ہیں۔

”نیتِ شمولِ رحمت“ کے حصول کے ضمن میں ہوتا یہ ہے کہ جوں جوں انسان ان اعمال و اذکار کو کرتا ہے اس کا نفس بتدربیح ”شمولِ رحمت“ کے رنگ کو قبول کرتا جاتا ہے، یہاں تک کہ یہ رنگ اس کے لیے مستقل ملکہ کی حیثیت اختیار کر لیتا ہے۔ اس فقیر کے نزدیک یہ حدیث ”وَهُوَ قَرْبٌ لِّمَنْ يَرْجُوْ“ سب سے زیادہ عزیز ہے جو کسی بندے نے فرائض کو انجام دینے سے حاصل کیا ہو نیز میرا بندہ نوافل سے برابر میرا قرب حاصل کرتا رہتا ہے کہ میں اس کے کان بن جاتا ہوں جس سے وہ سنتا ہے اس کی آنکھیں بن جاتا ہوں جن سے وہ دیکھتا ہے۔ اس کا ہاتھ بن جاتا ہوں جس سے وہ پکڑتا ہے اور اس کے پاؤں بن جاتا ہوں، جن سے وہ چلتا ہے۔ اسی مطلب کی وضاحت کرتی ہے۔

”شمولِ رحمت“ کی یہ صفت چونکہ فرائض میں بیشتر پائی جاتی ہے۔ اس لئے حق سبحانہ کی محبت ملاء اعلیٰ کی وساطت سے فرائض کی اسی جانب زیادہ متفق رہتی ہے اور جب کوئی شخص کثرت سے نوافل ادا کرتا ہے تو حق سبحانہ کی طرف سے ایک نور ملائکہ کے نور کے توسط سے اس شخص کی روح میں داخل ہوتا ہے اور اس طرح اس شخص کی روح کو گھیر لیتا ہے کہ اس کی روح کا تمام ترقیات قیام و انحراف اس نور پر ہو جاتا ہے یعنی حق سبحانہ کا یہ نور اس شخص کی روح کیلئے قیوم بن جاتا ہے۔ یہی نور سبب بنتا ہے اس شخص کی دعاؤں کے قبول ہونے کا، اور ذریعہ ہوتا ہے مکروہات اور بری چیزوں سے اس کے بچنے کا۔ اور یہ امر بارہا مشاہدہ میں آچکا ہے۔

نورِ الٰہی کی قیومیت کی اس حقیقت کو سب سے بہتر تو خود اللہ تعالیٰ نے قرآن مجید میں بیان کیا ہے۔ چنانچہ سورہ نور میں ارشاد ہوا ہے۔

”مَثُلُّ نُورٍ هُوَ كَمِشْكُوٰةٌ فِيهَا مِضْبَاحٌ“ یعنی اللہ تعالیٰ کے نور کی مثال ایسی ہے جیسے کہ طاق میں چراغ رکھا ہو۔ حضرت ابن عباسؓ نے اس آیت کو یوں پڑھا ہے ”مَثُلُّ نُورٍ هُوَ فِي قَلْبِ الْمُؤْمِنِ كَمِشْكُوٰةٌ فِيهَا مِضْبَاحٌ“ یعنی اللہ کا نور جب مومن کے

قلب میں جاگریں ہو جاتا ہے تو اس کی مثال ایسی ہے جیسا کہ ایک طاق ہو اور اس میں چراغ رکھا ہوا ہو۔

نسبت طاعت کا تیرا شعبہ ۔۔۔ "انوارِ آسمائے الہیہ"

اس ضمن میں جانتا چاہیے کہ مرد مومن جب ان اسمائے الہیہ کا بھی نیت اور پوری توجہ سے ذکر کرتا ہے اور اس کا دل ان اسماء کو اپنے اندر محفوظ کرنے کی جدوجہد میں کیلتاً مصروف ہو جاتا ہے تو اس شخص کے باطن کی طرف اسمائے الہی کی ان مثالی صورتوں سے ایک دروازہ کھلتا ہے جس سے اس کے دل پر نور اور ٹھنڈک کا نزول ہوتا ہے اور وہ اس کیفیت میں بڑی لذت محسوس کرتا ہے۔ اس شخص کو جب ان اسماء کے ذکر میں لذت ملتی ہے، تو وہ اور زیادہ تن دہی اور ہمت سے اس ذکر میں لگ جاتا ہے۔ چنانچہ جتنی زیادہ تن دہی سے وہ ان اسماء کا ذکر کرتا ہے، اسی حساب سے اس پر انوار کا فیضان بڑھتا جاتا ہے دراصل یہی وہ سبب ہے، جس کی بنابر انبياء مطہم السلام ہمیشہ اس بات پر زور دیتے ہیں کہ جو دعائیں ماثور اور مقرر ہیں، دعا کرنے والا ان دعاؤں کے الفاظ اور صیغوں کا پورا پورا الحاظ رکھے۔ اسی وجہ سے انہوں نے ان اسماء الہی میں سے بعض کو اسم اعظم قرار دیا ہے اور بعض دعاؤں کی خاص خاص تاثیرات بیان فرمائیں، اسی طرح عبادت گزار جب نماز، ذکر اور دوسری طاعات میں مشغول ہوتا ہے اور کثرت سے نماز پڑھتا اور ذکر و طاعت کرتا ہے تو اس طاعت کا نور جو عالم مثال میں ایک مستقل صورت رکھتا ہے اس عبادت گزار سے اتصال پیدا کر لیتا ہے اور اس کے نفس کا احاطہ کر کے یہ نور اس کا مریب بن جاتا ہے۔

اس نسبت کو حاصل کرنے کا سب سے یقینی طریقہ یہ ہے کہ "اسم اللہ" کا ذکر کیا جائے۔ اور اس کے لیے ضروری ہے کہ ذکر کے وقت دل ادھر ادھر کے پریشان کن خیالات سے خالی اور اس کا پیٹ بول و برآز اور رتع سے فراغت پاچکا ہو۔ ذکر کو چاہیے کہ ذکر کے وقت نئے سرے سے وضو و طہارت کرے اور ایک ہزار بار "اسم اللہ" کا

ذکر کرنے کے بعد درود پڑھے۔ ذکر کرتے وقت وہ لفظ "اللہ" کی تشدید پر زور دے۔ اس لفظ کو اس کے صحیح مخرج سے نکالے اور تھوڑی تھوڑی دیر کے بعد دوران ذکر وہ اس نور کا تصور کرتا جائے، جو فضا میں پھیلا ہوا ہے۔ چنانچہ جب وہ اس طریق سے چند ہزار بار "اسم اللہ" کا ذکر کرے گا تو یقیناً اس نور سے اس کا اتصال ہو جائے گا۔ اس کے بعد یہ حالت ہو گی کہ اگر یہ شخص تسبیح، تحمید، تہلیل، تکبیر، استغفار، اور لا حول پڑھنے کی طرف ذرا سی توجہ کرے گا تو وہ نور ان صفات کے رنگ میں جن کی طرف تسبیح و تحمید کے یہ کلمات اشارہ کرتے ہیں متشکل ہو کر اسے نظر آنے لگے گا اور اس کے آثار بھی "جہانِ نفس و آفاق" میں ظاہر ہوں گے۔

قصہ مختصر "حلاوت مناجات" "شمول رحمت" اور "انوار اسماء اللہ" یہ تینوں کے تینوں شعبے طاعات کی ذیل میں آجاتے ہیں اور ان سے گانہ نبیتوں کا حصول ہی طاعات کا مقصد ہے۔ بعض طاعات ایسی ہوتی ہیں جن میں "حلاوت مناجات" زیادہ ہوتی ہے۔ بعض ایسی ہیں۔ جن میں "شمول رحمت" زیادہ اور بعض میں "انوار اسماء" کا غلبہ ہوتا ہے۔

آنحضرت ﷺ کے صحابہ کرام اور ان کے بعد جو تابعین اور تبع تابعین تھے، ان کی زندگیوں میں یہی نسبت (نسبت طاعت) سب سے زیادہ غالب اور روشن تھی۔ اور ان کے اعمال و احوال، طاعت و مناجات اور ان کے عبادات و ریاضات اس نسبت کی عکاسی کرتی ہیں۔

۳۔ نسبت اویسیہ

ان نبیتوں میں سے جو ارباب تصوف کے یہاں معتبر ہیں "ایک نسبت اویسی" بھی ہے نسبت اویسیہ کو طہارت اور طاعت کی نبیتوں کے درمیان برزخ سمجھتے یعنی یہ ان دونوں سے ربط رکھتی ہے۔

"نسبت اویسیہ" کی تفصیل یہ ہے کہ انسان میں ایک نفس ناطقہ ہے جو

بنزلم ایک آئینے کے ہے۔ جس میں انسان کی روحانی کیفیات کا بھی عکس پڑتا ہے اور اس کے جسمانی احوال کا بھی۔۔۔ انسان کی ان روحانی کیفیات اور اس کے جسمانی احوال میں سے ہر کیفیت اور ہر حالت میں قدرت نے ایک استعداد رکھی ہے۔ چنانچہ اس کی وہ استعدادیں، جن کا تعلق جسمانی احوال سے ہے۔۔۔ اور وہ استعدادیں جو اس کی روحانی کیفیات سے متعلق ہیں، ان دونوں میں کلی تنافر اور اختلاف ہے۔ روحانی کیفیات میں سے ایک کیفیت یہ ہے کہ سالکین را ہ طریقت جب عالم ناسوت کی پستی سے نکل کر عالم ملکوت کی بلندی پر فائز ہوتے ہیں اور خیس اور ناپاک اعتبارات کو کلینٹہ ترک کر دیتے ہیں تو اس حالت میں وہ لطیف اور خوش گوار کیفیات میں اس طرح سرشار ہو جاتے ہیں گویا ان کے نفوس ان کیفیات میں ڈوب کر بالکل فنا ہو گئے۔ چنانچہ اس مقام میں ان سالکوں کی حالت اس مشک کی سی ہو جاتی ہے جس میں پوری قوت سے ہوا بھروسی گئی ہے اور اس کی وجہ سے وہ اس طرح پھول گئی ہے کہ خواہ اسے پانی میں ڈال دیں وہ کسی طرح نہ آب نہیں ہوتی۔

ان نفوس کو جب یہ کیفیت حاصل ہو جاتی ہے تو اس وقت ان کے آئینہ دل پر اوپر سے ایک رنگ کا نیضان ہوتا ہے جس کی برکت سے ان کو نیک روحوں سے خاص مناسبت پیدا ہو جاتی ہے اور ان نیک روحوں کی کیفیات مثلاً انس و سرور، انشراح قلبی، عالم غیب کی طرف جذب و توجہ اور ان حقائق اشیاء کا انکشاف جو دوسروں کے لیے راز سربستہ کا حکم رکھتے ہیں۔ غرضیکہ ان نیک روحوں کے ساتھ اس طرح کی مناسبت سے یہ نفوس ان کیفیات سے بہرہ مند ہو جاتے ہیں۔ اب یہ دوسرا سوال ہے کہ یہ مناسبت انبیاء کی نیک روحوں سے ہو، یا اولیائے امت کی روحوں سے یا فرشتوں سے۔

بسا اوقات ایسا بھی ہوتا ہے کہ سالک کو کسی خاص روح سے خصوصی مناسبت پیدا ہو جاتی ہے اور وہ اس طرح کہ سالک نے اس بزرگ کے فضائل سنے اور اسے

اس بزرگ سے غیر معمولی محبت ہو گئی۔ چنانچہ اس محبت کی وجہ سے سالک اور اس بزرگ کی روح کے درمیان ایک کشادہ راہ کھل جاتی ہے۔ یا یہ ہوتا ہے کہ یہ خاص روح جس سے کہ سالک کو مناسبت خصوصی پیدا ہو گئی، اس کے مرشد یا آباؤ اجداد میں کسی بزرگ کی روح تھی اور اس بزرگ کی روح میں ان لوگوں کے لیے جو اس سے منسوب ہیں، ارشاد و ہدایت کی ہمت موجود ہے یا یوں ہوتا ہے کہ سالک اپنے فطری جذبے یا جبلی تقاضے سے جس کا سمجھنا نہایت مشکل ہے، کسی خاص روح سے مناسبت پیدا کر لیتا ہے۔ چنانچہ سالک اس بزرگ کو خواب میں دیکھتا ہے اور اس سے مستفید ہوتا ہے۔

عالم ارواح میں ارواح کے کئی طبقات ہیں

۱۔ ملائِ اعلیٰ کا طبقہ

جب کسی سالک کو اس طبقے کے ساتھ "نبوت اویسی" حاصل ہو تو اس کی خصوصیت یہ ہوتی ہے کہ سالک کے لوح دل پر ذات باری کی "صورت علمی" اس طرح منقش ہو جاتی ہے کہ کائنات کے انتظام کے سلسلے میں قدرت الہی کے یہ چار کمالات یعنی "ابداع، خلق، تدبیر اور تدلی ایک ہی بار اس "صورت علمی" کے ضمن میں اس کے دل پر ظاہر ہو جاتے ہیں" اور سالک کو قدرت الہی کے ان چار کمالات کا علم بغیر کسی ارادے اور قصد کے اور بدون غور و فکر سے کام لیے حاصل ہو جاتا ہے۔ با اوقات ایسا بھی ہوتا ہے کہ نظام عالم کے متعلق جو کلی تدبیریں اور عمومی فیصلے حظیرہ القدس میں طے ہوتے ہیں "نبوت اویسی" کی تاثیر ہے یہ خود بخود سالک کے دل پر نقش ہو جاتے ہیں۔

۲۔ ملائِ سافل کا طبقہ۔

ملاء اعلیٰ کے بعد دوسرا طبقہ "ملاء سافل" کا ہے۔ جس شخص کو اس طبقے سے

"نسبت اویسی" حاصل ہو اس کی علامت یہ ہے کہ اسے خواب اور بیداری دونوں حالتوں میں فرشتے نظر آتے ہیں۔ فرشتوں کی یہ جماعت جن کاموں پر مامور ہے۔ سالک انہیں ان کاموں کو کرتا اور اس ضمن میں ان کو آتے جاتے دیکھتا ہے اور انہیں جانتا اور پچانتا بھی ہے۔

۳۔ ارواح مشائخ کا طبقہ

عالم ارواح کا تیرا طبقہ مشائخ صوفیاء کی ارواح کا ہے۔ یہ ارواح خواہ مجموعی طور پر یکجا رہی ہوں، یا فرد افراد اولگ الگ، جس شخص کو اس طبقے سے "نسبت اویسی" حاصل ہوتی ہے، ضروری ہے کہ اسے اس نسبت کی وجہ سے صوفیاء کی ان ارواح سے عشق و محبت پیدا ہو۔ اور وہ "فنا فی الشیخ" ہو جائے۔ اس طاقت میں "فنا فی الشیخ" کی یہ کیفیت اس کی زندگی کے ہر پل میں موثر ہوتی ہے۔ جیسے کہ درخت کی جڑوں کو پانی دیا جاتا ہے تو اس پانی کا اثر تازگی کی صورت میں درخت کی ہرشاخ، ہر پتی اور اس کے پھولوں اور پھل تک میں سراست کر جاتا ہے، لیکن "فنا فی الشیخ" کی اس نسبت سے ہر شخص میں ایک ہی کیفیت پیدا نہیں ہوتی۔ چنانچہ اس کی وجہ سے ایک شخص پر ایک حال وارد ہوتا ہے، دوسرے پر ایک دوسری کیفیت طاری ہوتی ہے۔

"فنا فی الشیخ" کی نسبت کے سلسلے میں مشائخ کے عرسوں کا قیام ان کے مزارات کی پابندی سے زیارت کرنا۔ وہاں جا کر فاتحہ پڑھنا، ان کی ارواح کے نام سے صدقہ دینا۔ ان کے آثار و تبرکات، ان کی اولاد اور ان کے متعلقین کی تعظیم و تکریم میں پورا پورا اہتمام کرنا یہ سب امور داخل ہیں۔

اوپر کی ان نبتوں میں سے جس شخص کو کوئی نسبت بھی حاصل ہو گی، وہ لازمی طور اس خاص نسبت کے آثار کی طرف بمعاً میلان رکھے گا۔ خواہ اس نے اس نسبت کے متعلق کسی سے کچھ سنا ہو یا نہ سنا ہو، یا کسی کو اس حال میں دیکھا ہو یا نہ دیکھا ہو۔ اس شخص کا اس خاص نسبت کی طرف یہ میلان طبعی اور فطری ہوتا ہے۔

الغرض سالک جب ان نبتوں میں سے کسی ایک نسبت سے بہرہ مند ہو جاتا ہے تو عالم ارواح کے طبقوں میں سے جن کا اوپر ذکر ہو چکا ہے، جس طبقے کی وہ نسبت ہوتی ہے، اس طبقے کی ارواح کو وہ خواب میں دیکھتا ہے ان کے فیوض سے مستفید ہوتا ہے اور جب کبھی زندگی میں اسے خطرات اور مصائب پیش آتے ہیں تو عالم ارواح کے اس طبقے کی صورتیں اس کے رو برو ظاہر ہوتی ہیں۔ اس ضمن میں اس کی جو بھی مشکل حل ہوتی ہے وہ اسے ارواح کی ان صورتوں کی طرف منسوب کرتا ہے۔ مختصر ایسا ہے اس طرح کی اور چیزیں جو اسے حاصل ہوتی ہیں وہ اسی نسبت کا شرہ ہوتا ہے۔

اس سلسلے میں یہ بھی لمحہ نظر ہے کہ ”نسبت اویسی“ رکھنے والے کو اس خاص نسبت کی جو ارواح ہیں، ان سے اس طرح کا ربط پیدا ہو جاتا ہے کہ یہ چیز اس شخص کی روح کے جو ہر اصلی میں داخل ہو جاتی ہے اور وہ بیداری اور حالت خواب میں اس کیفیت کو اپنے اندر رپاتا ہے۔ لیکن جب یہ شخص سوتا ہے اس نے ظاہری حواسِ نفسانی خواہشات کے اثر و تصرف سے امن میں ہوتے ہیں اور وہ فی الجملہ طبیعت کے تقاضوں اور اس کے احکام سے رہائی حاصل کر لیتا ہے، تو اس حالت میں وہ تمام صورتیں جو اس کے دل کے اندر رجع ہوتی ہیں، خواب میں بر ملا طور پر اس کو اپنے سامنے نظر آتی ہیں اور وہ ان کی طرف پوری طرح متوجہ ہو جاتا ہے۔ چنانچہ سالک پر اس مقام میں عجیب عجیب چیزیں اور طرح طرح کے معاملات ظاہر ہوتے ہیں۔

الغرض ان ”اویسی نبتوں“ میں سے ایک سالک کو کسی نسبت سے بھی تعلق ہو، مجموعی طور پر ان سب نبتوں کا حاصل یہ ہے کہ سالک روایا میں طرح طرح کے واقعات دیکھتا اور اچھی اچھی خوش خبریاں سنتا ہے۔ دوسرے لوگ اس کے متعلق جو خوابیں دیکھتے ہیں، ان خوابوں میں اس شخص کی عظمت و جلال کے جو شواہد انہیں نظر آتے ہیں اس وجہ سے یہ لوگ اس کے معتقد ہو جاتے ہیں، نیز اس شخص کو مصائب اور پریشانیوں میں غیب سے مدد ملتی ہے اور وہ اکثر اپنی معاش کے معاملات میں تائید غیری کو

صرف عمل پاتا ہے۔

آنحضرت ملکہ کی امت مرحومہ میں سے جس شخص نے سب سے پہلے جذب کا دروازہ کھولا، اور اس راہ پر وہ سب سے پہلے گامزن ہوئے وہ حضرت علی کرم اللہ وجہہ ہیں یہی وجہ ہے کہ صوفیا کے تمام سلسلے ان کی طرف منسوب ہیں۔ حضرت علی "کے بعد اولیائے کرام اور اصحاب طرق کا سلسلہ چلتا ہے ان میں سب سے زیادہ قوی الاثر بزرگ جنہوں نے راہ جذب کو باحسن وجوہ طے کر کے نسبت اویسی کی اصل کی طرف رجوع کیا اور اس میں نہایت کامیابی سے آگے بڑھ گئے وہ حضرت شیخ عبد القادر جیلانی "کی ذات گرامی ہے۔ اسی بناء پر آپ کے متعلق کہا گیا ہے کہ آپ اپنی قبر میں زندوں کی طرح تصرف کرتے ہیں۔

مزید برآں ملت مصطفوی میں بالعموم اور اس زمانے میں خاص طور پر ان دونوں بزرگوں یعنی حضرت علی "اور شیخ عبد القادر جیلانی " سے بڑھ کر کوئی اور بزرگ خرق عادات و کرامات میں مشہور نہیں ہے، اسلئے ان کی یہ شرتوں اس امر کا تقاضا کرتی ہے کہ سالک جب عالم غیب کی توجہ اپنی طرف مبذول پائے تو وہ اس توجہ کو ان بزرگوں میں سے کسی نہ کسی صورت میں متشکل دیکھے۔ الفرض ان امور کے پیش نظر آج اگر سالک کو کسی خاص روح سے مناسبت حاصل ہو جائے اور وہاں سے اسے فیض پہنچے تو اس واقعہ کی اصل حقیقت غالباً یہ ہوگی کہ اسے یہ فیض یا تو آنحضرت ملکہ کی نسبت سے حاصل ہوا یا امیر المؤمنین حضرت علی کرم اللہ وجہہ کی نسبت سے، یا اسے حضرت غوث اعظم " کی نسبت سے ملا۔

۲۔ نسبت یادداشت۔۔۔ "نسبت معرفت"

ان نسبتوں سے جن کا تعلق راہ جذب سے ہے، ایک "نسبت یادداشت" ہے۔ یہی نسبت معرفت ہے۔ نسبت یادداشت کی وضاحت سے پہلے یہ سمجھنا چاہئے کہ جب ہم نے کسی چیز کا علم حاصل کیا تو گویا ہماری نظر اس صورت سے جو اس چیز کی

ہمارے ذہن میں تھی، گزر کر اس چیز کی حقیقت تک پہنچ گئی، اس کی ایک مثال تو یوں سمجھئے جیسا کہ عینک میں سے جب ہم کسی چیز کو دیکھتے ہیں تو ہماری نظر عینک میں سے گزر کر اصل چیز تک پہنچ جاتی ہے اس وقت عینک کا وجود ہمارے خیال سے بالکل غائب ہو جاتا ہے اور ہم یوں محسوس کرتے ہیں کہ ہماری نظر برآہ راست اس چیز کو دیکھ رہی ہے۔ اس کی دوسری مثال یہ ہے کہ ایک درخت نر کے کنارے کھڑا ہے اور اس کا سایہ پانی میں پڑ رہا ہے۔ اب ایک شخص ہے جو اس درخت کے سایہ کی طرف نکلنکی لگا کر دیکھ رہا ہے اور وہ اس کے دیکھنے میں اتنا محو ہو گیا ہے کہ پانی کا خیال اس کے ذہن سے بالکل جاتا رہا۔

اب سوال یہ ہے کہ انسان کا ذہن "حق سجانہ" کی تجلی کا علم کیسے حاصل کر سکتا ہے؟ اس سلسلے میں یہ جانتا چاہیے کہ جب تجلیٰ حق صورتوں اور اشکال کے رنگ میں ظہور پیرا ہو اور اس وقت انسان کے حواس نفسانی تقاضوں سے امن میں ہوں، تو اس کی روح تجلی کی صورت کی طرف کلیتاً متوجہ ہو جاتی ہے اور یہ صورت اس کے لیے نصب العین کی حیثیت اختیار کر لیتی ہے۔ لیکن یہ ضروری نہیں کہ انسان کی تجلی کی صورت کا مشاہدہ صرف خواب ہی میں ہو، بلکہ بسا اوقات ایسا بھی ہوتا ہے کہ آدمی جاگ رہا ہے اور اس کے حواس نفس کی خواہشات سے آزاد ہیں۔ تو اس بیداری میں بھی اس کو تجلی کی صورت نظر آ جاتی ہے۔

تجلی اشکال اور صورتوں میں کیوں ظہور پذیر ہوتی ہے؟ اس ضمن میں معلوم ہونا چاہیے کہ انسان میں اللہ تعالیٰ نے دو قوتیں ودیعت فرمائی ہیں۔ ان میں سے ایک تخیل کی قوت ہے۔ وہ چیزیں جو ذاتی طور پر کوئی شکل نہیں رکھتیں، اس قوت کا کام یہ ہے کہ وہ ان چیزوں کو ناظروں کے سامنے مستشکل کر دیتی ہے چنانچہ قوت تخييل کی مدد سے انسان غصب اور غصے کو درندے کی شکل میں اور حس و طمع کو کوئے کی صورت متحجم کر لیتا ہے۔ دوسری قوت متوجه ہے۔ یہ قوت اشیاء کو شکل و رنگ سے مجرد میں

اور آزاد کر کے انہیں معانی میں تبدیل کر دیتی ہے۔ قوت متوجه جطروح کام کرتی ہے اسکی مثال یہ ہے۔

ہم نے ایک شخص کو بنے ہم ایک عرصہ پہلے دیکھے چکے تھے جو نبی یاد کیا تو معانی میں اشتیاق ہوا کہ اس شخص کی صورت چشم تصور کے سامنے لاگئیں۔ اب یوں ہوتا ہے کہ سب سے پہلے اس شخص کی ایک اجمالی اور کلی صورت ہمارے سامنے آتی ہے۔ یہ صورت اتنی عام ہوتی ہے کہ نہ صرف اس شخص پر بلکہ اس کے علاوہ اور بہت سے اشخاص پر بھی یہ صورت منطبق ہو جاتی ہے۔ اس کے بعد آہستہ آہستہ یہ صورت سمشتی جاتی ہے اور آخر کار نوبت یہاں تک پہنچتی ہے کہ خاص اس شخص کی صورت جسے ہم نے یاد کیا تھا، ہمارے رو برو آموجود ہوتی ہے اس طرح بعض دفعہ ایک حافظ قرآن کو اجمالی طور پر یاد آتا ہے کہ فلاں آیت اس سورت میں ہے۔ اس ضمن میں پہلے تو اس کے ذہن میں اس آیت کی ایک اجمالی سی صورت نظر آتی ہے۔ یہ اجمالی صورت اس مخصوص آیت کے علاوہ اور بہت سی آیات پر بھی محمول ہو سکتی ہے۔ بعد ازاں بت درج یہ صورت معین ہو جاتی ہے یہاں تک کہ آخر میں اس آیت کی خاص صورت ذہن میں آ جاتی ہے۔ الغرض انسان کی قوت متخہلہ اگر مجرد معانی کو اشکال اور صورتوں کا لباس پہناتی ہے تو اس کی قوت متوجه متشکل اشیاء کو مجرد معانی میں بدل دیتی ہے۔

نسبت یادداشت (نسبت معرفت) کی وضاحت سے پہلے جن تمہیدی امور کا جاننا ضروری تھا، ان کا بیان ہو چکا ہے۔ اب ہم اس نسبت سے متعلق اصل بحث پر آتے ہیں۔

جب سالک حضور انہی کی طرف پوری دل جمعی سے متوجہ ہوتا ہے تو اس حالت میں اہل کے تمام قویٰ اور احساسات کلیتہ اس حقیقت کے تابع ہو جاتے ہیں، جو اس کے ذہن نے ادراک کی ہو۔ یہاں عارف کی قوت متوجه ایک خیال پیدا ہوتا ہے۔ جو اجمالی طور پر اس "حقیقت بے نشانی" کی طرف اشارہ کرتا ہے۔ اس منزل میں اس

خیال کی کوئی مخصوص وضع، شکل یا صورت نہیں ہوتی بلکہ اس کی نوعیت ایک خاص معنوی ہیئت کی ہوتی ہے۔ یہی معنوی ہیئت تجھی حق ہے، جو عارف کی قوت متوجهہ میں نازل ہوئی۔ اسی طرح جب یہ معنوی ہیئت قوت متوجهہ کے بجائے عارف کی قوت مستھیلہ کو اپنی آماجگاہ بناتی ہے تو عارف کے خیال میں ایک صورت آموجود ہوتی ہے اور اسے عارف تجھی حق سمجھتا ہے۔ البتہ ان دونوں میں فرق یہ ہے کہ پہلی قسم تجھی وہی ہوتی ہے اور دوسری قسم تجھی تھیلی۔

عارف جب تجھی وہی کو پالیتا ہے تو پھر وہ اس کی باقاعدہ حفاظت کرتا ہے اور اس پر برابر نظر رکھتا ہے۔ تجھی وہی کی اس طرح حفاظت اور نگہداشت کرنے کا نتیجہ یہ ہوتا ہے کہ عارف کے سامنے مرتبہ ”بے نشانی“ کی طرف ایک کشادہ راہ کھل جاتی ہے اور اس سے اس کے اندر بڑی استعداد پیدا ہو جاتی ہے۔ مشائخ میں سے جس بزرگ نے سب سے پہلے یہ راہ اختیار کی۔ اس طریقے کو اپنا مسلک بنایا اس کی طرف اپنے اصحاب کو متوجہ کیا وہ بزرگ حضرت خواجہ بہاؤ الدین شاہ نقشبندی ہیں وہ اس طریقے کو ”دوانِ مراقبہ“ بھی کہتے اور اسے انہوں نے ”وجہِ خاص“ کا بھی نام دیا تھا اس نسبت کا ایک اثر یہ بھی ہے کہ اس سے سالک کی ہمت میں تیزی اور حدت اس حد تک بڑھ جاتی ہے کہ اس کی قوتِ عزم، شخص، اکبر تک جا پہنچتی ہے۔ چنانچہ کم ہمتوں کو ہمت بندھانا، امراض کو دور کرنا اور اس طرح کے اور تصرفات کرنے کی توفیق اسی ”نسبت“ کے طفیل حاصل ہوتی ہے اور کشف و اشراف کے ذریعے دوسروں کے دلوں کے احوال جاننا بھی اسی ”نسبت“ کا شمرہ ہوتا ہے۔

۵۔ نسبتِ عشق

ان نسبتوں میں سے ایک ”نسبتِ عشق“ ہے اور اس نسبت کی حقیقت یہ ہے کہ مومن جب حق سجناء کے متعلق یہ یقین کر لے کہ وہی ذات تمام اوصاف کمال کی حامل ہے۔ وہ حق سجناء کے ذکر کو اپنے لیے وجہ کمال سمجھے۔ وہ ہمیشہ اس کے

مبارک نام کا ذکر کرتا رہے اور حق بجانہ کی نعمتوں اور بخششوں کو بھی پیش نظر رکھے، تو ذکر و فکر میں اس کا برابر اس طرح لگا رہنا اس کے دل میں بے قراری، اضطراب، شوق و قلق کا جذبہ پیدا کر دیتا ہے۔

حق بجانہ کا ذکر کرتے کرتے آخر کار نوبت یہاں تک پہنچتی ہے کہ جب بھی مومن کی زبان پر اللہ تعالیٰ کا مبارک نام آتا ہے تو اس پر اس طرح کی کیفیت طاری ہو جاتی ہے گویا کہ ابھی روح اس کے بدن سے نکلی۔ چنانچہ جب کیفیت مومن کے نفس میں ممکن ہو جائے اور اس کا نفس اسی کیفیت کے رنگ میں یکسر رنگیں ہو جائے تو اس کیفیت کو "نبوت عشق" کہتے ہیں۔

اب یوں ہوتا ہے کہ نفس کی اور کیفیات کی طرح مومن کے نہد میں "نبوت عشق" جائز ہو جاتی ہے۔ اس کے ساتھ اس میں "محبت ذاتی" بھی شامل ہوتی ہے۔ اور اس طرح دونوں کے ملنے سے وہاں ایک مرکب سا بن جاتا ہے۔ اس مرکب کا جسم نہد کی یہ "کیفیت عشق" ہوتی ہے اور اس مرکب کی روح "محبت ذاتی" بن جاتی ہے۔ لیکن جس شخص پر یہ احوال دکوانہ وارد ہوتے ہیں، وہ ان دونوں میں کوئی فرق نہیں کرپاتا۔

جس شخص کو یہ نبوت حاصل ہوتی ہے وہ تمام ماسوی اللہ پر پورا قابو پالیتا ہے اور ان سب چیزوں سے جو ماسوی اللہ کے حکم میں آتی ہیں، وہ کلیتہ اعراض بھی کر سکتا ہے چنانچہ اسی وجہ سے "نبوت عشق" رکھنے والے عارف کی شان یہ ہوتی ہے کہ جو بھی اسے دیکھتا ہے، اس سے عجز و فروتنی سے پیش آتا ہے۔

۶۔ نسبت و جد

ان نعمتوں میں سے ایک "نبوت و جد" بھی ہے۔ "نبوت و جد" کی حقیقت سمجھنے سے پہلے نفس ناطقہ کے متعلق اتنا جانا ضروری ہے کہ یہ اپنی فطرت میں کچھ اس طرح واقع ہوا ہے کہ جو حالات اس پر گزرتے ہیں، یہ ان حالات کا رنگ قبول کر لیتا

ہے۔ مثال کے طور پر محبت و نفرت، غصہ و رضامندی اور خوف و طمانتی کی کیفیات کو لیجئے۔ ان میں سے بعض کیفیات تو پاک اور ملکی ہیں اور بعض ناپاک اور حیوانی و بھی۔ جب ان میں سے کوئی کیفیت نفس ناطقہ پر مؤثر ہوتی ہے تو اس سے دوسری کیفیت جو اس کی ضد ہو، نفس ناطقہ سے از خود زائل ہو جاتی ہے۔

انسان کی یہ نفسی کیفیات مختلف حالات کا نتیجہ ہوتی ہیں اور ان حالات کے اپنے اسباب ہوتے ہیں۔ جب سالک ان اسباب پر دسترس حاصل کر لے جو ملکی اور الہی حالات کو پیدا کرتے اور ان کو تقویت بخشنے ہیں تو لامحالہ اس سے اس کے نفس ناطقہ میں اسی قبیل کی کیفیات کی استعداد بھی پیدا ہو جاتی ہے۔ اس ضمن میں اس کا نفس ناطقہ اتنا حساس ہو جاتا ہے کہ ایک ذرا سی تحریک جسے عرف عام میں ہم کسی حساب میں نہیں لاتے، اس کے اندر غیر معمولی تاثیر پیدا کر دیتی ہے الفرض جس شخص کا نفس ناطقہ ملکی اور الہی مؤثرات قبول کرنے میں اس قدر حساس ہو، اس کیلئے ادنی سا محرك بھی بڑی شاشری رکھتا ہے۔ لیکن جو شخص کندڑ، اور جامد طبیعت کا ہو۔ اس کے نفس ناطقہ میں کسی ایسی کیفیت کا پیدا ہونا جو بے حد لطیف ہو، مشکل ہوتا ہے، اس شخص کو اپنے اندر اس قسم کی کیفیات پیدا کرنے کیلئے کسی سے عشق و محبت کرنے کی ضرورت پڑتی ہے، لیکن اس کیلئے شرط یہ ہے کہ یہ عشق و محبت پاک ہو اور اس میں شہوانیت کا وصل نہ ہو۔ نفس ناطقہ میں لطیف کیفیات پیدا کرنے کیلئے کندڑ، اور جامد طبیعت والے کو سامع کی بھی ضرورت پڑتی ہے۔ اس میں نہایت پاکیزہ محفل میں پورے آداب کے ساتھ باری تعالیٰ کی حمد و شنا، نعمت نبوی ﷺ اور عارفانہ کلام جو حسن و محبت و معرفت کے بیان پر مشتمل ہو سننا چاہیے۔ یہ سامع ایسے نفس کے جمود کو ختم کرنے میں مدد دیتا ہے۔ لیکن اس سلسلے میں شارع علیہ السلام نے وجہ کے طالبوں کے لیے جو راہ تجویز فرمائی ہے وہ یہ ہے کہ وحی اور وعظ نے قرآن کی تلاوت کرے اور دردوسوز کے ساتھ نے اور ساتھ ساتھ اس کے معانی پر غور کرے۔ دوران تلاوت میں جہاں جہاں اللہ تعالیٰ کی

بخشش و رحمت کا ذکر آئے وہاں وہ اس سے رحمت چاہے جہاں عذاب کا ذکر ہے اس کے عذاب سے پناہ مانگے اور جن آیات میں صفات الہی کا بیان ہے، ان کی تلاوت کرتے وقت خدا تعالیٰ کی تسبیح و تحمید کرے۔ اس کے علاوہ رقت پیدا کرنے والی احادیث اور حکایات کو پڑھے اور ان کے مطالب کو اپنے ذہن میں بار بار دہرائے۔

طبیعت کا جمود دور کرنے اور نفس ناطقہ کو متاثر کرنے کے صرف یہی طریقے نہیں ہیں جو اوپر بیان ہوئے بلکہ بعض دفعہ دریاؤں اور سمندروں کے جوش و خروش اور صحراء اور وادیوں کی بے کنار وسعت دیکھ کر یادل میں کسی خیال کے آنے سے جو کسی کیفیت کی یاد تازہ کر دیتا ہے۔ انسان پر یہ کیفیت طاری ہو جاتی ہے۔ اور اسی طرح بعض اطیف مضامین سننے سے بھی انسان کو وجود آ جاتا ہے۔

اہل کمال کے نزدیک "نسبت وجد" کا ایک ظاہر ہے اور ایک باطن "نسبت وجد" کے ظاہر سے مراد وجد کی کیفیت کا صرف نہ سہ میں جاگزیں ہونا ہے۔ اس کے باطن کی حقیقت یہ ہے کہ انسان کا لطیفہ مجردہ یعنی اس کی روح ایک معرفت کے بعد دوسرا معرفت حاصل کرے، اور خدا تعالیٰ کے ایک اسم میں فنا ہونے کے بعد وہ اس کے دوسرے اسم میں فنا ہو۔

خلاصہ مطلب یہ ہے کہ جن لوگوں کو یہ نسبت حاصل ہوتی ہے، ان میں سے اکثر سماع و وجد پر فریافتہ ہوتے ہیں، ان میں سے جو فنا و بقا کے مقام پر سرفراز ہوتے ہیں، اور "نسبت وجد" کی وجہ سے ان پر ایسے حلق و معارف کا فیضان ہوتا ہے کہ زبان ان کو ادا کرنے سے قاصر ہے۔

بے۔ نسبتِ توحید

ان نسبتوں میں ایک "نسبت توحید" بھی ہے۔ اسکی حقیقت یہ ہے کہ نوع انسانی میں بعض افراد ایسے بھی ہوتے ہیں جن پر وجود کا حکم زیادہ مؤثر ہوتا ہے یعنی ان کی طبیعت کا اقتضا فطری طور پر کچھ ایسا ہوتا ہے کہ وہ کائنات کی تمام اشیاء کو اصل

واجب الوجود میں فنا ہوتے دیکھتے ہیں۔ وہ ہر چیز میں اسی وجود کو جاری و ساری دیکھتے ہیں اور وہ محسوس بھی کرتے ہیں کہ دنیا میں جو چیز بھی موجود ہے، اس کے موجود ہونے کا تمام ترانحصار اسی وجود حقیقی پر ہے۔

چنانچہ ایک ہی وجود حقیقی کے ہر چیز میں جاری و ساری ہونے کا یہ احساس لحظہ بہ لحظہ ان کے علم و شعور کے اس خرمن کو جو دوسرے مراتب وجود کے متعلق وہ اپنے ذہنوں میں جمع کرتے ہیں، جلا تارہتا اور انہیں نیا منیسا کرتا رہتا ہے۔ گو ضرورت کے وقت ان لوگوں کے ذہنوں میں دوسرے مراتب وجود کے احکام بھی "نقش" ہو جاتے ہیں لیکن ان کی طبیعت کافطیری تقاضا رہ رہ کر ابھرتا ہے اور وہ ان مراتب کے وجود کے علم کو بخلی کی طرح جلا دیتا ہے۔ شروع شروع میں تو یہ ہوتا ہے کہ سالک وجود حق کے ہر شے میں جاری اور ساری ہونے کا اور اک کرتا ہے لیکن آہستہ آہستہ یہ اور اک ملکہ کی صورت اختیار کر لیتا ہے۔ چنانچہ سالک اس ملکہ کے رنگ میں رنگا جاتا ہے۔ اس اجمال کی تفصیل یہ ہے کہ ایک شخص اپنی سوچ بچار سے یا عارفوں کی تقلید سے اس نتیجے پر پہنچا کہ تمام اشیاء ایک وجود میں فنا پذیر ہیں اور یہ وجود سب اشیاء میں جاری و ساری بھی ہے۔ اب وہ بار بار اس نتیجے کو اپنے ذہن میں حاضر کرتا ہے یہاں تک کہ یہ چیز اس کے اندر ایک ملکہ کی صورت اختیار کر لیتی ہے اور وہ اس ملکہ کے رنگ میں رنگا جاتا ہے، گویا اس کا نقطہ وجود بیدار نہیں ہوتا، غرضیکہ علم وجود کی یہ ساری کشش اور اس کی دھن میں سالک کی یہ تمام محیت اسے اس مرتبے تک نہ پہنچا سکی، جہاں اس علم کاملکہ سالک کے اصل نفس اور اس کی جڑ میں جاگزیں ہو جاتا۔ اس سالک کی مثال اس تالاب کی ہی ہے کہ وہ سیالاب کے پانی سے بھر گیا۔ لیکن اس میں زمین کے مسامات سے پانی نہیں پھونٹا۔ سالک کا اس طرح وجود کو ایک مانا "توحید علمی" کہلاتا ہے اور علم وجود کی وہ شکل جب یہ علم سالک کے لئے سے پرے اس کے اندر جو نقطہ وجود ہے اسے بیدار کر دیتا ہے اس طرح کہ اس سالک کی ہستی میں نقطہ وجود کے

آثار و احوال بھی بیدار ہو جاتے ہیں اور سالک کی نظر سے تعینات کے سب پر دے بھی
انھے جاتے ہیں تو اسے "توحید حالی" کہتے ہیں بندے کے حال میں توحید کے اس اثر اور
کیفیت کے جاگزیں ہونے کو "نسبتِ توحید" کہا جاتا ہے۔ تب سالک "کل شئی هالک
الا وجہہ" کا راز پالیتا ہے۔

باب-۶

سات لفظوں کا بیان

اللہ تعالیٰ نے انسانی قلب میں عقل، قلب اور روح کی طرح "نفس" کو بھی ایک مستقل جو ہر کے طور پر پیدا فرمایا ہے اس کی سات اقسام ہیں، ہر قسم کے نفس کے الگ خواص و صفات ہیں اور الگ اثرات، جو انسانی طبیعت و مزاج، عادات و خصائص اور اخلاق و اعمال سے معلوم ہوتے ہیں۔ مزید برآں نفس خود بھی مذکورہ بالا احوال و اخلاق کی تشكیل پر اثر انداز ہوتا ہے۔ اس لئے انسان کی روحانی ترقی کیلئے تمام ترقیات "ترکیہ نفس" کی صورت میں مطلوب ہوتی ہے۔ یہی وجہ ہے کہ حضور نبی اکرم ﷺ نے اسی نفس کی اصلاح و تطہیر کے عمل اور ترکیہ کی محنت کو "جہاد اکبر" سے تعبیر فرمایا ہے۔

اب ہم اس کی مختلف اقسام اور ضروری تفصیلات پر روشنی ڈالتے ہیں۔

(۱) نفس امارہ

یہ سات اقسام نفس میں سے پہلا نفس ہے۔ یہ سب سے زیادہ گناہوں کی طرف مائل کرنے والا اور دینی رغبوتوں کی جانب کمیش لے جانے والا ہے۔ فواحش و مکرات، لذات و شہوات اور جملہ بد کاریوں کی طرف بھی یہی نفس راغب کرتا ہے۔ اسی کی نسبت قرآن مجید میں ارشاد فرمایا گیا ہے:

إِنَّ النَّفْسَ لَأَمَّارَةٌ بِالسُّوءِ
”بیشک نفس یقیناً برائی کا بڑی شدت سے حکم دینے والا ہے۔“ (یوسف: ۵۳)

نفس امارہ کی صفات

نفس امارہ کی صفات میں بخل، کنجوی، حرص، طمع، لائچ، بدی، شہوات پرستی، یوقوفی، بعض و کینہ، حسد و عناد، جہالت و غفلت، سستی و کاہلی، غصہ، غنیض و غصب، غیبت و چغلی اور عیب جوئی وغیرہ شامل ہیں۔ ان میں سے کسی ایک صفت کا پایا جانا بھی نفس امارہ پر دلالت کرتا ہے۔ یہاں قرآن مجید سے بطور نمونہ نفس امارہ کی فقط دو ایک

صفات کا ذکر کیا جاتا ہے۔

(۱) ارشاد باری تعالیٰ ہے:

أَنْكُلَمَا جَاءَكُمْ رَسُولٌ بِمَا لَا تَهُوَى
أَنفُسُكُمْ أَسْتَكْبِرُونَ
(البقرة، ۲: ۸۷)

”تو کیا (ہوا) جب بھی کوئی پیغمبر
تمہارے پاس وہ احکام لیکر آیا جنہیں
تمہارے نفس نہیں چاہتے تھے تو تم
نے تکبر اختیار کر لیا“

یہاں نفس امارہ کی نمایاں صفت ”تکبر“ بیان کی گئی ہے۔ اور انکار حق کا
واقع ہونا بھی اسی نفس کے باعث بیان کیا گیا ہے۔

۲۔ اسی طرح ارشاد ہوتا ہے:

وَمَنْ يَرْغَبُ عَنْ مِلَّةِ إِبْرَاهِيمَ إِلَّا
سَنُّ سَفَهَ نَفْسَهُ
(البقرہ، ۲: ۱۳۰)

یہاں نفس کی جمالت و یو قوفی کی صفت کو بڑا واضح طور پر بیان کیا گیا ہے۔

۳۔ نفس کی شهوات پرستی کی کیفیت کو یوں بیان کیا گیا ہے:

”لوگوں کیلئے ان خواہشات کی محبت
(خوب) آراستہ کردی گئی ہے (جن
میں) عورتیں اور اولاد اور سونے اور
چاندی کے جمع کئے ہوئے خزانے اور
نشان کئے ہوئے خوبصورت گھوڑے
اور مویشی اور کھیتی (شامل ہیں) یہ
(سب) دنیوی زندگی کا سامان ہے اور
اللہ کے پاس بہتر نہ کانہ ہے۔“

رَبِّنَا لِلنَّاسِ حُبُّ الشَّهَوَاتِ مِنْ
النِّسَاءِ وَالْبَيْنِينَ وَالْقَنَاطِيرِ الْمَقْنُطَرَةِ
مِنَ الدَّهْبِ وَالْفِضَّةِ وَالْخَيْلِ
الْمُسَوَّبَةِ وَالْأَنْعَامِ وَالْعَرْبُثِ ذَالِكَ
سَيَّاعُ الْحَيَاةِ الدُّنْيَا وَاللَّهُ عِنْدَهُ
حُسْنُ الْمَأْبِ (آل عمران، ۳: ۱۳)

خواب میں نفس امارہ کی مثالی صورتیں

ہر نفس کی حالت، سالک اور طالب را حق کو بڑی آسانی سے بذریعہ خواب علوم ہو سکتی ہے۔ ہر نفس اپنی اپنی حالت اور کیفیت کے غلبہ کے لحاظ سے کسی خاص مثالی شکل میں خواب میں دکھائی دیتا ہے، بہت سے لوگ اپنے نفس کو خواب میں مشکل دیکھتے ہیں مگر انہیں اس راز کا علم نہیں ہوتا کہ یہ دکھائی دینے والی شکل عالم مثال میں میرے ہی نفس کی حالت ہے اگر ان مثالی صورتوں کا علم ہو جائے تو انسان کو اپنے نفس کی پہچان آسان ہو جاتی ہے۔ نفس امارہ کی چند مثالی صورتوں میں سے خزیر، کتا، ہاتھی، سانپ، گدھا، بچھو، چوہا، پسو، جوں اور چڑیا وغیرہ ہیں خواب میں یہ صورتیں نفس امارہ پر دلالت کرتی ہیں۔ اسی طرح اگر سالک خواب میں بیت الحاء، اصطبل، شراب، بھنگ، افیون، یا اس کے مثل کوئی اور نشہ آور چیز، گند اپانی، کچھڑا، نہرا ہواپانی مثلاً تالاب اور جو ہڑیا سیاہ یا نمیا لے رنگ کا چلتا ہواپانی وغیرہ دیکھے تو سمجھ لے کہ یہ اس کے نفس امارہ کی خاصیتیں ہیں جو نہ کورہ بالا صورتوں میں سے کسی ایک صورت میں مشکل ہو کر نظر آرہی ہیں اور یہ میری روحانی حالت اور نفس کے مقام کی طرف اشارہ ہے۔

مذکورہ بالا مثالی صورتوں کی تعبیرات:-

خزیر کا دیکھنا کسی صفت حرام کی طرف اشارہ ہے جو دیکھنے والے کے نفس امارہ میں خاص طور پر پائی جاتی ہوگی، اسی طرح کتنے کا دیکھنا غصہ اور عنیفیں و غضب کی خاصیت کی طرف اشارہ ہے کہ اس کے نفس میں اس کا غلبہ ہے، ہاتھی کا دیکھنا غور و تکبر کی طرف اشارہ ہے۔ سانپ منافقت کی علامت ہے، بچھو عذاب کی علامت ہے، چڑیا، جوں اور پسو، وغیرہ مکروہات کے ارتکاب اور ناپسندیدہ عادات کی علامت ہیں۔ بیت الحاء دنیا کی محبت میں غرق ہونے کی علامت ہے اگر خواب میں شراب پئے یا چکھنے تو یہ حرام کاری کی علامت ہے اگر محض دیکھے تو خیالات کے حرام کی طرف مائل ہونے کا اشارہ ہے۔ شراب خانہ خیالات فاسدہ کی علامت ہے، الغرض سالک اگر اس طرح کی

کسی چیز کو خواب میں دیکھئے تو جان لے کہ اس کا نفس درجہ امارہ میں ہے اور اس میں فلاں صفت یا فلاں خاصیت کا غلبہ ہے تاکہ اس کے ازالہ کی فکر کرے اور مطلوبہ رہنمائی حاصل کرے۔

نفس امارہ رکھنے والے شخص کا دل، تصوف کی اصطلاح میں "قلب بہبی" (حیوانی دل) کہلاتا ہے۔ اس شخص کی طبیعت اور مزاج میں بہبی قوتون کا غلبہ ہوتا ہے۔ ایسے دل کو شیطانی وسو سے اور منفی خیال اپنی سواری بنایتے ہیں۔ بعض اوقات اس کی حالت یہ ہو جاتی ہے کہ بیرونی اسباب اور اثرات کے بغیر ہی دل و دماغ میں شیطانی وسو سے پیدا ہونے لگتے ہیں۔ کبھی ان وسوسوں کا ذریعہ اتنا بڑھ جاتا ہے کہ وہ شخص انہیں وسوسوں کی بجائے کھلے خیالات کے طور پر ذہن میں تسلیم کرنے لگتا ہے، ان پر اس کی رائے قائم ہو جاتی ہے، اور بالآخر یہ وسو سے اعتقادات میں بھی شکوک پیدا کرنے لگتے ہیں اور وہ شخص اس راہ پر بڑھتا بڑھتا ذہنی اور طبعی طور پر ان میں اتنا منہمک ہو جاتا ہے کہ اس کی طبیعت ہی سر اپا نفس امارہ بن جاتی ہے اور عدالت و اعتدال سے خالی ہو جاتی ہے۔

نفس امارہ سے خلاصی پانے کیلئے مؤثر ذکر (پہلا وظیفہ)

نفس امارہ سے خلاصی پانے کیلئے مؤثر ذکر "لَا إِلَهَ إِلَّا اللَّهُ" ہے اس کا عدد پانچ (۵) لاکھ ہے۔ اس ذکر کو مطابق اجازت پوری پابندی کے ساتھ پانچ لاکھ مرتبہ مکمل کیا جائے، اس کے ساتھ جملہ فرائض و واجبات کی پابندی احکام شریعت کی مکمل پاسداری اور ممکنہ نفلی عبادات، توبہ و استغفار اور صدقہ و خیرات کے معمولات جاری رکھے جائیں۔

ذکر "لَا إِلَهَ إِلَّا اللَّهُ" (نفي اثبات) کے وزان نفس کو مختلف قسم کی بری خصلتوں سے پاک کرنے کیلئے درج ذیل توجہات پر محنت کی جائے۔

(۱) پہلے ایک لاکھ مرتبہ "لَا إِلَهَ إِلَّا اللَّهُ" کے ذکر کے دوران ذہنی اور قلبی توجہ "لَا تَعْبُدُ إِلَّا اللَّهُ" (الله کے سوا کوئی معبود نہیں) کے مفہوم اور تصور پر مرکوز کی جائے۔ ذاکر

دوران ذکر جب اللہ کے سوا ہر "اللہ" کی نفی کر رہا ہو تو ذہن میں "اللہ" کے مفہوم اور مراد کو "عبد" کے طور پر رکھے اور ہر بار اپنے دل و دماغ سے "اللہ" کے سوا ہر "عبد" کی نفی کرے۔ رہ گیا طریقہ ذکر، تو ہم نے اسے مفصل طور پر "تصوف کے ابتدائی تقاضے" کے باب میں بیان کر دیا ہے۔ اس مقام کا غور سے دوبارہ مطالعہ کریں۔

(۲) دوسرے لاکھ کے دوران ہر بار "لَا إِلَهَ إِلَّا اللَّهُ" کا ذکر کرتے ہوئے ذہنی اور قلبی توجہ "لَا مَحِبُوبَ إِلَّا اللَّهُ" کے مفہوم اور تصور پر مرکوز کی جائے۔ زاکر دوران ذکر ہر بار اللہ کے سوا ہر محبوب کی نفی اپنے دل و دماغ سے کرے اور یوں اللہ کے سوا ہر محبوب کی نفی رفتہ رفتہ اس کے دل سے ہر غیر کی محبت کی بھی نفی کر دے گی۔

(۳) تیسرا لاکھ کے دوران ذہنی اور قلبی توجہ "لَا مَقْصُودَ إِلَّا اللَّهُ" کے تصور پر رکھے اور اللہ کے سوا اپنے دل و دماغ سے ہر مقصود کی نفی کرتا رہے۔ یوں غیر از خدا ہر مقصود کی نفی سے غیر کا ہر قصد اور نیت ثویتی چلی جائے گی۔

(۴) اسی طرح چوتھے لاکھ کے دوران ذہنی اور قلبی توجہ "لَا مُؤْجُودَ إِلَّا اللَّهُ" کے تصور پر رکھے اور اللہ کے سوا اپنے دل و دماغ سے ہر موجود کی نفی کرتا رہے یوں غیر از خدا ہر "موجود" کی نفی سے وہ شے، جس کا شمار غیر اللہ میں ہوتا ہے، اس کے دل و دماغ کی تختی سے محو ہونے لگے گی۔

(۵) پانچویں لاکھ کے دوران ذہنی اور قلبی توجہ "لَا مَطْلُوبَ إِلَّا اللَّهُ" کے تصور پر رکھے اور اللہ کے سوا اپنے دل و دماغ سے ہر مطلوب کی نفی کرتا رہے۔ یوں غیر از خدا ہر "مطلوب" کی نفی سے اس کے دل و دماغ غیر کی ہر طلب اور خواہش سے پاک ہوتے جائیں گے۔

اس طرح جو ہر توحید خوب چکے گا اور اس کے انوار سے نفس کا تزکیہ ہونے لگے گا۔ ان توجہات کی پختگی اور ان انوار و برکات کے حصول کیلئے ساتھ ساتھ ان کلمات کا ذکر کو بھی کیا جائے اور ان کی تسبیحات بھی کی جائیں اس طرح نفس دائرہ امارہ سے خلاصی پا کر اگلے دائرہ

کی طرف منتقل ہوتا ہے۔

عد دذ کو بصورت خلوت

اگر نفس امارہ اور اسکی صفات سے خلاصی پانے کیلئے سالک عام معمولات زندگی کو چھوڑ کر "خلوت" اختیار کرنا چاہے تو خلوت کی صورت میں اس کا عدد فقط ستر ہزار (۰۰۰۷) ہے۔ اور ذکر کا اسم فقط "لَا إِلَهَ إِلَّا اللَّهُ" رہے گا

نفس امارہ کا جدول

اقسام نفس کے اسماء و صفات کے حوالے سے صوفیائے کرام نے ان کے مقامات کا جدول بھی بنایا ہے۔ اس میں سے چند ضروری امور درج ذیل ہیں۔ یہ صرف خواص کے استفادہ کیلئے ہیں۔ عوام ان دلائل میں مغزماری نہ کریں۔

اس کی سیر..... الی اللہ ہے

اس کا عالم..... شہادت (ناؤت) ہے

اس کا محل..... سینہ ہے

اس کا حال..... میل (رغبت) ہے

اس کا وارد..... ظاہر شریعت ہے

اور اس کا نور..... نیلے رنگ کا ہے

(۲) نفس لواحہ

یہ دوسرا نفس ہے، انسان جب نفس "amarah" کے دائرہ سے نکل آتا ہے تو "لواحہ" کے مقام پر فائز ہوتا ہے۔ اس مقام پر دل میں نور پیدا ہو جاتا ہے جو باطنی طور پر ہدایت کا باعث بنتا ہے جب نفس لواحہ کا حامل انسان کسی گناہ یا زیادتی کا ارتکاب کر میٹھتا ہے تو اس کا نفس اسے فوری طور پر سخت ملامت کرنے لگتا ہے، اسی وجہ سے اسے لواحہ (سخت ملامت کرنے والا) کہتے ہیں۔ یہ اچھا نفس ہے، یہ نہ صرف نیکی اور بدی میں

تمیز کرتا ہے بلکہ اپنے داخلی نور کے باعث بدی سے نفرت بھی پیدا کرتا ہے۔
باری تعالیٰ نے قرآن مجید میں اس نفس کی قسم کھاتی ہے۔

لَا أُقْسِمُ بِيَوْمِ الْقِيَامَةِ ○ وَلَا أُقْسِمُ
اور میں نفس لوامہ کی قسم کھاتا ہوں
بِالنَّفْسِ اللَّوَامَةِ
(القيامة، ۲۷-۲۸)

یہ نفس صالحین کو نصیب ہوتا ہے، علمائے عالمین بھی اسی نفس سے فیضیاب ہوتے ہیں۔ درج ذیل آیت کریم میں بھی اسی نفس کی طرف اشارہ ہے:
وَأَمَّا مَنْ خَافَ مَقَامَ رَبِّهِ وَنَهَى النَّفْسَ
عَنِ الْهَوَى ○ فَإِنَّ الْجَنَّةَ هِيَ
الْمَأْوَى ○
(النازعات، ۳۰-۳۱)

اسکا مسکن یقیناً جنت ہی ہو گا۔

اسی طرح قرآن مجید میں حضرت یوسفؐ کے واقعہ میں یہ فرمان الہی توجہ طلب ہے:

حضرت یوسف علیہ السلام نے فرمایا:
وَمَا أَبْرِى نَفْسِي إِنَّ النَّفْسَ لَأَمَارَةٌ
كِلَّا سُوءَ إِلَّا مَارِجَمَ رِبِّي ۝
(یوسف ۵۳:۱۲)

”اور میں اپنے نفس کی صفائی نہیں دیتا
بیشک نفس تو برایوں کی طرف ہی کھیچ
کر لے جانے والا ہوتا ہے سوائے اس
(نفس) کے جس پر میرے رب نے
رحم فرمادیا (سو وہ برایوں سے نج
جا تما)“

نفس کا برایوں سے نج جانا دراصل اسکا ”amarit“ سے خلاصی پا جانا ہے۔

نفس لوامہ کی صفات

نفس لوامہ کی صفات میں حلال کی رغبت، لوگوں کے لئے نفع بخشی، دوسروں

کا بوجھ اٹھانا، لغویات سے گریز اور پسندیدہ اخلاق شامل ہیں۔ ان کے ساتھ یہ بھی معلوم ہونا چاہئے کہ اس درجہ میں بلند ہونے کے باوجود نفس لواحہ میں بعض رذائل اور ناپسندیدہ صفات موجود رہتی ہیں اس لئے اس کا تزکیہ بھی نہایت ضروری ہے چنانچہ اس کی صفات میں مکرو فریب، ہوا و ہوس، خود بینی و خود پسندی، تکبر، اعتراض، قرو جبرا اور خواہشات نفسانی بھی شامل ہیں۔

خواب میں نفس لواحہ کی مثالی صورتیں

خواب میں نفس لواحہ کی چند مثالی شکلوں میں بھیز، بکری، گائے، اونٹ، مچھلی، کبوتر، بلن، مرغی، درخت، کھجور، پکا ہوا کھانا، پھل اور میوے، سلا ہوا کپڑا، بغیر زین کے گھوڑا، بجھا ہوا چراغ، لالشین یا شمع، پکی ہوئی روٹی، دکانیں، عمارتیں یا محلات، شد گنایا شربت وغیرہ شامل ہیں۔ ان میں سے کوئی چیز بطور خاص دکھائی دے تو اسکی دلالت "نفس لواحہ" پر ہوگی۔

مذکورہ بالامثالی صورتوں کی تعبیرات

بھیز بکری حلال جانور ہیں ان کا اشارہ حلال کی رغبت کی طرف ہے۔ گائے کی صفت کام کرنا ہے جس سے لوگوں کو نفع پہنچتا ہے، اونٹ کی صفت بوجھ اٹھانا اور تنکیف برداشت کرنا ہے، دوسروں کیلئے یہ عمل حالت ایمان پر دلالت کرتا ہے۔ مچھلی، بلن، مرغی، کبوتر اور دیگر پاکیزہ جانور بھی حلال کی رغبت کی طرف اشارہ کرتے ہیں، کھجور اور شد پسندیدہ اخلاق پر دلالت کرتے ہیں پکے ہوئے کھانے خواہش نفس کا اشارہ کرتے ہیں۔ پھل اور میوے، بے معنی اور لغو کلام سے نجات حاصل کرنے کی طرف اشارہ کرتے ہیں، مکانات اور عمارت نفس کی عیش طلبی پر دلالت کرتے ہیں، الغرض مختلف اشیاء، جانوروں اور پرندوں کے اندر جو ذاتی خصوصیات پائی جاتی ہیں وہ نفس کی حالت اور خصوصیت کی طرف اشارہ کرتی ہیں تاکہ ان کے ذریعہ نفس کے اچھے اور بے احوال کا علم ہو سکے اور وہ اس علم کے مطابق اپنی اصلاح اور ترقی کی طرف اگلا قدم اٹھاسکے۔

نفس لواحہ رکھنے والا شخص کا دل تصوف کی اصطلاح میں "قلب انسانی" کہلاتا ہے، اس نفس کی مثال ایک سرکش گھوڑے کی سی ہے۔ یہ بنیادی طور پر پلید تو نہیں مگر سرکش ہے۔ اسے لگام کے ذریعے قابو میں رکھنے کی ضرورت ہوتی ہے۔ یعنی گھوڑے کو لگام دی ہو تو سوار کی مرضی جدھر لے جائے اگر لگام نہ ہو تو گھوڑے کی مرضی جدھر اٹھا کر پھینک دے۔ "قلب انسانی" کیسے وجود میں آتا ہے؟ اسے آسانی سے یوں سمجھ لیجئے کہ جس شخص میں ملکوتی قوتیں اور بھی قوتیں یعنی فرشتوں جیسی پاکیزہ اور نورانی خوبیاں اور صلاحیتیں اور حیوانوں جیسی گھٹیا خوبیاں اور رغبتیں دونوں باہم مل جائیں اور ان میں ایسی ہم آہنگی پیدا ہو جائے کہ اس شخص کی طبیعت میں اعتدال آجائے اس کی کیلئے محبت اور چاہت یا اسکی رضامندی اور ناراضگی یہ سب حالتیں حق اور صداقت پر بنی ہو جاتی ہیں، نہ تو اس کا باطن مکمل طور پر نور میں بدل جاتا ہے اور نہ خالص ظلمات اور تاریکیاں برقرار رہتی ہیں بلکہ وہ دونوں کی درمیانی منزل پر قائم ہو جاتا ہے، وہ دوزخ سے ڈرتا ہے اور جنت کی تمنا کرتا ہے اور اپنے اعمال اسی خوف و طلب کے مطابق ڈھاتا ہے، ایسے شخص کا دل قلب انسانی اور نفس، نفس لواحہ کہلاتا ہے۔

نفس لواحہ سے آگے ترقی کرنے کیلئے موثر ذکر (دوسراؤظیفہ)

نفس لواحہ سے خلاصی پا کر آگے ترقی کرنے کیلئے موثر ذکر کا اسم "الله" (اسم ذات) ہے "بِاللَّهِ" کے طور پر ذکر کرنا زیادہ مفید ہے اس کا عدد بھی پانچ لاکھ ہے۔ اسے بھی مذکورہ بالا طریق سے مکمل کیا جائے اور دیگر شرائط اور یا شرعی پابندیوں کا لحاظ برقرار رہے تو سالک اس نفس سے خلاصی پا کر اگلے دائرہ کی طرف منتقل ہو جاتا ہے۔ اس ذکر کے دوران دو توجہات کا ذکر خاصاً مفید ثابت ہو گا۔

(۱) بِانُورْ بِاللَّهِ (۲) بِإِهَادِي بِاللَّهِ

اسم ذات "الله" اصل اسم ہے جس کا اور دکرنا مقصود ہے اس میں توجہ کے

فروغ کیلئے مذکورہ بالا اسماء کی تسبیحات بھی کی جائیں۔ ان کے انوار حصول مراد میں
نہایت مفید ہونگے

عدوڑ ذکر بصورت خلوت

اگر سالک اس ریاضت ذکر کیلئے "خلوت" اختیار کرنا چاہے تو بصورت
خلوت ذکر "الله" کا مطلوبہ عدد فقط سانچھ ہزار (۲۰,۰۰۰) ہو گا اور اسی پر اکتفا کرنا کافی
ہے۔

نفس لواحہ کا جدول

اس کی سیر..... اللہ ہے
اس کا عالم..... برزخ ہے
اس کا محل..... دل ہے
اس کا حال..... محبت ہے
اس کا وارد..... باطن شریعت ہے
اور اس کا نور..... زرد رنگ کا ہے

(۳) نفسِ ملجمہ

یہ تیرا نفس ہے بج ب انسان نفسِ لواحہ کے دائرہ سے نکل آتا ہے تو ”ملجمہ“ کے مقام پر فائز ہوتا ہے یہ دل میں نیکی اور اطاعت کے خیالات ڈالتا یعنی الہام کرتا ہے اسی نیک الہام کے عمل کے باعث اسے ملجمہ کہتے ہیں۔ جس طرح نفسِ ملجمہ اپنے داخلی نور کے نیض سے دل اور طبیعت میں نیکی اور تقویٰ کی رغبت پیدا کرتا ہے اور نیک خیالات کو اچھے خوابوں کی صورت میں ظاہر بھی کرتا ہے، اس سے نیکی کی طرف طبیعت کے میلان اور شوق میں مزید اضافہ ہوتا ہے۔

طبیعت نیکی سے اس طرح مانوس ہو جاتی ہے کہ نیکی کے ترک کرنے سے اسی میں مایوسی اور غم کی کیفیت پیدا ہو جاتی ہے جس کا ازالہ پھر اعمال صالحہ کے ذریعے ہوتا ہے۔

نفسِ ملجمہ کی صفات

نفسِ ملجمہ کی نمایاں صفات میں سے قناعت، سخاوت، علم، تواضع و انکساری، توبہ، صبر، تحمل و برداشت اور خلوص ہیں گویا اس مقام پر نفس کی صفات میں فضائلِ اخلاق اور خصالِ حسنہ نمایاں ہو جاتے ہیں۔

خواب میں نفسِ ملجمہ کی چند مثالی صورتیں

خواب میں کسی کافر، ملد، بے دین، فاسق و فاجر، کسی بد عقیدہ شخص کو دیکھنا نفسِ ملجمہ پر دلالت کرتا ہے، اسی طرح داڑھی منڈا، بے ریش، لنگڑا، برا، گونگا، مست و مدد ہوش، بیچڑا، غلام یا آزاد شدہ غلام کو دیکھنا بھی نفسِ ملجمہ کی مثالی شکلوں میں سے ہے۔ سپاہی، جاسوس، جواباز، پلowan، مسخرہ، چوکیدار، یا عورتوں کا دیکھنا بھی اسی قبل سے ہے۔ قصہ گو، قصاب، دلال، چور، بہانہ ساز، بھینگا، اندھا، مریض، دق یا بندروں غیرہ یہ سب شکلیں بھی نفسِ ملجمہ کے دائرہ پر دلالت کرتی ہیں۔

مذکورہ بالامثالی صورتوں کی تعبیرات

خواب میں کافر، ملحد اور بے دین کو دیکھنا دین میں نقصان کی علامت ہے۔ کسی بد عقیدہ کو دیکھنا عقیدہ و مذہب میں خرابی کی دلیل ہے۔ داڑھی منڈا شخص دیکھنا شریعت پر عمل میں نقصان اور کمزوری کی علامت ہے۔ لگڑے کا دیکھنا اس بات پر دلالت کرتا ہے کہ دیکھنے والا لوگوں کو اللہ کی طرف بلاتا ہے مگر خود اللہ کی فرمانبرداری نہیں کرتا، بے ریش وغیرہ دیکھنا اللہ کے احکام کی تعمیل نہ کرنے کا اشارہ ہے۔ اندھے کا دیکھنا حق اور سچ کو چھپانے اور بھرے کا دیکھنا حق اور شریعت کی بات نہ سننے اور اس پر کان نہ دھرنے کی طرف اشارہ ہے۔ گونگے کا دیکھنا سچی بات نہ کہنے پر دلالت کرتا ہے، غلام کا دیکھنا اس بات پر دلالت کرتا ہے کہ وہ جس کی بات بھی کرتا ہے عیب اور برائی کی کرتا ہے یعنی وہ لوگوں کی اچھائی کو بیان نہیں کرتا، جاسوس کا دیکھنا تارک سنت ہونے کی علامت ہے، مست و مددوш کا دیکھنا عشق مجازی پر دلالت کرتا ہے، جواباز، پہلوان، مسخرہ، اور قصہ گو کو دیکھنا ترک عبادت اور حرام کاری کی طرف اشارہ ہے، چور کا دیکھنا عبادت میں ریا کاری کی علامت ہے، دلال کا دیکھنا دروغ گوئی اور بربی نظر کی علامت ہے۔ قصاب کا دیکھنا دل کی سیاہی پر دلالت کرتا ہے۔ اندھے اور بھینگے کا دیکھنا خود اس کی اپنی گمراہی کی طرف اشارہ ہے۔

ایک اہم وضاحت طلب نکتہ

یہ بات ذہن نشین رہنی چاہیے کہ ہر نفس کے حامل کے گناہ اور خرابیاں اس کے مقام و مرتبہ کی مناسبت سے ہوتی ہیں۔ بزرگان دین نے فرمایا ہے "حسنات الابرار سیئنات المقربین" (نیک لوگوں کی نیکیاں مقرب بندوں کے گناہ ہوتے ہیں) یعنی وہ لوگ جنہیں بارگاہِ اللہ میں درجہ مقربیت سے نوازا گیا ہو اگر وہ بھی ان ہی نیکیوں اور اعمال پر اکتفاء اور قناعت کر بیٹھیں جو عام نیک لوگوں کی نیکیاں ہوتی ہیں جنہیں ان

سے نچلے درجے کے لوگ انجام دیا کرتے ہیں تو یہ نیکیاں بھی ان کے مقام و مرتبہ کے تقاضے کے لحاظ سے ان کے حق میں گناہ تصور ہوں گی۔ اسی طرح اگر ان کے نفس میں جو کہ "نفس لواحہ" سے بھی ایک درجہ بلند ہے، معمولی رذائل بھی رہ جائیں گے تو وہ عالم مثال میں بڑے گناہوں اور بڑی خرابیوں کی شکل میں ظاہر ہونگے جیسے چھوٹا ذرہ، آتشی شیشے میں بڑا ہو کر دکھائی دیتا ہے یا ایک معمولی سایاہ دھبہ سفید اور صاف چادر پر زیادہ نمایاں نظر آتا ہے جبکہ وہی دھبہ سایاہ چادر پر دکھائی ہی نہیں دیتا۔ مذکورہ بالا بیان میں نفس ملجمہ کی صفات اور خواب میں اس کی مثالی صورتوں کے درمیان جو مناسبت ہے اس کو ان مثالوں کے ذریعہ آسانی سے سمجھا جا سکتا ہے۔ جوں جوں نفس اپنے تزکیہ کے ذریعہ پاک و صاف ہوتا جاتا ہے اس میں رذائل کا معمولی سازرہ اور برائی کا خفیف سانکتہ بھی زیادہ واضح ہو کر گھلٹتا ہے اس لئے اہل حق کا رتبہ جتنا بڑھتا چلا جاتا ہے وہ اسی قدر صفائی باطن پر مزید توجہ کرتے ہیں۔

نفس ملجمہ سے آگے ترقی کرنے کیلئے مؤثر ذکر (تیسرا وظیفہ)

نفس ملجمہ سے خلاصی پا کر اگلے دائرے میں داخل ہونے کیلئے مؤثر ذکر کا اسم "ہو" ہے اس کا عدد بھی پانچ (۵) لاکھ ہے۔ اسے متذکرہ طریقہ سے مطابق اجازت مکمل کیا جائے۔ اس دوران دیگر شرائط کی پاسداری کے ساتھ بطور خاص دنیاوی تعلقات میں محو ہونے سے ممکنہ حد تک کمی کی جائے اور عبادت و ریاضت کی کثرت کی جائے۔ اس کی تفصیلات وقت آنے پر اپنے مرشد یا مرتبی سے معلوم کی جاسکتی ہیں۔

اس ورد کو "یا هُوَ أَنْتَ هُوَ" کی توجہ سے پڑھنا زیادہ مفید ہے۔ بہتر ہے تسبیحات انہی کلمات کے ساتھ مکمل کی جائیں۔

اس کے علاوہ "بِسْمِ اللَّهِ الْأَكْبَرِ" کی تسبیحات بھی ساتھ ساتھ کی جائیں اس سے مزید فروغ نصیب ہو گا۔

عدو ذکر بصورت خلوت

اگر سالک اس ریاضت ذکر کیلئے "خلوت" اختیار کرے تو بصورت خلوت مطلوبہ عدد ذکر فقط پچاس ہزار (۵۰۰۰۰) ہے۔

نفس ملھمہ کا جدول

اس کی سیر..... علی اللہ ہے

اس کا عالم..... ارواح ہے

اس کا محل..... روح ہے

اس کا حال..... عشق ہے

اس کا وارد..... سر شریعت ہے

اور اس کا نور..... سرخ رنگ کا ہے

(۲) نفس مطمئنة

یہ چو تھا نفس ہے جو بڑی خصلتوں سے بالکل پاک اور صاف ہو جاتا ہے نیک اور پاکیزہ خصائص سے متصف ہو جاتا ہے اور بارگاہِ اللہ سے اپنا ربط و تعلق قائم کر کے حالتِ اطمینان پر فائز ہو جاتا ہے اسی وجہ سے اسے "نفس مطمئنة" کہا گیا ہے قرآن مجید میں باری تعالیٰ نے اس نفس سے یوں خطاب فرمایا ہے:-

نَّا أَيْتُهَا النَّفْسُ الْمُطْمَئِنَةُ ۝ ارْجِعْنِي
إِلَى رَبِّكِ ۝ (النَّجْرُونَ: ۲۷، ۲۸)

نفس مطمئنة مقام ولایت ہے

"نفس مطمئنة" اولیاء اللہ کا نفس ہے۔ اور یہی ولایت صفری کا مقام ہے۔ اس کے تحقق سے "نافی الرسول" کا مقام نصیب ہوتا ہے۔ اس کی حقیقت اس طرح ہے کہ جب کسی شخص میں عطاءِ اللہ سے خلقی و دھبی طور پر یا ریاضات و مجاہدات سے کبی طور پر ملکوتی قوت کا زور ہو جاتا ہے اور اس کے مقابلے میں ہنسی قوت بالکل زیر ہو جاتی ہے اس طرح کہ اس کا کہیں وجود بھی نہ تھا تب اس شخص کا قلب "روح" کے درجہ میں چلا جاتا ہے اور نفس "قلب" کے مقام پر فائز ہو جاتا ہے اور قلب کی خاصیت یہ ہے کہ وہ ذکرِ اللہ سے اطمینان پا جاتا ہے۔ جیسا کہ ارشادِ ربانی ہے:-

أَلَا يَنُوكُ اللَّهُ تَطْمِينُ الْقُلُوبَ
قلب اطمینان پاتے ہیں" (الرعد: ۱۳)

نفس جب "قلب" کے مقام پر آتا ہے تو قلب پہلے ہی ذاکر یعنی یادِ اللہ میں شاغل ہوتا ہے کیونکہ وہ "آمارہ" کے دائرہ سے نکل کر "لوامة" اور "ملہمة" کے مقامات سے بھی ترقی کر چکا ہے۔ سو جوں جوں قلب یادِ اللہ سے سیراب ہوتا ہے اس کا تمام تر اطمینان "نفس" کی مستقل حالت بنتا چلا جاتا ہے۔ یہی وجہ ہے کہ وہ نفس بھی "قلب" میں بدل

کر "نفس مطمئنہ" ہو جاتا ہے۔ اور جہاں تک قلب کا تعلق ہے وہ ہم بیان کر چکے ہیں کہ اسے "مقام روح" مل جاتا ہے۔

قلب کے روح بن جانے سے اسے تزکیہ نفس کیلئے غیر معمولی مجاہدات و ریاضات کی حاجت نہیں رہتی وہ معمول کی طاعات و عبادات سے بھی اپنا تزکیہ و مقام بحال اور برقرار رکھ سکتا ہے البتہ وہ اگلے درجات کے لئے ریاضات جاری رکھتا ہے۔ روح چونکہ "امر الہی" میں سے ہے "(فَلِلَّٰهِ الرُّوحُ مِنْ أَمْرِ رَبِّنِي)" اس لئے قلب، روح بن کر ہمہ وقت امر الہی کے تابع اور اس سے فیضیاب ہوتا رہتا ہے۔ اب اسے "قبض" کے بغیر ہی "سط" کی کیفیت میر آجائی ہے وہ قلق و اضطراب کے بغیر ہی الفت و محبت کے چشمیں سے سیراب ہوتا رہتا ہے اور بے ہوش ہوئے بغیر حالت "وجود" سے بہرہ یاب ہوتا ہے، جب اس کا قلب ترقی کر کے "مقام روح" پر آجائتا ہے تو اس کی "روح" ترقی کر کے مقام "سر" پر فائز ہو جاتی ہے۔

خلاصہ یہ ہوا کہ نفس قلب بن جاتا ہے، قلب، روح بن جاتا ہے اور روح سر میں بدل جاتی ہے۔ اس کے باعث اس پر عالم غیب کے علوم و معارف اور اسرار کا دروازہ کھل جاتا ہے۔ اسے مردوج اور متداول طریقوں سے ہٹ کر علوم و معارف، اسرار و رموز اور حقائق و لطائف کا اور اک اور حصول ہونے لگتا ہے۔ یہ کتابوں کی مدد سے نہ ظاہری فہم و فراست اور تعلق و تدبیر کے طریقہ سے نہ کشف کے طور پر اور نہ ہاتھ غیبی کی آواز سے بلکہ اس کی روح از خود مقام سر سے اسرار و معارف کو اس کے دل میں (جو روح کے درجہ پر فائز ہو چکا ہے) منتقل کرتی رہتی ہے یہ انوار و اسرار کا ایک غیر مرئی اور غیر محسوس دروازہ ہے جس کے کھل جانے سے وہ شخص "علوم لدنیہ" کا حامل ہو جاتا ہے۔ اس کے دل میں جو خیالات اٹھتے ہیں وہ بھی عین "صراط مستقیم" کے مطابق ہوتے ہیں، اعمال خود بخود صاحب ہوتے ہیں، کلمات مبارک ہوتے ہیں اور دعوات مستجاب ہوتی ہیں۔ یہی ولایت صغیری ہے۔ صرف یہاں خوارق کی صورت میں

کرامات کا ظہور نہیں ہوتا مگر وہ شخص صاحبِ کرامت ہوتا ہے۔

ولایتِ صغیری سے آگے دور استوں کا افتتاح

اس مقامِ ولایت پر فائز ہونے والا سالک جب ترقی کرتا ہے تو اس پر آگے دو راستے کھل جاتے ہیں، کسی کو ایک راستے سے فیض ملتا ہے کسی کو دوسرے راستے سے۔ اور بعض میں دونوں راستوں کے فیوضات بھی جمع ہو جاتے ہیں۔

(۱) ولایتِ کبریٰ کی راہ

(۲) مفہومیت (وراثت نبوت) کی راہ

ولایتِ کبریٰ کی راہ بالآخر قطبیت اور غوثیت کے مارج کی طرف جاتی ہے اور مفہومیت کی راہ جسے وراثت نبوت بھی کہتے ہیں یہ تجدید اور احیاء کی راہ ہے اس مقام کے حاملین "مجدد" کہلاتے ہیں یہ حضور ﷺ کے نائب ووارث ہوتے ہیں۔

نفس مطمئنہ پر فائز شخص کامیلان ولایتِ صغیری کی حالت میں ہی مذکورہ بالادو راستوں میں سے کسی ایک راستہ کی طرف نمایاں ہو جاتا ہے۔ جس کو ولایتِ کبریٰ کی راہ سے فیض ملتا ہے اس کے روہانی فروغ سے کرامات و خوارق کا صدور ہونے لگتا ہے اور جسے وراثت نبوت (مفہومیت) کی راہ سے فیض ملتا ہے اس سے مخلوق میں ارشاد و ہدایت کا صدور ہونے لگتا ہے اس کے ذریعہ لوگوں میں پھیلی ہوئی برائیوں کا سد باب شروع ہو جاتا ہے اس کی مساعی سے علم کی اشاعت، لوگوں کی اصلاح احوال اور دین کی تجدید ہونے لگتی ہے، یہ مجددیت کی علامات و شروعات ہیں۔ ان آثار سے دونوں را ہوں کا یقین ہوتا ہے۔ مجدد کے نائب رسول ہونے کی حقیقت یہ ہے کہ معاشرے کے حالات دینی اور اخلاقی اعتبار سے اتنے بگڑ چکے ہوتے ہیں کہ جن حالات میں پہلے زمانوں میں نبی اور رسول مبعوث کیئے جاتے تھے۔ امت محمدیہ میں بھی جب ایسے حالات پیدا ہو جاتے ہیں کہ وہ نئی بعثت کا تقاضا کرتے ہیں مگر حضور ﷺ کی ختم نبوت اور ختم رسالت کے باعث قیامت تک نئی بعثت قطعاً ناممکن کر دی گئی ہے۔ سواب کبھی بھی کوئی

نپانی یا رسول مبعوث نہیں ہو سکتا اس لئے حضور ﷺ کے ناسیبین کے طور پر مختلف زمانوں میں مجددین کو ان ہی حالات میں پیدا کر دیا جاتا ہے۔ اور وہی کام انجام دیتے ہیں جو اگلے زمانوں میں بالعوم انبیاء کرام انجام دیا کرتے تھے اسلئے انہیں انبیاء کا وارث فرمایا جیسا کہ ارشاد نبوی ہے!

الْعَلَمَاءُ وَرَثَةُ الْأَنْبِيَاءِ اور دوسرے مقام پر ارشاد ہے "عُلَمَاءُ أَمَّتِنَا كَانُوا إِبْرَاهِيمَ بْنِ إِسْرَائِيلَ" اور اس لئے بھی کہ انہیں تجدید کیلئے جو کہ بعثت کا بدل بنا دی گئی ہے سارا فیض نور رسالت محمدی ﷺ کامل ہے۔

نفس مطمئنہ اسکے مقام ولایت اور اس پر کھلنے والے راستوں کے حوالے سے اس قدر بیان مقصد کو واضح کرنے کیلئے کافی ہے انہیں دو راستوں کو شاہ ولی اللہ محدث دہلوی نے یوں بھی بیان فرمایا ہے۔

۱۔ طریق نبوت

۲۔ طریق ولایت

ہر دو طرق میں فرق واضح کرتے ہوئے شاہ صاحب فرماتے ہیں کہ طریق نبوت کل فضیلت کا حامل ہے جب کہ طریق ولایت جزوی فضیلت کا۔

طریق ولایت کا منہجی اور نقطہ کمال قطبیت اور غوشیت کے مقامات ہیں اور طریق نبوت کا منہجی اور نقطہ عروج مفہیمت اور مجددیت کے مقامات ہیں مجددیت و مفہیمت کا مقام ولایت کے ہر مقام سے اس لئے بلند ہے کہ مجدد نہ صرف ہمه وقت خالق کی طرف متوجہ رہتا ہے بلکہ اس تعلق کو بتمام و کمال قائم رکھتے ہوئے خالق کا فیضان سنت مصطفوی ﷺ کی پیروی میں خلق خدا تک پہنچاتا رہتا ہے۔ اس لئے وہ مرد حق جو اپنے کمال کی منزل طریق نبوت سے پاتا ہے اس کا مقام کہیں بلند ہے اس شخص سے جو کمال کو طریق ولایت سے حاصل کرتا ہے اس لئے کہ سنت نبوی ﷺ کی پیروی آغاز سفر سے انجام سفر تک ہر قدم، ہر حال، ہر کیفیت اور ہر سطح پر مرد کامل کی دلگیری کرتی

ہے اور راہ کمال کو اپنے انعام تک پہنچانے کے لئے مینارہ نور کی حیثیت رکھتی ہے۔ اس بحث کے دوران شاہ صاحب نے فضیلت شیخین کے عجیب علمی مسئلے کو بھی حل فرمادیا ہے۔

فرماتے ہیں! تمہیں معلوم ہے کہ حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کو حضرت علی کرم اللہ وجہہ پر کیوں فضیلت حاصل ہے باوجودیکہ حضرت علی اس امت میں سب سے پہلے صوفی، مجدوب اور اول عارف ہیں اور یہ کمالات دیگر صحابہ کرام رضی اللہ عنہم میں نہیں ہیں مگر صرف نبی کریم صلی اللہ علیہ وسلم کے طفیل میں قلت اور کمی کے ساتھ موجود ہیں، غرضیکہ یہ مسئلہ نبی اکرم صلی اللہ علیہ وسلم کے حضور میں عرض کیا تو یہ چیز بھی پر ظاہر ہوئی کہ فضل کلی نبی اکرم صلی اللہ علیہ وسلم کے نزدیک وہ ہے جو تمام امر نبوت کی طرف راجع ہو، جیسا کہ اشاعت علم اور دین کے لئے لوگوں کی تسخیر اور جو چیزیں اس کے مناسب ہوں اور رہا وہ فضل جو ولایت کی طرف راجع ہو جیسا کہ جذب اور فناء تو یہ ایک فضل جزئی ہے اور اس میں ایک وجہ سے ضعف ہے اور شیخین رضی اللہ عنہم اول قسم کے ساتھ مخصوص تھے حتیٰ کہ میں انہیں فوارہ کے طریقہ پر دیکھتا ہوں کہ اس میں سے یا انی پھوٹ رہا ہے تو جو عنایات اللہ تعالیٰ کی نبی اکرم صلی اللہ علیہ وسلم پر ہوئیں وہی بعینہ حضرت شیخین پر ظاہر ہوئیں تو آپ دونوں حضرات کمالات کے اعتبار سے ایسے عرض کے مرتبہ میں ہیں جو ہر کے ساتھ قائم ہے اور اس کے تحقیق کو پورا کرنیوالا ہے لہذا حضرت علی کرم اللہ وجہہ اگرچہ آپ کے بہت قریب ہیں نسب و حیات اور فطرت محبوبہ میں حضرات شیخین سے اور جذب میں بہت قوی اور معرفت میں بہت زائد ہیں مگر نبی اکرم صلی اللہ علیہ وسلم باعتبار کمال نبوت حضرات شیخین کی طرف بہت زیادہ مائل ہیں اور اسی بنا پر جو علماء معارف نبوت سے باخبر ہیں، شیخین کو فضیلت دیتے ہیں اور جو علماء معارف ولایت سے آگاہ ہیں وہ حضرت علی کرم اللہ وجہہ کو فضیلت دیتے ہیں اوسی بنا پر حضرت شیخین کا مدفن بعینہ نبی اکرم صلی اللہ علیہ وسلم کا مدفن ہے۔ (فیوض الحرمین، مشد: ۲۲)

یہ وجہ ہے کہ سیدنا صدیق اکبر اللهمَّ إِنِّي أَسْأَلُكَ مُلْكَ السَّمَاوَاتِ وَالْأَرْضِ اور سیدنا فاروق اعظم اللهمَّ إِنِّي أَسْأَلُكَ عَزَّ ذِيَّلَتِكَ وَجَلَّ نُورَكَ سے باوجود انوار ولایت کے بھی حامل ہونے کے دین کی اشاعت کا کام زیادہ لیا گیا ہے اور سیدنا علی المرتضی کرم اللہ جمہ سے باوجود انوار نبوت کے بھی حامل ہونے کے امت میں ولایت و روحانیت کے فروع کا کام زیادہ لیا گیا ہے چنانچہ پیشتر سلاسل طریقت آپ ہی سے شروع ہوتے ہیں۔

نفس مطمئنہ کی صفات

اس کی صفات میں عفو و درگزر، بخشش و عطا، توکل، حلم و برداہی، عبادت گزاری، شکر اور رضا، خاص طور پر نمایاں حیثیت رکھتی ہیں۔

خواب کی مثالی صورتیں

نفس مطمئنہ کیلئے خواب میں درج ذیل مثالی صورتیں قابل ذکر ہیں۔ قرآن مجید کی تلاوت، نبی اللہ کی زیارت یا کعبۃ اللہ، مسجد نبوی، مدینہ طیبہ یا بیت المقدس کی زیارت، یا کسی بادشاہ، قاضی، عالم، یا مشائخ اور بزرگوں کی زیارت، کسی جامع مسجد، مدرسہ صالح لوگوں کے مکان یا قیام گاہ کی زیارت یا اسی طرح دیگر مبارک مقامات کی زیارت، مزید برآں، تیر، کمان، تکوار، نجھر، بندوق وغیرہ یا کتابیں وغیرہ اگر اپنے نفس کی دریافت احوال کے ضمن میں مذکورہ بالا چیزوں میں سے کچھ دیکھے تو یہ ”نفس مطمئنہ“ پر دلالت کرتی ہیں

ایک اہم نکتہ کی وضاحت

یہ بات ذہن نشین رہے کہ بعض اوقات مذکورہ بالا اشیاء کے خواب کسی اور کو اتفاقیہ بھی آ جاتے ہیں، ان کی تعبیرات حسب حال الگ الگ ہو گی۔ اس کا مقصد نفس مطمئنہ کا حامل ہونا نہیں ہو گا۔ کیونکہ خواب کے ساتھ ساتھ صفات نفس کی طرف بھی توجہ رہنی چاہئے بنیادی چیز صفات نفس ہیں اگر متذکرہ صفات صاحب رویا کے نفس

میں موجود ہیں تو ایسے خواب کی دلالت نفس مطمئن پر ہو گی ورنہ ہر خواب کی الگ الگ تعبیر کی طرف رجوع کیا جائیگا۔ یہ بڑا باریک نکتہ ہے بعض اوقات عام گناہ گار لوگوں کو بھی کسی خاص وقت، حال، عمل یا کیفیت کے باعث انہیاء و صلحاء میں سے کسی کی زیارت ہو جاتی ہے اور دیگر مقاماتِ مقدسہ کی بھی اور بعض دیگر رویائے صالحہ بھی آجاتے ہیں اس کا مطلب یہ نہیں ہوتا کہ اسے "نفس مطمئنہ" حاصل ہو گیا ہے۔

بلکہ اس کی حقیقت یہ ہوتی ہے کہ اس شخص کے نفس پر کبھی کسی خاص وقت میں یا کسی خاص سبب سے عارضی طور پر ایسی بچگی وارد ہوتی ہے جو "نفس مطمئنہ" کی کیفیات کے ساتھ جزوی اور عارضی مماثلت پیدا کر دیتی ہے مثلاً اس شخص نے کوئی خاص صدقہ و خیرات کا عمل کیا، حج و عمرہ کیا، لیلۃ القدر یا شب برات میں زیادہ عبادت کی گناہوں پر رویا اور توبہ کی، کسی مظلوم کی مدد اور فریاد رسی کی، والدین کی خدمت کی اور انھیں خوش کیا، کسی بزرگ یا ولی کی زیارت کی، کبھی تلاوت و عبادت کی کثرت کی یا حلقہ ذکر اور محفل میلاد میں شرکت کی وغیرہ وغیرہ

اگر فرض اس سے کوئی ایسا نیک کام، شعوری یا لاشعوری طور پر صادر ہوتا ہے جس کا نور اس کے نفس اور قلب و باطن پر وارد ہوتا ہے، اس سے عارضی طور پر اسکی ایمانی کیفیت میں اضافہ ہو جاتا ہے چنانچہ "نفس مطمئنہ" کی ملکوتی کیفیات کیسا تھے اسے عارضی طور پر ایک جزوی سی مناسبت نصیب ہو جاتی ہے اس کا مشاہدہ وہ نیک خواب کی صورت میں کر لیتا ہے، بعد ازاں وہ حالت برقرار نہیں رہتی سو وہ کیفیت بھی زائل ہو جاتی ہے کیونکہ اس کا نفس مطمئنہ نہ تھا۔ امارہ یا لواحہ و ملجمہ تھا۔ یہ کیفیت جگنو کی دمک یا بادلوں سے پیدا ہونے والی بچگی کی چمک کی مانند ہوتی ہے۔ جو کبھی نہ کبھی ہر مسلمان پر وارد ہوتی رہتی ہے اور اس کے حسب حال آتی جاتی رہتی ہے۔ ہم نفس کی جن صفات کا ذکر رہے ہیں وہ مستقل ہیں عارضی اور اتفاقی نہیں۔ اس لئے نفس کی وہ خوالی صورتیں بھی مستقل ہو اکرتی ہے۔ یعنی جب بھی نفس کے بارے میں دریافت حال کیا جائے تو خواب میں اسی نفس کی صورتوں کی نشاندہی ہو دوسرے کی نہیں۔

مذکورہ بالامثالی صورتوں کی تعبیرات

قرآن مجید کا خواب میں دیکھنا صفائے قلب پر دلالت کرتا ہے۔ کبھی ایسا بھی ہوتا ہے کہ وہ قرآن کی وہی سورت یا آیت دیکھتا ہے یا اس کی تلاوت کرتا ہے جو اس کے حال کے مطابق ہوتی ہے۔ تاہم یہ علم تعبیر کے ذریعہ جانا جاسکتا ہے۔ یہ آئندہ کی خوشخبری کا اشارہ بھی ہوتا ہے۔ انبیاء کرام کی زیارت سے ایمان اور اعمال کی حالت پر دلالت ہوتی ہے۔ کبھی ان کے ذریعہ ہدایات آتی ہیں کبھی یہ دلالت خود خواب دیکھنے والے کے حال پر ہوتی ہے، کبھی قوم اور معاشرے کے حالات پر اور کبھی دین و شریعت اور سنت کے حالات کی طرف بھی اشارہ ہوتا ہے، بادشاہ کا دیکھنا عبادت و ریاضت کی طرف رجوع کا اشارہ ہوتا ہے۔ اولیاء اللہ میں سے عشقِ الہی کی زیارت عبادت میں استقامت اور باطنی توجہ کی طرف اشارہ ہوتا ہے۔ مشائخ کرام کی زیارت نفس کی رہنمائی ہوتی ہے۔ قاضیوں اور جوں کا دیکھنا احکامِ الہی کی پیروی پر دلالت کرتا ہے۔

خانہ کعبہ اور مدینہ منورہ کی زیارت دل کا اوہام اور وساوس و خطرات سے پاک ہونا ظاہر کرتا ہے اس کی کیفیت کا اندازہ بھی زیارت کی کیفیت سے ہوتا ہے، جامع مسجد، مدرسہ، جھنڈا، تیر کمان، بندوق اور دیگر اسلحہ وغیرہ حسب حال و سوسوں کی موجودگی پر دلالت کرتے ہیں یہ رہنمائی ہوتی ہے کہ ان کا مزید ازالہ کیا جائے۔ معلوم ہونا چاہئے یہ وساوس اور خطرات کبھی نفس کی جانب سے، کبھی شیطان اور کبھی دل کی جانب سے ہوتے ہیں اور ہر صاحب مرتبہ کیلئے اس کے حسب حال وارد ہوتے رہتے ہیں۔ ان کا ازالہ بھی جدا جدا طریقوں سے ہوتا ہے۔

نفسِ مطمئنہ کے مقام پر مؤثر ذکر (چوتھا وظیفہ)

اس کے لئے مؤثر ذکر کا اسم "حق" ہے اس اسم کا ذکر درج ذیل طریق پر کیا جائے۔

بَاحِقُ أَنْتَ الْحَقُّ، أَسْمِينِ توجَّهَ كَفَرُوغَ كَلِيَّة!

(۱) يَا مُجِيمِبُ أَنْتَ الْحَقُّ

(۲) يَا مُغِيْثُ أَنْتَ الْحَقُّ

کے اذکار مفید ہیں۔

اس کا عدد بھی پانچ لاکھ ہے

عدد ذکر بصورت خلوت

اگر سالک ریاضت ذکر کلیئے "خلوت" اختیار کرے تو اس صورت میں ذکر کا

عدد فقط چالیس ہزار (۳۰۰۰۰) ہے۔

نفس مطمئنہ کا جدول

نفس مطمئنہ کی سیر..... مع اللہ ہے

اس کا عالم..... ملک ہے

اس کا محل..... سر ہے

اس کا حال..... وصل ہے

اس کا وارو..... طریقت ہے

اور اس کا نور..... سفید رنگ کا ہے۔

(۵) نفس راضیہ

یہ پانچواں نفس ہے۔ بعض مشائخ و صوفیاء نے نفس مطمئنہ کے بعد بقیہ نفوس کا الگ سے ذکر نہیں کیا ان کے نزدیک راضیہ، مرضیہ اور صافیہ و کاملہ سب نفس مطمئنہ کی ہی اعلیٰ حالتیں اور صفتیں ہیں۔ چونکہ ان کے خواص اور احوال سابقہ نفوس کی طرح بدلتے چلتے ہیں اسلئے انہیں بھی الگ اقسام نفس کے طور پر شمار کیا گیا ہے۔ یوں تو بعض صوفیاء نے نفس کی مختلف اقسام کی بجائے مطلقاً ”نفس“ کو ایک ہی مانا ہے۔ انہوں نے اسکی حقیقت و ماهیت پر گفتگو کی ہے اور اسی کی صفات و احوال پر کلام کیا ہے حتیٰ کہ انہوں نے نفس امارة، نفس لواحہ، اور نفس مطمئنہ کو بھی اسی ایک ہی نفس کی مختلف بری اور اچھی حالتوں یا خصلتوں سے تعبیر کیا ہے۔ انھیں الگ فتمیں نہیں سمجھا ہمارے خیال میں بات دونوں صورتوں میں ایک ہی ہے صرف فہم و اظہار کے طریقے الگ الگ ہیں اگر انھیں نفس کی مختلف حالتیں تصور کر لیا جائے تو بھی اس کے خواص و احوال اور اثرات و کیفیات تو بدل گئیں، وہ پہلے کی مانند نہ رہیں، ان کے احکام بھی بدل گئے اور انکے حاملین کے درجات و مراتب بھی تبدیل ہو گئے۔ اسلئے جن صوفیاء نے انھیں الگ اقسام قرار دیا ہے ان کے بیان سے بات میں زیادہ نظم اور سمجھنے میں زیادہ سہولت پیدا ہو گئی ہے۔ ورنہ یہ مسئلہ بحث و اختلاف کا موضوع نہیں بننا چاہیے کوئی ان ”سات ناموں“ کو اقسام نفس سمجھے، مراتب و مقامات نفس سمجھے یا صفات و احوال نفس، حقیقت ایک ہی ہے۔ اب ہم دوبارہ اصل مقصود کی طرف آتے ہیں اور وہ ہے ”نفس راضیہ“ یہ وہ نفس ہے جسمیں باری تعالیٰ کے جملہ فیصلوں پر اور اسکی مشیت کے تمام احکام پر راضی اور خوش ہونے کا ملکہ پیدا ہو جاتا ہے، معاملات ظاہراً موافق ہوں یا مخالف خواہ نقصان اور تکلیف کا پہلو بھی واضح اور نمایاں ہو مگر یہ نفس اسے امر الہی سمجھ کرنہ صرف قبول کر لیتا ہے بلکہ اپنے اندر خوشنگواری اور مسرت و فرحت کی کیفیت کو بدستور برقرار رکھتا ہے، سو اسکے ہر حال میں اللہ تعالیٰ سے راضی رہنے کے باعث اسے

”نفس مرضیہ“ کا نام دیا گیا ہے۔ اسی کا ذکر نفس مطمئنہ کے ساتھ ان الفاظ میں کیا گیا ہے:-

اَرْجِعُنِي إِلَى رَبِّكِ رَاضِيَةً
(النَّجْرُونَ ۸۹:۲۸)

”اپنے رب کی طرف لوٹ آس حال
میں کہ تو اس سے راضی ہو۔“

وَاجْعَلْهُ رَبِّ رَاضِيًّا
(مریم ۱۹:۶)

حضرت زکریاؑ نے جب بارگاہ الٰی میں بیٹے کے لئے دعا کی تو ساتھ ہی عرض کیا
”اور میرے رب اے اپنی رضا کا
حامل بنانا۔ یعنی وہ ہر حال میں تجھ سے
راضی رہے۔“

نفس راضیہ کی صفات اور ان کی مثالی صورتیں

اسکی صفات میں سے نمایاں صفتیں ذکر و فکر، زہد و درع، ریاضت و مجاہدہ،
تقوی و پرہیزگاری، عشق الٰی، ترک ماسوی اللہ، وفا اور کرامات ہیں۔

بصورت خواب ان کی مثالی صورتوں میں فرشتوں، حوروں، جنت، براق،
غلامان جنت، زیورات اور جنتی پوشاؤں وغیرہ دیکھنا شامل ہیں۔ اسی طرح چاند اور
سورج کا دیکھنا بھی نفس مرضیہ پر دلالت کرتا ہے۔

اور انکی تعبیرات میں یہ ہے کہ ملائکہ، جنت یا حور و غلامان کا دیکھنا عقل کامل
اور قرب الٰی پر دلالت کرتا ہے اور سورج اور چاند کا دیکھنا معرفت الٰی کے ملنے کی
خوشخبری ہے کہ انشاء اللہ یہ نعمت عطا کی جائے گی۔

نفس راضیہ کے مقام پر مؤثر ذکر:- (پانچواں و نیجیہ)

اسکے لئے موثر ذکر کا اسم ”حی“ ہے۔ اس کا عدد بھی پانچ لاکھ ہے۔ اس کی
تبیحات ”بَاخَيْ أَنْتَ الْحَيْ“ کے کلمات کے ساتھ کی جائیں۔

اس ذکر میں توجہ کے فروع کیلئے درج ذیل اذکار مفید ہیں۔

۱۔ بَاخَيْ أَنْتَ الْحَيْ

۲۔ يَا أَعَظِّيْمُ أَنْتَ الْحَنْيُ

۳۔ يَا عَلِيٌّ أَنْتَ الْحَنْيُ

اسی طرح اگر اس ریاضت ذکر کے لئے "خلوت" اختیار کی جائے تو اس صورت میں اس ذکر کا عدد تمیں ہزار (۳۰۰۰۰) ہو گا

نفس راضیہ کا جدول

اسکی سیر..... فی اللہ ہے۔

اسکا عالم..... ملکوت ہے۔

اسکا محل..... سرالمر ہے۔

اسکا حال..... فنا ہے۔

اسکا اوارد..... معرفت ہے۔

اور اسکا نور..... بزرگ نگ کا ہے۔

نفس راضیہ کے فروع اور تحقیق سے "فتافی اللہ" کا مقام نصیب ہوتا ہے۔

(۶) نفس مرضیہ

یہ چھٹا فس ہے اور یہی نفس کا سب سے کامل درجہ ہے۔ جب نفس انسانی ہر حال میں اللہ سے راضی رہنے لگتا ہے اور اسکے مقام رضا میں لغزش یا تزلزل نہیں آتا تو مقام کی یہی استقامت اسے "مرضیہ" کے درجہ پر فائز کر دیتی ہے۔ جسکا مطلب یہ ہے اب اللہ اس سے اسقدر راضی ہے کہ وہ جو کے گاوہ کر دیا جائیگا۔ حقیقت یہ ہے کہ بندہ کے نفس کو اللہ سے راضی ہونے کی توفیق بھی اسوقت نصیب ہوتی ہے جب اللہ سے راضی ہو جاتا ہے۔ گویا نفس کا اللہ سے راضی ہونا "مقام راضیہ" ہے اور اللہ کا اس نفس انسانی سے راضی ہونا "مقام مرضیہ" ہے اور یہ دونوں باہم لازم و ملزم ہیں۔ "مرضیہ" کا بیان بیعت رضوان میں شامل صحابہ کرامؐ کی شان میں آیا ہے۔ قرآن مجید

میں ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ
كَبَأْعُونَكَ تَحْتَ الشَّجَرَةِ
(الفتح، ۲۸: ۳۸)
”بیٹک اللہ ان مونوں سے راضی
ہو گیا جب انھوں نے (اے نبی مکرم)
آپ کے دست مبارک پر درخت کے
نیچے بیعت کی۔“

اسی طرح ”رَضِيَ اللَّهُ عَنْهُمْ وَرَضُوا عَنْهُ“ میں مقام مرضیہ اور مقام راضیہ دونوں کا ذکر اکٹھا ہے۔ اور اس آیت کریمہ میں جہاں نفس مطمئنہ کو خطاب فرمایا گیا ہے اس ترتیب سے دونوں مقامات کا ذکر ہے کہ مرضیہ مقام راضیہ کے بعد آیا ہے۔ ارشاد ہوتا ہے۔

كَائِنَتْهَا النَّفْسُ الْمُطْمَئِنَةُ ۝ إِذْ جَعَى
إِلَيْ رَبِّكَ رَاضِيَةً مَرْضِيَةً ۝
(الجعر، ۲۷: ۸۹)
”اے نفس مطمئنہ! لوٹ آپنے رب
کی طرف، اس حال میں کہ تو اس سے
راضی ہو، وہ تجھ سے راضی ہو۔“

سیدنا اسماعیلؑ کے مقام مرضیہ کا بیان قرآن مجید میں یوں آیا ہے
كَانَ يَأْمُرُ أَهْلَهُ بِالصَّلَاةِ وَالزَّكُورَةِ
وَكَانَ عِنْدَ رَبِّهِ مَرْضِيًّا
”وہ اپنے اہل و عیال کو نماز اور زکوہ
کا حکم فرماتے تھے اور وہ اپنے رب
کے حضور مقام مرضیہ پر فائز تھے۔
(یعنی اللہ ان سے بہت راضی تھا)“

نفس مرضیہ کی صفات اور انکی مثالی صورتیں:-

اسکی صفات میں سے نرمی، لطف و کرم، جملہ اخلاق حسنہ، قرب الہی اور متابعت محمدی ﷺ خاص طور پر قابل ذکر ہیں، یہ بات ذہن نشین رہے کہ پچھلے پاکیزہ خواص و صفات جو پسلے مبارک نفوس کے ذریعہ حاصل ہوئے تھے اگلے مقام میں برقرار رہیں بلکہ انہیں دوام اور ترقی پیدا ہو جائے۔ اس مقام کی مثالی صورتوں میں ساتوں

آسمان، سورج، چاند، ستارے، آسمانی بھلی، کڑک، آگ، جلتی ہوئی شمع اور روشن قندیل، (چراغ) وغیرہ شامل ہیں۔

ان کی تعبیرات یہ ہیں کہ آسمانوں کا خواب میں دیکھنا اسکی نگاہ کا دامنا اللہ تعالیٰ سے متعلق ہو جانے کا اشارہ ہے۔ کسی ستارے کا دیکھنا اسکے اپنے نفس کا نور ہے۔ آگ کا دیکھنا اسکے نفس کے فنا ہو جانے کی طرف اشارہ ہے۔ چاند دیکھنا نور قلب پر اور سورج کا دیکھنا انوار روح پر دلالت کرتا ہے۔ رعد (بھلی کی چمک) کا دیکھنا یا سننا اس کے غفلت پر تنبیہ کی صورت میں راہ حق سے آگاہ ہو جانے کی طرف اشارہ ہے۔ شمع اور چراغ کی روشنی بھی دل کے نور کی علامت ہے۔

نفس مرضیہ کے مقام پر مؤثر ذکر: (چھٹا ذیفہ)

اسکے لئے مؤثر ذکر کا اسم "قیوم" ہے جسے "باقیوم" کی تسبیحات کی صورت میں کیا جائے۔

فروغ توجہ کے لئے درج ذیل اذکار مفید ہیں۔

۱۔ بَاقِيُّومٌ بَاقِيَّةٌ

۲۔ بَاقِيُّومٌ بَاقِيَّةٌ

۳۔ بَاقِيُّومٌ بَاقِيَّةٌ

تعداد "باقیوم" کے ذکر کی بھی پانچ لاکھ ہے مگر خلوت میں وظیفہ مکمل کرنا ہو تو اس کا عدد بیس ہزار (۲۰۰۰۰) ہو گا

نفس مرضیہ کا جدول

اسکی سیر..... عن اللہ ہے۔

اسکا عالم..... جبروت ہے۔

اسکا محل..... خفی ہے۔

اسکا حال..... حیرت ہے۔

اسکا ارادہ..... حقیقت ہے۔

اور اسکا نور..... سیاہ رنگ کا ہے۔

(۷) نفس کاملہ (صافیہ)

یہ ساتواں نفس ہے اور یہی آخری کاملیت کا آخری مقام ہے۔ درج ذیل آیت کریمہ میں اسی مقام نفس کی طرف اشارہ ہے:

اے نفس مطمئناً اپنے رب کی طرف راضیہ و مرضیہ کی حالتوں میں لوٹ آ۔ پھر تو میرے (کامل) بندوں میں داخل ہیں جنت میں بسرا کر لے۔

بِأَيْمَانِهَا النَّفْسُ الْمُطْمَئِنَةُ ○ إِذْ جِئْنِي
إِلَى رَبِّكِ رَاضِيَةً تَرْضِيَةً ○ فَادْخُلِي
فِي عِبَادِي ○ وَادْخُلِي جَنَّتِي ○
(النَّجْم، ۸۹: ۲۷-۳۰)

”عِبَادِی“ (میرے بندوں) میں داخل ہونے کا حکم نفس کو شان کاملیت سے سرفراز کر رہا ہے اور ”جَنَّتِی“ (میری جنت) میں بسرا کرنے کا حکم اسے اعلیٰ مقام سے بہرہ یاب کر رہا ہے۔ سیدنا عوث اعظم جیلانیؒ نے فرمایا ہے کہ جنت کی چند اقسام اور درجات ہیں۔

۱۔ جنت الماوی:

یہ عالم ملک کی جنت ہے۔ جب نفس حضور الہی کی طرف رجوع کرتا ہے تو طریق شریعت کا سفر طے کرنے کے بعد یہ جنت نصیب ہوتی ہے اسکا مقام ”سدرة المنتهى“ کے پاس ہے ارشاد ہے:

وَلَقَدْ رَأَهُ نَزْلَةً أُخْرَى ○ عِنْدَ سِدْرَةِ
الْمُنْتَهَى ○ عِنْدَهَا جَنَّةً الْمَأْوَى ○
او اسکو تو انہوں نے ایک بار اور بھی دیکھا (یعنی) سدرۃ المسحی کے پاس یہ وہ مقام جس کے پاس جنت ماوی ہے۔

(النَّجْم، ۵۳: ۱۳-۱۵)

۲۔ جنت النعیم:

یہ عالم ملکوت کی جنت ہے جو نفس کو سفر طریقت مکمل کرنے کے بعد نصیب ہوتی ہے۔ یہ مقام ابرار ہے جسکے لئے ارشاد فرمایا گیا ہے:-

بے شک نیک لوگ نعمت (کے باغوں) میں ہونگے تختوں پر بیٹھے (اللہ کی نعمتوں کا) نظارہ کر رہے ہوں گے آپ ان کے چہروں پر آسودہ حالی کی شگفتگی پائیں گے۔ ان کو سر بہ مر خالص (پاکیزہ) شراب پلائی جائے گی اس پر مشک کی مر ہوگی اور (یقیناً یہ وہ شراب ہے کہ) اسکے لئے حرص کرنے والوں کو چاہیے کہ حرص کریں،

إِنَّ الْأَهْرَارَ لَفِي نَعِيمٍ ○ عَلَى
الْأَرَائِكِ يَنْظُرُونَ ○ تَعْرُفُ فِي
وَجُوهِهِمْ نَصْرَةَ النَّعِيمِ ○ يُسْقَوْنَ
مِنْ رَّحْمَقٍ تَخْتُومٍ ○ خَتْمَهُ مِسْكٌ
وَفِي ذَلِكَ فَلَيَسْتَا فَسِ
الْبَيْتَنَافِسُونَ ○
(المطففين، ۲۲-۲۶: ۸۳)

البته نیکو کارا یے جام پیس گے جس میں کافور کی آمیزش ہوگی (وہ کافور کیا ہے؟)۔ ایک چشمہ ہے جس سے اللہ کے (خاص) بندے پیس گے (اور اپنی نظر التفات سے) جماں چاہیں گے اسے بھاکر لے جائیں گے۔ (یہ ابرار لوگ وہ ہیں جو اپنی منتوں کو پورا کرتے ہیں اور اس (قیامت کے) دن سے ڈرتے ہیں جس (دن) کی مصیبت پھیل پڑے گی۔ اور (یہ وہ لوگ ہیں جو) مسکین،

اسی طرح ارشاد ربائی ہے:
إِنَّ الْأَهْرَارَ يَشْرَبُونَ مِنْ كَأسٍ كَانَ
بِزَاجُهَا كَافُورًا ○ عَيْنًا يَشْرَبُ بِهَا
عِبَادَ اللَّهِ يُفَعِّرُونَهَا تَفْعِيرًا ○
يَوْنُونَ بِالنَّذْرِ وَيَخَافُونَ يَوْمًا كَانَ
شَرَهٌ مُسْتَطِيرًا ○ وَيُطْعِمُونَ الطَّعَامَ
عَلَى حَتٍِّ مُسْكِنًا وَيَتَمَّا وَأَسْهِرًا ○
إِنَّمَا نُطْعِمُكُمْ لِوَجْهِ اللَّهِ لَا نُرِيدُ
مِنْكُمْ جَرَاءً وَلَا شُكُورًا ○ إِنَّا
نَخَافُ مِنْ رَبِّنَا يَوْمًا عَبُوًّا
فَمُطَرِّبًا ○ فَوْقَهُمُ اللَّهُ شَرٌّ ذَلِكَ

پیغمبر اور قیدی کو اس کی (یعنی اللہ کی) محبت میں کھانا کھلاتے ہیں۔ (ان کا کہنا یہ ہوتا ہے کہ) ہم تم کو محض اللہ کی خوشنودی کے لئے کھانا کھلاتے ہیں نہ ہم تم سے کوئی معاوضہ چاہتے ہیں اور نہ شکریہ۔ ہم تو اپنے پروردگار سے اس دن (کے بارے میں) ڈرتے ہیں جو نہایت اداس کرنے والا (اور) سخت ہو گا۔ پھر اللہ انکو (ان کے اس خداشہ اور خوف کے باعث) اس دن کے شر سے بچائے گا اور ان کو (یعنی ان کے چہرے کو) شفقتگی اور (دولوں کو) سرور عطا فرمائے گا۔ اور ان کے صبر کے بدالے انکو جنت اور ریشمی پوشک عطا ہو گی۔ وہ لوگ اس میں تختوں پر تکیہ لگائے بیٹھے ہو نگے وہاں نہ تو وہ (اگر می) تپش محسوس کریں گے نہ (سردی کی) نہشمند (ایک خوشگوار موسم ہو گا)۔ اور اس کے (درختوں کے) سائے ان سے قریب ہوں گے اور میوں کے پچھے جھکے ہوئے لٹک رہے ہوں گے (کہ جس طرح چاہیں وہ ان سے مخلف انداز ہوں)۔ اور (خدام)

الْيَوْمَ وَلَقَمُهُ نَصَرَةٌ وَصَرُورًا○
وَجَرَاهُمْ بِمَا صَبَرُوا جَنَّةٌ وَخَرِيرًا○
مُتَكَبِّرُونَ فِيهَا عَلَى الْأَرَانِكِ
لَا يَرَوْنَ فِيهَا شَمْسًا وَلَا زَمْهَرِيرًا○
وَدَانِيَةٌ عَلَيْهِمْ ظَلَلُهَا وَذَلِكَ
قُطُوفُهَا تَذَلِيلًا○ وَبَطَافٌ عَلَيْهِمْ
يَانِيَةٌ بَنْ فِضَّةٌ وَأَكُوَابٌ كَانَتْ
قَوَارِيرًا○ قَوَارِيرًا بَنْ فِضَّةٌ
قَدَرُوهَا تَقْدِيرًا○ وَيُسْقَوْنَ فِيهَا
كَامِسًا كَانَ بِرَاجُهَا زَنْجِيلًا○ عَيْنَا
فِيهَا تَسْمَى سَلْسِيلًا○ وَيَطْوَفُ
عَلَيْهِمْ وِلْدَانٌ مَخْلَدُونَ إِذَا
رَأَيْتُهُمْ حَسِبْتَهُمْ لُؤْلُؤًا مَنْثُورًا○
وَإِذَا رَأَيْتَهُمْ رَأَيْتَ نَعِيمًا وَمُلْكًا
كَبِيرًا○ عَلَيْهِمْ ثِيَابٌ مَسْدُسٌ خُضْرٌ
وَإِسْبَرْقٌ وَحَلْوًا أَسَاوِرٌ بَنْ فِضَّةٌ
وَسَقَمُهُمْ رَبَّهُمْ شَرَابًا طَهُورًا○ إِنَّ
هَذَا كَانَ لَكُمْ جَزَاءً وَكَانَ سَعْيُكُمْ
شُكُورًا○

(الدبر، ۲۶-۵: ۲۲)

انکے ارد گرد چاندی کے ظروف اور
 شیشے کے (سے صاف تھرے) گلاں
 لئے پھرتے ہوں گے۔ اور شیشے بھی
 چاندی کے جن کو انہوں نے (یعنی
 خدام نے) ٹھیک انداز سے (اور ہر
 شخص کی خواہش کے مطابق) بھرا
 ہو گا۔ اور ان (جنتیوں) کو وہاں ایسے
 جام پلائے جائیں گے جن میں زنجیل
 کی آمیزش ہو گی (جو اپنی لذت اور
 فرحت میں اپنی مثال آپ ہو گی اس کا
 قیاس دنیا کی زنجیل اور جنگ پر نہ کرنا
 چاہیے)۔ (یہ تو جنت کا) ایک چشمہ
 ہے جس کا نام سلیمانیل ہے۔ اور ان
 کے پاس (پیارے پیارے) بچے آئیں
 جائیں گے جو ہمیشہ دیے ہی رہیں گے
 اگر تو ان کو دیکھے تو سمجھے کہ (گویا)
 موتی ہیں جو بکھر گئے ہیں۔ اور (اے
 مخاطب اس کا حال یوں سمجھ کر) اس
 میں تو (جد ہر نظر انھا کر) دیکھے گا تجھے
 نعمت ہی نعمت اور بڑی بادشاہت نظر
 آئے گی (جو ہر جنتی کو نصیب ہو گی
 اور) ان (جنتیوں) کے جسم پر باریک
 سبزریشم اور دبیز ریشم کے کپڑے ہوں
 گے اور ان کو (بطور اعزاز خاص کے)

چاندی کے کلگن پہنائے جائیں گے
اور انکا پروردگار ان کو پاکیزہ شراب
پلائے گا (جو قلب کو منور سے منور تر
کر دے)۔ (اور ان سے کہا جائے گا
کہ اے اہل جنت) یہ ہے تمہارا اصل
اور تمہاری محنت (جو تم دنیا میں اللہ کو
راضی کرنے کے لئے کیا کرتے تھے
آج) ٹھکانے لگی۔

جنت الفردوس:

یہ عالم جبروت کی جنت ہے، جو نفس کو سفر معرفت مکمل کرنے کے بعد نصیب
ہوتی ہے۔

ارشاد فرمایا گیا ہے:

بے شک جو لوگ ایمان لائے اور نیک
عمل کرتے رہے تو ان کیلئے فردوس
کے باغات کی مہماں ہو گی۔ وہ اسیں
ہمیشہ رہیں گے وہاں سے (اپنا ٹھکانہ)
کبھی بد لانا نہ چاہیں گے۔

إِنَّ الَّذِينَ آمَنُوا وَعَمِلُوا الصَّالِحَاتِ
كَانُوا لَهُمْ جَنَّتُ الْفِرْدَوْسِ نُزُلًا○
خَالِدِينَ فِيهَا لَا يَبْغُونَ عَنْهَا حَوْلًا○
(الکھف، ۱۸: ۱۰۷-۱۰۸)

یہاں حضور النبی سے نفوس قدیسہ کی خصوصی مہماں نوازی ہوتی ہے اور
میزبانی خود غفور و رحیم رب کریم کی ہوتی ہے ارشاد فرمایا گیا ہے:

بیشک جن لوگوں نے اقرار کیا کہ ہمارا
پروردگار اللہ ہے پھر (اس پر) قائم
رہے تو ان پر فرشتے اترتے ہیں (جو
ان سے کہتے ہیں) کہ تم مت ذرو اور

إِنَّ الَّذِينَ قَالُوا رَبُّنَا اللَّهُ ثُمَّ
أَسْتَقَامُوا تَنَزَّلَ عَلَيْهِمُ الْمَلَائِكَةُ
أَلَا تَخَافُوا وَلَا تَحْزَنُوا وَأَبْشِرُوا
بِالْجَنَّةِ الَّتِي كُنْتُمْ تُوعَدُونَ○ نَعْنُ

أَوْلَيَا وَكُمْ فِي الْحَيَاةِ الدُّنْيَا وَفِي
الْآخِرَةِ وَلَكُمْ فِيهَا مَا تَشْتَهِي
أَنفُسُكُمْ وَلَكُمْ فِيهَا مَا تَدَعُونَ
نُزُلًا إِنْ غَفُورٌ رَّحِيمٌ

فصلت، ۳۰: ۳۲-۳۳

غم نہ کھاؤ اور تم جنت کی خوشخبری سنو
جس کا تم سے وعدہ کیا گیا تھا۔ اور ہم
تمارے دنیا میں رفیق ہیں اور آخرت
میں (بھی) تمارے رفیق رہیں گے)
اور تمارے لئے وہاں سب موجود
ہے جو تمہارا جی چاہے اور تمہارے
لئے وہ سب بھی جو تم مانگو موجود ہے۔
یہ سماں ہے بخشے والے رحم فرمانے
والے (پروردگار) کی طرف سے۔
اہل فردوس کی صفات حسنہ کا ذکر قرآن مجید میں ان الفاظ میں آیا ہے۔

بیشک ایمان والے مراد پاگئے۔ جو لوگ
اپنی نماز میں عجز و نیاز کرتے ہیں۔ اور
جو بے ہودہ باتوں سے (ہر وقت) کنارہ
کش رہتے ہیں۔ اور جو ہمیشہ زکوٰۃ ادا
(کر کے اپنی جان و مال کو پاک) کرتے
رہتے ہیں۔ اور جو (دائماً) اپنی
شرمگاہوں کی حفاظت کرتے رہتے
ہیں۔ سوائے اپنی یویوں کے یا ان
باندیوں کے جو انکے ہاتھوں کی مملوک
ہیں بیشک (ادکام شریعت کے مطابق
انکے پاس جانے سے) ان پر کوئی
لامت نہیں پھر جو شخص ان (حلال
عورتوں) کے سوا کسی اور کا خواہش
مند ہو ا تو ایسے لوگ ہی حد سے تجاوز

قُدْ أَفْلَحَ الْمُؤْمِنُونَ^۱ الَّذِينَ هُمْ
فِي صَلَاتِهِمْ حَشِيعُونَ^۲ وَالَّذِينَ
هُمْ عَنِ الْلَّغْوِ سَعِرَضُونَ^۳ وَالَّذِينَ
هُمْ لِلرَّزْكِ كُوَّةٌ فِعْلُونَ^۴ وَالَّذِينَ هُمْ
لِفُرُوضِهِمْ حَفْظُونَ^۵ إِلَّا عَلَى
أَزْوَاجِهِمْ أَوْ مَالَكَتْ أَيْمَانَهُمْ
فَإِنَّهُمْ غَيْرُ مَلُوِّثِينَ^۶ فَمَنِ ابْتَغَى
وَرَاءَهُ ذَلِكَ فَأُولَئِكَ هُمْ
الْعَدُوُنَ^۷ وَالَّذِينَ هُمْ لَا يَشْتَهِمُونَ
وَعَمِدَهُمْ رَاعُونَ^۸ وَالَّذِينَ هُمْ
عَنِي صَلُوتِهِمْ يَحَافِظُونَ^۹ أُولَئِكَ
هُمُ الْوَرِثُونَ^{۱۰} الَّذِينَ يَرِثُونَ
الْفِرْدَوْسَ هُمْ فِيهَا خَلِدُونَ^{۱۱}

(المؤمنون، ۲۳: ۱-۱۱)

کرنے والے (سرکش) ہیں۔ اور جو
لوگ اپنی امانتوں اور اپنے وعدوں کی
پاسداری کرنے والے ہیں۔ اور جو
اپنی نمازوں کی (مداومت کے ساتھ)
حافظت کرنے والے ہیں۔ یہ لوگ
(جنت کے) وارث ہوں گے۔ یہ لوگ
جنت کے سب سے اعلیٰ باغات (جہاں
تمام نعمتوں راحتوں اور قرب الہی کی
لذتوں کی کثرت ہوگی) انکی وراثت
(بھی) پائیں گے۔ وہ ان میں ہیشہ
ہیں گے۔

القریب

یہ سب جنتوں سے بلند عالم لاہوت کی منزل ہے جو نفس کو سفر حقیقت مکمل
کرنے سے نصیب ہوتی ہے۔ یہ صرف مقربین (اہل قربت) کو عطا ہوتی ہے۔ عابدین
وزاہدین دنیا سے جنت کی طرف سفر کرتے ہیں اور عارفین و عاشقین جنت سے قربت کی
طرف سفر کرتے ہیں۔

اس منزل کا اشارہ ان آیات قرآنی میں ہے:

(ابرار کو جنت نعیم میں پلائی جانے والی) شراب طہور میں آب تنسیم کی آمیزش کی گئی ہوگی۔ تنسیم ایک خاص چشمہ ہے جہاں سے صرف مقربین (شراب قرب) پیتے ہیں۔	وَمَرَاجِهُ مِنْ تَسْنِيمٍ عَيْنًا يَشْرُبُ بِهَا الْمُقْرَبُونَ (المطففين، ۲۷: ۸۳)
--	--

یہ تو پیٹنے والے ہی بتر جانتے ہیں کہ یہ "چشمہ قربت" ہے یا کہ "چشمہ محبت"

اور اس کا پینا جاموں سے ہوتا ہے یا نظروں سے، کیونکہ یہ "لَكُمْ فِيهَا مَا تَشَاءُونَ" کا مقام ہے (تمہیں یہاں وہی کچھ ملے گا جو تمہارے جی چاہیں گے) اور یہاں تک پہنچنے والے تو نعمات جنت میں سے کسی چیز کے بھی طالب نہیں صرف دیدار یا رکے اور بار بار اسی جلوہ زیبا کے، سوانحیں ہر بار انکی طلب عطا کی جاتی رہے گی۔

ارشاد رباني ہے کہ عالم آخرت میں لوگوں کو تین طبقات میں تقسیم کر دیا

جائے گا۔

(۱) اصحاب المشئمہ (اصحاب الشمال)

یہ اپنے اپنے حسب حال و اعمال دوزخ کے مختلف درجات میں جائیں گے۔

(۲) اصحاب المیمنہ (اصحاب الیمین)

یہ جنتی لوگ ہوں گے یہ بھی اپنے حسب حال و اعمال جنت کے مختلف درجات میں جائیں گے جیسا کہ ہم نے عرض کیا ہے کوئی جنت الماوی ہیں، کوئی جنت النعیم ہیں، کوئی جنت الفردوس میں

(۳) المقربون۔ یہ اہل قربت ہوں گے جو جنت کے مذکورہ بالادرجات بھی پائیں گے مگر ان سب درجات سے بلند و بالا خاص مقام قربت سے نوازے جائیں گے۔ یہ ان کا "مقام راحت" ہو گا۔ گویا جنت النعیم اور جنت الفردوس ان کی قیام گاہ ہو گی اور "مقام قربت" ان کی آرام گاہ جنت انکا محل ہو گا اور قربت ان کی سیر گاہ۔ باغ جنت میں رہا کریں گے اور باغ قربت میں پھرا کریں گے۔ خانہ جنت سے کھائیں گے اور مئے خانہ قربت سے پیں گے۔ کیونکہ عام جنت میں حسن محبوب حباب میں ہو گا اور خاص قربت میں بے حجاب اس لئے اہل قربت کیلئے تین نعمتوں کا ذکر ہے:

فَلَمَّاً إِنْ كَانَ بِنَ الْمُقْرَبِينَ ○ فَرَوْحٌ
وَرَبْعَانٌ وَجَنَّتُ نَعِيمٍ ○

(الواقع، ۸۸: ۵۶ - ۸۹)

اکے لئے سب سے بڑھ کر) تو خصوصی (روح) راحت اور کیف

وسرو ر کا مقام ہو گا، مزید یہ کہ
(ریحان) جنت کا سارا رزق حسن اور
سائزے اور باغات بھی ہونگے اور جنت
نعیم بھی اپنی تمام تر آسائشوں کے
ساتھ میر ہو گی۔

اہل قربت کو روح، ریحان اور جنت نعیم تینوں نعمتیں بیک وقت عطا ہوں گی۔
حقیقت یہ ہے کہ باری تعالیٰ نے "وَادْخُلُنَّ جَنَّتَنِي" (اور میری جنت میں آجائے) کے الفاظ
میں اسی آخری مقام یعنی "منزل قربت و راحت" کی طرف اشارہ فرمایا ہے۔

نفس کاملہ صافیہ کی صفات اور مثالی صورتیں:

اس نفس کی صفات میں سے گوشہ نشینی، (خلوت و عزلت) عبادت، مفارقت
عن الغیر، خاموشی (صمت و سکوت) سچائی، مددگاری، ایفائے عمد، طاعت و فرمانبرداری
حق اور نسبت عبدیت اور نسبت محمدیت دونوں میں کمال درجہ کا پایا جانا ہے۔

اس نفس کی مثالی صورتوں میں سے بارش، برف، اولے، ندی، نہر، دریا،
چشمہ اور کنویں وغیرہ کا خواب میں دیکھنا ہے۔ ان کی تعبیرات میں سے یہ ہے کہ یہ سب
راہ حق کے کھل جانے کی علامات ہیں جیسا کہ ارشاد فرمایا گیا "وَالَّذِينَ جَاهَدُوا فِيمَا
لَنَهُدِّيْنَاهُمْ سَبِّلُنَا" (جو لوگ ہماری خاطر ہماری راہ میں مجاہدہ کرتے ہیں ہم ضرور ان پر
اپنی سب را ہیں کھول دیتے ہیں)

بارش، رحمت پر دلالت کرتی ہے۔ برف باری اور اولے رحمت میں کثرت
کی علامت ہیں۔ ندی، نہر، دریا، چشمہ اور کنوں معرفت الہی اور حصول اخلاص پر
دلالت کرتے ہیں۔

نفس کاملہ صافیہ کیلئے موثر ذکر (ساتوان و نظیفہ)

اس مقام کیلئے موثر ذکر "قہار" ہے اس میں فروع توجہ کیلئے درج ذیل

از کار مفید ہیں۔

۱۔ بَاقِيُومُ بَاقِهَارٌ

۲۔ بَاجْبَارُ بَاقِهَارٌ

۳۔ بَاوْدُودُ بَاقِهَارٌ

تعداد "باقهار" کے ذکر بھی پانچ لاکھ ہے مگر خلوت میں عدد دس ہزار (10000) ہو گا۔

نفس کاملہ صافیہ کا جدول

اس کی سیر..... بالله ہے

اس کا عالم..... لاہوت ہے

اس کا محل..... اخفی ہے

اس کا حال..... بقا ہے

اس کا وارد..... محمدیت ہے

اور اس کا نور..... بے رنگ ہے

ضروری ہدایت

سالک کو چاہیے کہ جب یہ ساتوں و نظائف مکمل کرے پھر ابتداء سے انہیں و نظائف کا دوسرا دائرہ اسی ترتیب سے شروع کر دے، حتیٰ کہ اسی طرح ان و نظائف کے ساتھ سات دائے مکمل کرے۔ اللہ تعالیٰ اپنی رحمت سے حق کی را ہیں کھول دے گا۔

نفس کاملہ، مقامِ محمدیت اور حضرتِ الوہیت

جب نفسِ مرضیہ واردِ حقیقت کا سفر مکمل کرتا ہے تو وہ عالمِ جبروت کے درجات کی تکمیل کر لیتا ہے جب وہ اس کنارے پر پہنچتا ہے تو اسے "فَادْخُلِي فِي"

عبدیٰ" کی ندای "علم لاہوت" میں داخل کر لیا جاتا ہے جہاں اسے قربت خاصہ کے حرمیں میں بھایا جاتا ہے، یہ مقام کاملہ ہے یہاں اس سے جملہ حجابت اٹھادیے جاتے ہیں۔ ان تمام حجابت کے اٹھتے ہی اسے معلوم ہوتا ہے کہ وہ "ورود محمدیت" کے سمندر میں آگیا ہے۔

"ورود محمدیت" کا مقام جو منازل شریعت، مقامات طریقت، "مراتب معرفت" اور "درجات حقیقت" سب سے بلند ہے اسی سے آگے "حقیقت محمدیت" ہے یہ مقام ایک ہزار نور کے پردوں میں تھنی ہے، جن کے بارے میں حضرت سلطان العارفین شیخ بازیزید سلطانی فرماتے ہیں کہ میں نے "حقیقت محمدیت" کے مقام کو جانے کیلئے ان ایک ہزار حجابت نور میں سے پہلے پردے کی طرف بڑھنے کا رادہ کیا تو مجھے بتایا گیا کہ اگر تم پہلے پردے کے بھی قریب جاؤ گے تو جل کر راکھ ہو جاؤ گے۔

(جو اہر البحار، امام یوسف بن اسماعیل نبھانی)

یہاں انسان کی روحانی پرواز ختم ہو جاتی ہے۔ بس یہ بارگاہ "محمدیت" کی دہیز ہے۔ یہی ولایت کی معراج ہے حضور ﷺ خود ہر طبقہ اولیاء کے لئے انکے حسب حال نزول فرماتے ہیں اور ہر مقام و مرتبہ پر ان کی استعداد کے مطابق جلوہ افروز ہوتے ہیں۔ یہی ان کی کچربیاں ہیں اور انہی میں حضوری والوں کی حضوریاں ہوتی ہیں۔ ورنہ "حقیقت محمدیت" تک کسی کی رسائی نہیں ہوتی وہاں جریل امین کے پر بھی جلتے ہیں۔ پھر اس "حقیقت محمدیت" کے اوپر "حضرت الوہیت" ہے۔ یہ حقیقت امکان ہے اور وہ حقیقت وجوب۔ یہ حقیقت عبدیت ہے اور وہ حقیقت معبدیت یہ دونوں حقیقتیں آپس میں کس طرح ملاقات اور وصال کرتی ہیں کسی کو خبر نہیں کیونکہ سب سے زیادہ باخبر ملائکہ بھی سدرۃ المسنی پر روک دیئے جاتے ہیں۔

(۱) ان کی ملاقات کبھی "دنی" اور "تَدْلیٰ" (دونوں ایک دوسرے کے قریب ہوئے) کے رنگ میں ہوتی ہے۔

(۲) اور کبھی "قَابَ قَوْسِينَ" (وہ ملاقات دو کمانوں کی مانند) قربت میں بدل جاتی ہے۔

(۳) اور کبھی "أُوَادْنَى" (یا اس سے بھی قریب تر) فرمائے تو سچ پر اور بولنے والوں کی زبانوں پر پابندی لگادی جاتی ہے۔

جب "حقیقت محمدیت" کی کامل معرفت کسی کو نہیں تو "حضرت الوہیت" کے کمال کا اندازہ کس کو ہو سکتا ہے۔ جہاں "زبان محمدیت" بھی یوں گویا ہوتی ہے "أَلَّا أَكُونْ عَبْدًا شُكُورًا" (کیا میں اس کا شکر گزار بندہ نہ بنوں) اور ادھر اس مقام محبوبیت و مقربیت کی آخری حد پر جلوہ غلن کر کے "زبان الوہیت" فرماتی ہے۔

فَأَوْحَىٰ إِلَيْيَ عَبْدِهِ مَا أَوْحَىٰ
پھر (الله رب العزت نے بلا واسطہ)
اپنے بندہ کو جو وحی فرمانا تھی فرمائی
(النجم: ۵۳)

پس اس نے اپنے مقرب بندے کو قربت "اوادنى" میں جلوہ غلن کر کے وحی فرمائی جو بھی فرمائی

یہ کلمات دور از بیار ہے ہیں ایک یہ کہ حقیقت محمدیت کا مقام حضرت الوہیت میں تمام تر قربتوں اور منزلتوں کے بعد بھی "عبدیت" (الی عبده) کا ہی ہے اور دوسرے وحی فرمائی جو بھی فرمائی کے کلمات بتا رہے ہیں کہ حضرت الوہیت اور حقیقت محمدیت کے باہمی تعلق و نسبت اور رشتہ و ربط کی معرفت کسی کیلئے ممکن نہیں کیونکہ حضرت الوہیت نے اسے راز رکھا ہے "ما او حی" ایک "سر اکبر" ہے جسے وہ ذات حق ہی جانتی ہے یا اس کا محبوب جسے اس نے بتایا جو بھی بتایا۔

سو ہماری انتہاء اس دربار کی دلیلیز ہے، اندر کی ہمیں کیا خبر (والله اعلم بالصواب)

کتابیات

مطبع	مصنف	نام کتب	نمبر شمار
		القرآن	١
امام ابو عبدالله محمد بن قدیمی کتب خانہ۔ کراچی	امام ابو عبدالله محمد بن اسماعیل بخاری	صحیح بخاری	٢
امام ابوالحسن مسلم بن حجاج قدیمی کتب خانہ۔ کراچی	امام ابوالحسن مسلم بن حجاج قشیری	صحیح مسلم	٣
امام ابو عیسیٰ محمد بن عیسیٰ فاروقی کتب خانہ۔ لاہور	امام ابو عیسیٰ محمد بن عیسیٰ ترمذی	جامع ترمذی	٤
امام ابو عبدالله محمد بن یزید قدیمی کتب خانہ۔ کراچی	امام ابو عبدالله محمد بن یزید ابن ماجہ	سنن ابن ماجہ	٥
قدیمی کتب خانہ۔ کراچی	شیخ ولی الدین تبریزی	مشکوٰۃ المصالح	٦
المکتبۃ التجاریہ الکبریٰ مصر	علامہ علی بن حازن شافعی	تفیر خازن	٧
المکتبۃ التجاریہ الکبریٰ مصر	ابو الحسین الفراء بنغوی	تفیر معالم التنزیل	٨
بلوچستان بک ڈپو۔ کوئٹہ	قاضی ثناء اللہ پانی پتی	علی حامش الحازن	
افغانی دارالکتب۔ دہلی	شاه عبد العزیز دھلوی	تفیر عزیزی	٩
	مولانا محمود الحسن دیوبندی	حاشیہ از قرآن	١٠
قدیمی کتب خانہ۔ کراچی	علامہ سید بن شرف نووی	شرح مسلم للنودی	١١
مکتبہ امدادیہ۔ ملتان	حضرت ملا علی القاری	مرقاۃ المفاتیح	١٢
دارالعرفہ۔ بیروت	علامہ احمد قسطلانی	المواہب اللدنیہ	١٣
المکتبۃ الاسلامیہ۔ بیروت	علامہ علی بن برهان الدین حلبي الشافعی	السیرۃ الحلبیہ	١٤

نمبر شمار	نام کتب	مصنف	مطبع
١٦	الشفاء بتعريف حقوق	قاضي عياض بن موسى مالكي عبد التواب أكيدى - ملنان المصطفى	"
١٧	سیرت ابن هشام	ابي محمد المکلک بن هشام	مکتبہ فاروقیہ - ملنان
١٨	دلائل النبوة	ابو بکر احمد بن حسین البیهقی	دارالکتب العلمیہ بیروت
١٩	سیرۃ النبی	علامہ شبیل نعماں	مکتبہ تغیر انسانیت - لاہور
٢٠	قوت القلوب	شیخ ابو طالب محمد بن علی الحارثی المکلکی	مطبع مصطفی البابی - مصر
٢١	احیاء علوم الدین	امام محمد بن محمد غزالی	مطبع عثمانیہ - مصر
٢٢	کشف المحبوب	سیدنا داتا گنج بخش علی ناشران قرآن - لاہور محبوبی	سیدنا داتا گنج بخش علی ناشران قرآن - لاہور
٢٣	سر الامرار فيما يحتاج	سیدنا غوث اعظم شیخ مطبع لاہور	سیدنا غوث اعظم شیخ مطبع لاہور
٢٤	الایه الابرار	عبد القادر جیلانی	عبد القادر جیلانی
٢٥	الفتح الربانی	سیدنا غوث اعظم شیخ مطبع لاہور	عبد القادر جیلانی
٢٦	ختمۃ الطالبین	سیدنا غوث اعظم شیخ مطبع لاہور	عبد القادر جیلانی
٢٧	عوارف المعارف	شیخ شاب الدین عمر ملک اینڈ کپنی - لاہور	بروری
٢٨	القول الجميل	شاه ولی اللہ محدث دہلوی	طبع کراچی
٢٩	جماعات	شاه ولی اللہ محدث دہلوی	اکادمیہ شاہ ولی اللہ - حیدر آباد